



അറിവോരം

ARIVORAM - OFFICIAL NEWSLETTER OF KERALA LEGISLATIVE ASSEMBLY Vol. 1 | Issue 6 | Bimonthly | December 2021 | Thiruvananthapuram | Page 22 | Price ₹ 10



ISSN 2582-2764

» 13 ഒരു പരിസ്ഥിതി വർത്തമാനം

» 15 ചരിത്രത്തിലെ കറുത്ത അദ്ധ്യായം വാഗൺ ട്രാജഡിക്ക് 100 ആണ്ട്

» 18 ഇ.എം.എസ്. സമാനതകളില്ലാത്ത രാഷ്ട്രീയ ആചാര്യൻ



സഭാധ്യക്ഷന്റെ പേജ്



ചരിത്രത്തിൽ ഇടംനേടിയ കർഷകപ്രക്ഷോഭം

എം ബി രാജേഷ് സ്പീക്കർ

സ്വതന്ത്ര ഇന്ത്യ കണ്ട ഏറ്റവും ഐതിഹാസികമായ പ്രക്ഷോഭം വിജയിച്ചതിന്റെ ആശ്വാസം രാജ്യം അനുഭവിക്കുകയാണ്. ഇന്ത്യയുടെ കാർഷികമേഖലയെ തന്നെ ഇല്ലാതാക്കുമായിരുന്ന മൂന്ന് വിവാദ നിയമങ്ങൾ പിൻവലിക്കാൻ പാർലമെന്റിൽ പ്രത്യേക ബിൽ അവതരിപ്പിച്ച് പാസാക്കി. മിനിമം താങ്ങുവില സംബന്ധിച്ചുള്ള തർക്കങ്ങൾ തീർക്കാനുള്ള സമിതിയിൽ കേന്ദ്ര സംസ്ഥാന സർക്കാർ പ്രതിനിധികൾക്ക് പുറമെ കർഷക സംഘടനാ പ്രതിനിധികളെയും ഉൾപ്പെടുത്തും. കർഷകസമരത്തിനിടെ മരിച്ച 708 കർഷകരുടെ കുടുംബങ്ങൾക്ക് നഷ്ടപരിഹാരം നൽകും. കർഷകർക്കെതിരായ കേസുകൾ പിൻവലിക്കും. വൈദ്യുതി നിയമ ഭേദഗതി ബില്ലിലെ കർഷകവിരുദ്ധ വ്യവസ്ഥകൾ സംബന്ധിച്ച് കർഷകരുടേക്ക് എല്ലാ വിഭാഗങ്ങളുമായും ചർച്ച നടത്തും. തലസ്ഥാന നഗരിയിലെ മലിനീകരണം നിയന്ത്രിക്കാനുള്ള ബില്ലിൽ കർഷകർക്കെതിരായ 14, 15 വകുപ്പുകൾ ഒഴിവാക്കും. ഇത്രയും ഉറപ്പുകൾ കേന്ദ്ര സർക്കാർ രേഖാമൂലം സംയുക്ത കിസാൻ മോർച്ചക്ക് നൽകിയതിനെത്തുടർന്നാണ് സമരം അവസാനിപ്പിച്ചത്.

കാർഷികമേഖലയെ കോർപറേറ്റവൽക്കരിക്കാൻ നിയമപരമായ തണലൊരുക്കുന്നതിനെതിരെ രാജ്യത്തെ കർഷകസമൂഹം നടത്തിയ പോരാട്ടത്തിന്റെ വിജയമായി പ്രത്യക്ഷത്തിൽ ഇതിനെ വിലയിരുത്താമെങ്കിലും അന്തിമമായി ഇത് ജനാധിപത്യത്തിന്റെയും ജനങ്ങളുടെയും വിജയമാണ്. കഴിഞ്ഞ ഏഴ് വർഷമായി രാജ്യത്ത് ജനാധിപത്യമതനിരപേക്ഷ മൂല്യങ്ങൾ അപകടകരമായ വെല്ലുവിളി നേരിടുകയായിരുന്നു. ജനാധിപത്യം ഇനി നിലനിൽക്കുമോ എന്നു തന്നെ സംശയിക്കുംവിധം എക്കാലത്തെയും പ്രവണത ശക്തിപ്പെടുകയായിരുന്ന സാഹചര്യത്തിലാണ് രാജ്യത്തെ കർഷകർ കൊടികളുടെ നിറം നോക്കാതെയും എല്ലാ വ്യത്യാസങ്ങളും മാറ്റിവെച്ചും ഒറ്റക്കെട്ടായി തങ്ങളുടെ നിലനിൽപ്പിനായുള്ള പോരാട്ടം ആരംഭിച്ചത്. ജനാധിപത്യവും നാടിന്റെ അന്നദാതാക്കളും നിലനിൽക്കണമെന്ന് ആഗ്രഹിക്കുന്ന എല്ലാവരും കർഷകസമരത്തെ തങ്ങളുടെ നിലനിൽപ്പിനായുള്ള സമരമായി കാണേണ്ടത് പറ്റിയല്ല. ജനങ്ങൾ ഒറ്റക്കെട്ടായി നിന്നാൽ എത്ര കടുത്ത ഏകാധിപത്യവും തലകുനിക്കും. അതാണ് ഇന്ത്യയിലും സംഭവിച്ചത്. പഴയ ജന്മിത്വ മാതൃകയിൽ കോർപറേറ്റ് ജന്മിത്വത്തിലേക്ക് ഇന്ത്യൻ കാർഷികമേഖലയെ നയിക്കാൻ ലക്ഷ്യമിട്ട് കൊണ്ടുവന്ന മൂന്ന് വിവാദ കാർഷിക നിയമങ്ങൾ പിൻവലിക്കുമെന്ന് പ്രധാനമന്ത്രി പ്രഖ്യാപിക്കുകയും ജനങ്ങളോട് മാപ്പിരക്കുകയും ചെയ്തു. പാർലമെന്റിൽ എതിർ ശബ്ദങ്ങളെ അവഗണിച്ചും അടിച്ചമർത്താൻ ശ്രമിച്ചും പാസാക്കിയെടുത്ത കരിനിയമങ്ങൾ അതേ പാർലമെന്റിൽ പ്രത്യേക ബിൽ അവതരിപ്പിച്ച് പിൻവലിക്കുകയും ചെയ്തു. ഭരണകൂടത്തിന്റെ ധർമ്മത്തിന് ഇത്രയും കനത്ത ആഘാതമേറ്റ സന്ദർഭങ്ങൾ ചരിത്രത്തിൽ വിരളമാണ്.

രാജ്യത്തെ കർഷകരുടെ ഐക്യവും സമാനതകളില്ലാത്ത സഹനവുമാണ് ഈ സമരവിജയത്തിന്റെ അടിസ്ഥാനം. തല്ലിയാലും കൊന്നാലും തങ്ങളുടെ ആവശ്യങ്ങൾ നേടാതെ പിന്മാറില്ലെന്ന് പ്രഖ്യാപിച്ചാണ് 2020 നവംബറിൽ രാജ്യത്തെ കർഷകർ അനിശ്ചിതകാല പ്രക്ഷോഭത്തിനിറങ്ങിയത്. ആറ് മാസമെങ്കിലും സമരം ചെയ്യേണ്ടിവരുന്നെന്ന്യാമെന്നും അതിനുള്ള കരുതലോടെയാണ് തങ്ങൾ സമരത്തിനെത്തിയതെന്നും കർഷകർ അന്നുതന്നെ പ്രഖ്യാപിച്ചു.

രാജ്യത്തെ ഊട്ടുന്ന കർഷകർ രാജ്യതലസ്ഥാനത്തേക്ക് പ്രവേശിക്കുന്നത് തടഞ്ഞുകൊണ്ടും വലിയ തോതിൽ മർദ്ദനസംവിധാനങ്ങൾ പ്രയോഗിച്ചുമാണ് സമരത്തെ ഇല്ലാതാക്കാൻ ഭരണകൂടം ശ്രമിച്ചത്.

ശേഷം 8-ാം പേജിൽ

ജനാധിപത്യ സ്ഥാപനങ്ങളെ ശക്തിപ്പെടുത്തണമെന്നും വനിതകൾക്ക് 33 ശതമാനം സംവരണം നടപ്പാക്കണമെന്നും സ്പീക്കർ എം.ബി.രാജേഷ്

പ്രിസൈഡിംഗ് ഓഫീസർമാരുടെ കോൺഫറൻസ് സിലയിൽ നടന്നു



രാജ്യത്തെ പാർലമെന്റി ജനാധിപത്യ സംവിധാനം കടുത്ത മാറ്റങ്ങൾക്ക് വിധേയമായി കൊണ്ടിരിക്കുകയാണെന്നും ജനാധിപത്യ വ്യവസ്ഥയുടെ കറ്റമറ്റ രീതിയിലുള്ള പ്രവർത്തനത്തിന് ജനാധിപത്യ സ്ഥാപനങ്ങൾ ശക്തിപ്പെടുത്തേണ്ടത് അനിവാര്യമാണെന്നും കേരള നിയമസഭാ സ്പീക്കർ എം.ബി. രാജേഷ് പ്രസ്താവിച്ചു. സിലയിൽ നടന്ന 82-ാമത് അഖിലേന്ത്യാ പ്രിസൈഡിംഗ് ഓഫീസർമാരുടെ കോൺഫറൻസിനെ അഭിസംബോധന ചെയ്യുകയായിരുന്നു അദ്ദേഹം. ചർച്ചകളും സംവാദങ്ങളും വിയോജിക്കാനുള്ള അവകാശവും ജനാധിപത്യത്തിന്റെ ആത്മാവാണ്. അപ്രകാരമുള്ള കാര്യങ്ങൾക്ക് നിയമനിർമ്മാണസഭകൾ വേദിയാകണം. ജനങ്ങളുടെ വികാരങ്ങൾ പാർലമെന്റിലും സംസ്ഥാന നിയമസഭകളിലും പ്രതിഫലിച്ചേ മതിയാകൂ. സാധാരണ ജനങ്ങൾ നേരിടുന്ന വിവിധങ്ങളായ ജീവിത പ്രശ്നങ്ങൾ ചർച്ച ചെയ്യുന്നതിന് നിയമനിർമ്മാണ സഭകൾ പ്രാധാന്യം നല്കണം. പ്രതിപക്ഷാഗങ്ങളേക്കും മതിയായ സമയം ഇക്കാര്യങ്ങൾക്ക് ലഭ്യമാകണം. ആവശ്യമായ ചർച്ചകളിലൂടെയും കമ്മിറ്റികളുടെ സൂക്ഷ്മ പരിശോധനകളിലൂടെയുമല്ലാതെ ബില്ലുകൾ പാസ്സാക്കുന്നത് ആരോഗ്യകരമായ സമീപനമല്ല. കേരള നിയമസഭ ബില്ലുകൾ നിയമമാക്കുന്നതിനു വേണ്ടി മൂന്നാം സമ്മേളനം കൂടിയതും അതിൽ 102 മണിക്കൂർ ബില്ലുകളെക്കുറിച്ച് ഗഹനമായ ചർച്ച നടത്തിയതും 18934 ഭേദഗതികൾ അംഗങ്ങൾ കൊണ്ടുവന്നതും അദ്ദേഹം എടുത്തു പറഞ്ഞു. ലിംഗനിതി ഉറപ്പാക്കാനും സംസ്ഥാന നിയമസഭകളിലും പാർലമെന്റിലും വനിതകൾക്ക് 33 ശതമാനം പ്രാതിനിധ്യം നടപ്പാക്കാനും സഭാധ്യക്ഷന്മാരും അംഗങ്ങളും യത്നിക്കണമെന്നും അദ്ദേഹം ഉദ്ബോധിപ്പിച്ചു.

2021 നവംബർ 17-ാം തീയതി നടന്ന ഉദ്ഘാടന ചടങ്ങിൽ പ്രധാനമന്ത്രി നരേന്ദ്ര മോദി കോൺഫറൻസ് പ്രതിനിധികളെ അഭിസംബോധന ചെയ്തു. ഒരു രാജ്യം ഒരു നിയമനിർമ്മാണവേദി എന്ന ആശയം നടപ്പാക്കാൻ പോർട്ടൽ രൂപീകരിക്കണമെന്ന് അദ്ദേഹം നിർദ്ദേശിച്ചു. സമൂഹത്തിന് പ്രത്യേകമായി ചെയ്ത കാര്യങ്ങളും അതുകൊണ്ട് വന്ന മാറ്റത്തെക്കുറിച്ചും ചർച്ച ചെയ്യാൻ നിയമനി

ർമ്മാണ സഭകൾ ശ്രദ്ധിക്കണമെന്നും ഏക് ഭാരത് ശ്രേഷ്ഠഭാരത് എന്ന വികാരം ശക്തിപ്പെടുത്താനുള്ള നിയമങ്ങളും നയങ്ങളും നിർമ്മിക്കണമെന്നും പ്രധാനമന്ത്രി ആവശ്യപ്പെട്ടു. അഖിലേന്ത്യാ പ്രിസൈഡിംഗ് ഓഫീസർമാരുടെ കോൺഫറൻസ് ചെയർമാൻ കൂടിയായ ലോക്സഭാ സ്പീക്കർ ഓം ബിർള, ഹിമാചൽ പ്രദേശ് മുഖ്യമന്ത്രി ജെയ്റാം റാജു, രാജ്യസഭാ ഡെപ്യൂട്ടി ചെയർമാൻ ഹരിവംശ് നാരായണൻ സിങ്, ഹിമാചൽ പ്രദേശ് നിയമസഭയിലെ പ്രതിപക്ഷ നേതാവ് മുക്തേഷ് അഗ്നിഹോത്രി എന്നിവരും യോഗത്തെ അഭിസംബോധന ചെയ്തു. ഹിമാചൽ പ്രദേശ് നിയമസഭാ സ്പീക്കർ വിപിൻ സിങ് പാർമാർ സ്വാഗതവും ഡെപ്യൂട്ടി സ്പീക്കർ ഹൻസ്രാജ് കൃതജ്ഞതയും പറഞ്ഞു. തുടർന്ന് 'Journey of A Century Evaluation And Way Formed' എന്ന വിഷയത്തിൽ വിവിധ സംസ്ഥാന നിയമസഭാ സ്പീക്കർമാരും ലെജിസ്ലേറ്റീവ് കൗൺസിൽ ചെയർമാന്മാരും യോഗത്തെ അഭിസംബോധന ചെയ്തു. കോൺഫറൻസിനോടനുബന്ധിച്ച് ഹിമാചൽ പ്രദേശിലെ തന്തകലാസാംസ്കാരിക പ്രകടനങ്ങളും അരങ്ങേറി.

നിയമസഭാ സെക്രട്ടറിമാരുടെ 58-ാമത് അഖിലേന്ത്യാ കോൺഫറൻസ്

സംസ്ഥാനങ്ങളിലെയും കേന്ദ്രഭരണപ്രദേശങ്ങളിലെയും നിയമനിർമ്മാണസഭകളുടെ സെക്രട്ടറിമാരുടെ 58-ാമത് കോൺഫറൻസ് 2021 നവംബർ 16-ാം തീയതി സിലയിൽ നടന്നു. പ്രിസൈഡിംഗ് ഓഫീസേഴ്സ് കോൺഫറൻസ് നടക്കുന്നതിനോടനുബന്ധിച്ചാണ് സെക്രട്ടറിമാരുടെയും കോൺഫറൻസ് നടന്നത്. കോവിഡിന്റെ പശ്ചാത്തലത്തിൽ കഴിഞ്ഞ വർഷം കെവാഡിയായിൽ (ഗുജറാത്ത്) സെക്രട്ടറിമാരുടെ കോൺഫറൻസ് നടന്നില്ല. ലോക്സഭാ സെക്രട്ടറി ജനറൽ ഉത്പൽകുമാർ സിംഗിന്റെ അധ്യക്ഷതയിൽ ചേർന്ന യോഗത്തിൽ രാജ്യസഭാ സെക്രട്ടറി ജനറൽ പ്രമോദ് ചന്ദ്രമോദിയും പ്രസംഗിച്ചു. ഹിമാചൽ പ്രദേശ് നിയമസഭാ സെക്രട്ടറി യശ്പാൽ ശർമ്മ സ്വാഗതമാശംശിച്ചു.

ശേഷം 8-ാം പേജിൽ

‘വെറും വാക്കുപറയുന്ന ലോകനേതാക്കളോട് ഞങ്ങൾ പുതുതലമുറയ്ക്ക് ദേഷ്യമാണ്. ഒപ്പം നിരാശയുമുണ്ട്. ഭൂമിയെ സംരക്ഷിക്കാൻ നേരിട്ടിറങ്ങണം. ഫോസിൽ ഇന്ധനങ്ങളിലും പുകയിലും മലിനീകരണത്തിലും കെട്ടിപ്പടുത്ത സമ്പദ്വ്യവസ്ഥയിലല്ല ശ്രദ്ധ പതിപ്പിക്കേണ്ടത്.

(പരിസ്ഥിതി ഓസ്ട്രൽ എന്നറിയപ്പെടുന്ന എർത്ത് ഷോട്ട് പുരസ്കാരത്തിന്റെ അന്തിമപട്ടികയിൽ ഇടം പിടിച്ച തമിഴ്നാട് സ്വദേശിനിയായ പതിനാറുകാരി വിനിഷ ഉമാശങ്കർ ഗ്ലാസ്ഗോ കാലാവസ്ഥ ഉച്ചകോടിയിൽ)

മൊഴിമുഴക്കം



ശേഷം 8-ാം പേജിൽ



സാമാജികരുടെ നിയോജകമണ്ഡലങ്ങളിലൂടെ.....

കായിക വികസനം കോട് മണ്ഡലത്തിൽ ശാന്തകുമാരി കെ., കോട്

കായിക മേഖലയുടെ സമഗ്ര പുരോഗതി ലക്ഷ്യമാക്കി പുതിയ സ്റ്റേഡിയങ്ങൾ നിർമ്മിക്കുന്നതിന്റെ ഭാഗമായി കായിക വകുപ്പിന്റെ നേതൃത്വത്തിൽ 6.937 കോടി രൂപ മുതൽ മുടക്കി നിർമ്മിച്ച പഠുളി സ്പോർട്സ് ഫെസിലിറ്റി സെന്ററിന്റെ ഉദ്ഘാടനം 2021 സെപ്റ്റംബർ 16 ന് കായിക വകുപ്പ് മന്ത്രി വി.അബ്ദുറഹിമാൻ നിർവ്വഹിച്ചു. ഫെസിലിറ്റി സെന്ററിൽ സെവൻസ് ഫുട്ബോൾ ടർഫ്, പരിശീലനത്തിനായുള്ള നീന്തൽകുളം, ആറ് ലെയ്ൻ 200 മീറ്റർ സിന്തറ്റിക് അത്ലറ്റിക് ട്രാക്ക് എന്നിവയുടെ നിർമ്മാണമാണ് പൂർത്തിയാക്കിയത്. ചടങ്ങിൽ സ്ഥലം എം.എൽ.എ. ശാന്തകുമാരി കെ. അദ്ധ്യക്ഷത വഹിച്ചു. കായികതാരങ്ങളും കായികപ്രേമികളും ഉൾപ്പെടെ നിരവധി ആളുകൾ ചടങ്ങിൽ പങ്കെടുത്തു.



മണ്ണൂർ പഞ്ചായത്തിൽ സ്ഥലം എം.എൽ.എ. ശാന്തകുമാരി കെ. ഉദ്ഘാടനം ചെയ്തു. മണ്ണൂർ പഞ്ചായത്ത് പ്രസിഡന്റ് അനിത, വൈസ് പ്രസിഡന്റ് സ്വാമിനാഥൻ എന്നിവർ ഉദ്ഘാടന ചടങ്ങിൽ പങ്കെടുത്തു.

പൊതു ഇലക്ട്രിക് ചാർജിംഗ് സ്റ്റേഷൻ ഉദ്ഘാടനം ചെയ്തു

പാലക്കാട് ജില്ലയിലെ ആദ്യത്തെ പൊതുഇലക്ട്രിക്ചാർജിംഗ്സ്റ്റേഷൻ കാഞ്ഞിരപ്പുഴയിൽ വൈദ്യുതി വകുപ്പ് മന്ത്രി കെ.കൃഷ്ണൻകുട്ടി 2021 സെപ്റ്റംബർ 7 ന് ഉദ്ഘാടനം ചെയ്തു. ആധുനിക രീതിയിൽ ഫാസ്റ്റ് ചാർജിംഗ് സംവിധാനത്തോടുകൂടിയ ചാർജിംഗ് സ്റ്റേഷനാണ് സ്ഥാപിച്ചത്. ചടങ്ങിൽ എം.എൽ.എ. ശാന്തകുമാരി കെ. അദ്ധ്യക്ഷത വഹിച്ചു.

മിനി മാസ്റ്റ് ലൈറ്റുകളുടെ ഉദ്ഘാടനം നിർവ്വഹിച്ചു

എം.എൽ.എ. എസ്.ഡി.എഫ്. ഫണ്ടിൽ നിന്നും തുക ചെലവഴിച്ച് നിർമ്മിച്ച 7 മിനി മാസ്റ്റ് ലൈറ്റുകൾ (ഓരോ ലൈറ്റിനും 3,20,000/- രൂപ വീതം) സെപ്റ്റംബർ 7 ന്



ഭാരത് സ്കൗട്ട്സ് ആന്റ് ഗൈഡ്സ് 'ഡു മൈ ബെസ്റ്റ്' പദ്ധതി ആരംഭിച്ചു കുറുക്കോളി മൊയ്തീൻ, തിരൂർ

കേരള സംസ്ഥാന ഭാരത് സ്കൗട്ട്സ് ആന്റ് ഗൈഡ്സ് നടപ്പിലാക്കി വരുന്ന വിഷൻ 2021-2026 പദ്ധതിയുടെ ഭാഗമായുള്ള 'ഒന്നായ പ്രതിരോധിക്കാം കോവിഡിനെ ഡു മൈ ബെസ്റ്റ്' പരിപാടിയുടെ സംസ്ഥാനതല ഉദ്ഘാടനം കുറുക്കോളി മൊയ്തീൻ എം.എൽ.എ. നിർവ്വഹിച്ചു. സ്കൗട്ട്സ് ആന്റ് ഗൈഡ്സ് വിദ്യാർത്ഥികൾക്കുള്ള കോവിഡ് സുരക്ഷ കിറ്റ്, ഫൗണ്ടേഷൻ ഡേ ക്വിസ് മത്സര വിജയികൾക്കുള്ള സമ്മാന വിതരണം, വീട്ടിലൊരു പുന്തോട്ട നിർമ്മാണം പദ്ധതിയുടെ ഉദ്ഘാടനം എന്നിവയുൾപ്പെടെ ഉദ്ഘാടനത്തിന് സ്കൗട്ട്സ് ആന്റ് ഗൈഡ്സ് യൂണിഫോമണിത്താണ് എം.എൽ.എ. എത്തിയത്. വിദ്യാർത്ഥികളെ ഉത്തമ പൗരൻമാരാക്കി മാറ്റാൻ പ്രതിജ്ഞാബദ്ധമായ സ്കൗട്ട്സ് പ്രസ്ഥാനത്തിന്റെ യശസും പ്രാധാന്യവും സമൂഹത്തിലെത്തിക്കേണ്ട ബാധ്യതാനിർവഹണമാണ് ഈ ഉദ്യമത്തിന് പ്രേരിപ്പിച്ചതെന്ന് തിരൂർ ജില്ലാ അസോസിയേഷൻ പ്രസിഡന്റുടിയായ എം.എൽ.എ. അഭിപ്രായപ്പെട്ടു. തിരൂർ വിദ്യാഭ്യാസ ജില്ല ഓഫീസറും ജില്ലാ ചീഫ് കമ്മീഷണറുമായ കെ.പി.രമേഷ് കുമാർ അദ്ധ്യക്ഷത വഹിച്ച ചടങ്ങിൽ സംസ്ഥാന ട്രെയിനിങ് കമ്മീഷണർ കെ.എൻ.മോഹൻകുമാർ വിഷൻ 2026 പദ്ധതി അവതരിപ്പിച്ചു. തിരൂർ ബ്ലോക്ക് പഞ്ചായത്ത് മെമ്പർമാർ, കെ.എ.എസ്.ഒ.സി. തിരൂർ ഉപജില്ല വിദ്യാഭ്യാസ ഓഫീസർ, ജില്ലാ സെക്രട്ടറി, ജില്ലാ വൈസ് പ്രസിഡന്റ്, ഡി.സി. ഗൈഡ്, ഡി.ടി.സി., ഡി.ഒ.സി., തിരൂർ ഉപജില്ല സെക്രട്ടറി തുടങ്ങിയവർ പ്രസംഗിച്ചു.



അടൂർ ഇരുട്ടപ്പാലം നവംബർ അവസാനം നാടിന് സമർപ്പിക്കും: ഡെപ്യൂട്ടി സ്പീക്കർ ചിറ്റയം ഗോപകുമാർ, അടൂർ

അടൂർ ടൗൺ ഇരുട്ടപ്പാലം നവംബർ അവസാനത്തോടെ നാടിന് സമർപ്പിക്കുമെന്ന് പാലത്തിന്റെ നിർമ്മാണ പ്രവർത്തനങ്ങളുടെ പുരോഗതി വിലയിരുത്തുന്നതിനായി പൊതു മരാമത്ത് വകുപ്പ്- ജലഅതോറിറ്റി ഉദ്യോഗസ്ഥർക്കൊപ്പം സ്ഥലം



സന്ദർശിക്കാൻ എത്തിയ ഡെപ്യൂട്ടി സ്പീക്കർ ചിറ്റയം ഗോപകുമാർ അറിയിച്ചു. പാലത്തിന്റെ പണി പൂർത്തിയായി. അപ്രോച്ച് റോഡിലെ ശുദ്ധജല വിതരണ പദ്ധതി, അപ്രോച്ച് റോഡിന്റെ ടാറിംഗ്, അനുബന്ധ റോഡിന്റെ നവീകരണവും സൗന്ദര്യ വൽകരണവും എന്നിവയുടെ പ്രവൃത്തികൾ പുരോഗമിക്കുന്നു. പൈപ്പ് ലൈൻ ജോലികൾക്ക് കാലതാമസം ഉണ്ടായതിനെത്തുടർന്ന് പാലം തുറക്കുന്നത് നീണ്ടു പോയ സന്ദർഭത്തിൽ പ്രശ്നം പരിഹരിക്കുന്നതിനാണ് ഡെപ്യൂട്ടി സ്പീക്കർ ഉദ്യോഗസ്ഥരുമായി സ്ഥലം സന്ദർശിച്ചത്.

അടൂർ നിയോജക മണ്ഡലത്തിലെ പ്രളയബാധിത പ്രദേശങ്ങളും സ്ഥലം എം.എൽ.എ. കൂടിയായ ഡെപ്യൂട്ടി സ്പീക്കർ സന്ദർശിച്ചു.

അടൂർ നിയോജകമണ്ഡലത്തിലെ പ്രളയ ബാധിത പ്രദേശങ്ങൾ ചിറ്റയം ഗോപകുമാർ എം.എൽ.എ.സന്ദർശിക്കുന്നു.



സാമാജികരുടെ നിയോജകമണ്ഡലങ്ങളിലൂടെ.....

പോട്ടോമാവ് സാംസ്കാരിക നിലയവും സാമൂഹ്യ പഠനമുറിയും ഉദ്ഘാടനം ചെയ്തു

ഡി.കെ.മുരളി, വാമനപുരം

പെരിങ്ങമ്മല ഗ്രാമപഞ്ചായത്തിലെ പോട്ടോമാവ് പട്ടികവർഗ്ഗ സങ്കേത നിവാസികളുടെ ചിരകാല സ്വപ്നമായിരുന്ന സാംസ്കാരിക നിലയത്തിന്റെയും സാമൂഹ്യ പഠനമുറിയുടെയും ഉദ്ഘാടനം 2021 ഒക്ടോബർ 14 ന് ഡി.കെ. മുരളി എം.എൽ.എ യുടെ അദ്ധ്യക്ഷതയിൽ പട്ടികജാതി പട്ടികവർഗ്ഗ പിന്നാക്ക വിഭാഗക്ഷേമവും ദേവസ്വവും വകുപ്പ് മന്ത്രി കെ.രാധാകൃഷ്ണൻ നിർവഹിച്ചു. പട്ടികവർഗ്ഗ വികസന വകുപ്പിന്റെ കോർപ്പസ് ഫണ്ടിൽ ഉൾപ്പെടുത്തി 25 ലക്ഷം രൂപ ചെലവിൽ ജില്ലാ പഞ്ചായത്ത് മുഖേനയാണ് നിർമ്മാണം പൂർത്തിയാക്കിയത്.



മലയോര ഹൈവേയുടെ മൂന്നാംഘട്ട നിർമ്മാണോദ്ഘാടനം

കാസർകോട് മന്ദാരപടവിൽ നിന്ന് ആരംഭിച്ച് പാറശ്ശാല-തമിഴ്നാട് അതിർത്തിയിലെ കുന്നവാമുട്ടിൽ അവസാനിക്കുന്ന 1130 കിലോമീറ്റർ ദൈർഘ്യമുള്ള മലയോര ഹൈവേയുടെ 20 കിലോമീറ്റർ ദൂരമാണ് വാമനപുരം നിയോജക മണ്ഡലത്തിലൂടെ കടന്നു പോകുന്നത്. മടത്തറ ചല്ലിമുക്ക് മുതൽ പാലോട് വരെയുള്ള പാതയുടെ നിർമ്മാണം പൂർത്തിയാക്കിയിട്ടുണ്ട്. പാലോട് മുതൽ പെരിങ്ങമ്മല വരെയുള്ള റോഡ്, ബ്രൈമൂർ പദ്ധതിയിലുൾപ്പെടുത്തി പൂർത്തിയാക്കിയിട്ടുണ്ട്. ഗാർഡ് സ്റ്റേഷൻ മുതൽ വിതുര കൊപ്പം വരെയുള്ള മൂന്നാംഘട്ട നിർമ്മാണ പ്രവർത്തനങ്ങൾ ആരംഭിച്ചു. കിഫ്ബി ഫണ്ട് ഉപയോഗിച്ച് നിർമ്മിക്കുന്ന ഈ പാതയുടെ ഓരോ ഘട്ടത്തിലും കിഫ്ബിയുടെയും കേരള റോഡ് ഫണ്ട് ബോർഡിന്റെയും (കെ ആർ എഫ് ബി) ഗുണനിലവാര പരിശോധന കൃത്യമായി നടക്കുന്നുണ്ട്. രണ്ട് കോടിയിൽപ്പരം തുകയാണ് ഓരോ കിലോമീറ്ററിനായും നിക്ഷിപിച്ചിട്ടുള്ളത്. കൊല്ലായിൽ-ചല്ലിമുക്ക് മുതൽ പാലോട് വരെയും പെരിങ്ങമ്മല



ഗാർഡ്സ്റ്റേഷൻ മുതൽ വിതുര കൊപ്പം വരെയുള്ള 21.080 കിലോമീറ്റർ ദൂരത്തിന് 51 കോടി രൂപയാണ് നിർമ്മാണചെലവ്. പുറമ്പോക്ക് ഭൂമി ഉൾപ്പെടെ നിരവധി സ്ഥലങ്ങൾ പാതയുടെ ഭാഗമാക്കാൻ കഴിഞ്ഞിട്ടുണ്ട്. ഉന്നത നിലവാരത്തിലുള്ള സുരക്ഷിത ഓടകളും നടപ്പാതകളും നിർമ്മിച്ചിട്ടുണ്ട്. ഒരു വർഷത്തിനകം പൂർത്തിയാക്കിക്കൊടുക്കുന്ന ലക്ഷ്യത്തോടെ ത്വരിതഗതിയിൽ ആരംഭിച്ചിട്ടുള്ള ഈ പാതയുടെ നിർമ്മാണ പ്രവർത്തനങ്ങൾ പൂർത്തിയാക്കുമ്പോൾ വാമനപുരം മണ്ഡലത്തിലെ മലയോര മേഖലയുടെ മുഖഛായ മാറ്റമെന്നു മാത്രമല്ല കൂടുതൽ വികസന സാധ്യതകളും മണ്ഡലത്തെ കാത്തിരിക്കുകയാണ്. 2021 സെപ്റ്റംബർ 19 ന് തെന്നൂരിൽ നടന്ന ചടങ്ങിൽ പൊതുമരാമത്തും ടൂറിസവും വകുപ്പു മന്ത്രി മുഹമ്മദ് റിയാസ് മലയോരഹൈവേയുടെ മൂന്നാം റീച്ചിന്റെ ഉദ്ഘാടനം നിർവ്വഹിച്ചു. വാമനപുരം എം.എൽ.എ. ഡി.കെ.മുരളി, അരുവിക്കര എം.എൽ.എ. ജി.സ്റ്റീഫൻ തുടങ്ങിയവർ ചടങ്ങിൽ പങ്കെടുത്തു.



പൊൻമുടിയിൽ അമിനിറ്റി സെന്റർ

വിദേശികളായ സന്ദർശകർക്ക് കൂടുതൽ സുരക്ഷ ഉറപ്പുവരുത്തുന്നതിനായി പോലീസ് വകുപ്പിന്റെ നേതൃത്വത്തിൽ പൊൻമുടിയിൽ പുതിയ അമിനിറ്റി സെന്റർ തുറന്നു. വിദേശികൾക്കുണ്ടായുള്ള സഞ്ചാരികൾക്ക് വിശ്രമിക്കാനും ഇവിടെ സൗകര്യം ഏർപ്പെടുത്തിയിട്ടുണ്ട്. പൊൻമുടി പോലീസ് സ്റ്റേഷൻ സമീപത്തായി സ്ഥാപിച്ചിട്ടുള്ള ഫെസിലിറ്റേഷൻ സെന്ററിന്റെ ഉദ്ഘാടനം ഡി.കെ.മുരളി എം.എൽ.എ. നിർവ്വഹിച്ചു. ജനപ്രതിനിധികൾ, പോലീസ് ഉദ്യോഗസ്ഥർ തുടങ്ങിയവർ ചടങ്ങിൽ പങ്കെടുത്തു.

വാമനപുരം നദി പുനരുജ്ജീവനം പദ്ധതിരേഖ പ്രകാശനം ചെയ്തു

വാമനപുരം നദി പുനരുജ്ജീവനം പദ്ധതിരേഖ മുഖ്യമന്ത്രി പിണറായി വിജയൻ പ്രകാശനം ചെയ്തു. നിയമസഭാ മന്ദിരത്തിലെ ചേംബറിൽ നടന്ന ചടങ്ങിൽ എം.എൽ.എ.മാരായ വി.ശശി, ഡി.കെ.മുരളി, ഒ.എസ്.അംബിക, ജി.സ്റ്റീഫൻ, ജില്ലാ പഞ്ചായത്ത് പ്രസിഡന്റ് ഡി.സുരേഷ്കുമാർ തുടങ്ങിയവർ പങ്കെടുത്തു.

'ക്രിയ' - പാർട്ടിഡരിയോസ് ഈവ് ശ്രദ്ധേയമായി നജീബ് കാന്തപുരം, പെരിന്തൽമണ്ണ

പെരിന്തൽമണ്ണ നിയോജക മണ്ഡലത്തിന്റെ സമഗ്ര വികസനത്തിനായി കൈകോർത്ത് പ്രവർത്തിക്കാനും വിദ്യാഭ്യാസ പുരോഗതിക്കായി നജീബ് കാന്തപുരം എം.എൽ.എ. ആവിഷ്കരിച്ച പുതിയ വിദ്യാഭ്യാസ പദ്ധതി 'ക്രിയ' വിജയിപ്പിക്കാനും ശിഥ കൺവെൻഷൻ സെന്ററിൽ പാർട്ടിഡരിയോസ് ഈവ് എന്ന പേരിൽ നടന്ന പൗരപ്രമുഖരുടെ സംയുക്തയോഗം തീരുമാനിച്ചു. 'ക്രിയ' വിദ്യാഭ്യാസ പദ്ധതിയുടെ ഭാഗമായി സമൂഹത്തിലെ വിവിധ മേഖലകളിൽ പ്രവർത്തിക്കുന്ന പ്രമുഖരുമായി സംവദിക്കുന്നതിനും അഭിപ്രായ സ്വരൂപണത്തിനുമായി സംഘടിപ്പിച്ച പ്രത്യേക യോഗത്തിന്റേതാണ് തീരുമാനം. യോഗത്തിൽ നജീബ് കാന്തപുരം എം.എൽ.എ. ബ്ലോക്ക് പഞ്ചായത്ത് പ്രസിഡന്റ് എ.കെ മുസ്ലീം, വിവിധ സംഘടനകളെയും സ്ഥാപനങ്ങളെയും പ്രതിനിധീകരിച്ച് നിരവധി പ്രമുഖർ തുടങ്ങിയവർ സംസാരിച്ചു. ക്രിയയുടെ ഭാഗമായി നടന്ന വിവിധ ടാലന്റ് ടെസ്റ്റ് പരീക്ഷകളിൽ വിജയികളായവർക്ക് ചടങ്ങിൽ സമ്മാനങ്ങളും സർട്ടിഫിക്കറ്റും മൊമെന്റോകളും സമ്മാനിച്ചു.



ക്രിയ വിദ്യാഭ്യാസ പദ്ധതിയുടെ ഭാഗമായി നടത്തിയ ടാലന്റ് ഫണ്ട് പരീക്ഷയിൽ നിയോജക മണ്ഡലത്തിലെ വിവിധ സ്കൂളുകളിൽ നിന്നും പ്ലസ് ടുവിന് 95 ശതമാനത്തിന് മുകളിൽ മാർക്ക് നേടിയ ഇരുനൂറ്റോളം വിദ്യാർത്ഥികൾ പങ്കെടുത്തിരുന്നു. റാങ്ക് നേടിയ വിദ്യാർത്ഥികളിൽ സാമ്പത്തികമായി പിന്നാക്കം നിൽക്കുന്ന കുട്ടികൾക്ക് എം.എൽ.എ. കെയർ പദ്ധതിയുടെ ഭാഗമായുള്ള മുദ്ര ചാരിറ്റബിൾ ഫൗണ്ടേഷൻ സ്കോളർഷിപ്പ് നൽകുമെന്നും റാങ്ക് നേടിയ കുട്ടികൾക്ക് വിദഗ്ധ പരിശീലനം ഉറപ്പാക്കുമെന്നും എം.എൽ.എ അറിയിച്ചു. ക്രിയക്ക് കീഴിൽ വിദ്യാർത്ഥികളുടെ അഭിരുചികൾ പ്രോത്സാഹിപ്പിക്കുന്നതിന് സ്കൂളുകളിലും കോളേജുകളിലും വിവിധ ക്ലബുകൾ ആരംഭിക്കുമെന്നും ഭിന്നശേഷി വിദ്യാർത്ഥികൾക്ക് തൊഴിൽ സാധ്യതകൾ കണ്ടെത്തുന്നതിനായി തൊഴിൽ സംഗമം നടത്തുമെന്നും എം.എൽ.എ. പറഞ്ഞു.

വിദ്യാഭ്യാസ മുന്നേറ്റത്തിന് ലെഡറാസ്ഗോ

ആയിരം ബ്രിഗേഡ് എന്ന വിദ്യാർത്ഥി കൂട്ടായ്മയുമായി ബന്ധപ്പെട്ട് നടന്ന ലീഡർഷിപ്പ് ട്രെയിനിംഗ് പ്രോഗ്രാമായ ലെഡറാസ്ഗോ (Liderazgo)യിൽ നിരവധി വിദ്യാർത്ഥികൾ പങ്കെടുത്തു. ഈ വർഷത്തെ എസ്.എസ്.എൽ.സി, പ്ലസ് ടു

പരീക്ഷകളിൽ മുഴുവൻ എ. പ്ലസ് നേടിയ വിദ്യാർത്ഥികളിൽ നിന്ന് തെരഞ്ഞെടുക്കപ്പെട്ടവർക്കാണ് പ്രോഗ്രാമിൽ പ്രവേശനം ലഭിച്ചത്. വിദ്യാർത്ഥികൾക്ക് ക്യാമ്പ് അവിസ്മരണീയ അനുഭവമാണ് സമ്മാനിച്ചത്. പ്രമുഖ പരിശീലകരുടെ നേതൃത്വത്തിൽ രാവിലെ 10 മണി മുതൽ വൈകുന്നേരം 5 മണി വരെ നിണ്ടു നിന്ന ഏകദിന പരിശീലന പരിപാടി നജീബ് കാന്തപുരം എം.എൽ.എ ഉദ്ഘാടനം ചെയ്തു. പഠനത്തിൽ പിന്നിൽ നിൽക്കുന്ന വിദ്യാർത്ഥികളെ ഉയർത്തിക്കൊണ്ടുവരുന്നതിനായി മണ്ഡലത്തിൽ പ്രത്യേക വിദ്യാഭ്യാസ മാസ്റ്റർ പ്ലാൻ തയ്യാറാക്കുമെന്ന് ഉദ്ഘാടനവേളയിൽ അദ്ദേഹം പറഞ്ഞു. ജില്ലാ കളക്ടർ വി.ആർ.പ്രേംകുമാർ, സബ് കളക്ടർ ശ്രീധന്യ സുരേഷ് എന്നിവർ മുഖ്യാതിഥികളായിരുന്നു.

കുന്നിന്മേൽ ഭഗവതി ക്ഷേത്ര പാടത്ത് കൊയ്ത്തുസവം

ആനമങ്ങാട് കുന്നിന്മേൽ ഭഗവതി ക്ഷേത്ര കമ്മിറ്റിയുടെ ഉടമസ്ഥതയിലുള്ള പാടത്ത് നടന്ന നെൽകൃഷി വിളവെടുപ്പ് നജീബ് കാന്തപുരം എം.എൽ.എ ഉദ്ഘാടനം ചെയ്തു. കർഷകർക്കും ക്ഷേത്ര കമ്മിറ്റി ഭാരവാഹികൾക്കും നാട്ടുകാർക്കുമൊപ്പം എം.എൽ.എ പാടത്തിറങ്ങി വിളവെടുപ്പിന് നേതൃത്വം നൽകി. ആലിപ്പറമ്പ് ഗ്രാമ പഞ്ചായത്ത് വികസനകാര്യ സ്റ്റാൻഡിംഗ് കമ്മിറ്റി ചെയർമാൻ, വാർഡ് മെമ്പർ, ക്ഷേത്രം കമ്മിറ്റി സെക്രട്ടറി തുടങ്ങിയവർ പങ്കെടുത്തു. പട്ടാമ്പി കാർഷിക ഗവേഷണ കേന്ദ്രത്തിൽ നിന്നുള്ള 'ഉമ' എന്ന ഹൈബ്രിഡ് വീത്തിനാണ് കൃഷിക്ക് ഉപയോഗിച്ചത്.





സാമാജികരുടെ നിയോജകമണ്ഡലങ്ങളിലൂടെ....

സാങ്കേതികക്കുരുക്കിൽ വലഞ്ഞവർക്ക് ആശ്വാസം : ജനകീയം ഒന്നാംഘട്ടം പൂർത്തിയായി

പി.പി.ചിത്തരഞ്ജൻ, ആലപ്പുഴ

ജനകീയ പ്രശ്നങ്ങൾക്ക് പരിഹാരം കാണാൻ പി.പി.ചിത്തരഞ്ജൻ എം.എൽ.എ. യുടെ നേതൃത്വത്തിൽ നടപ്പാക്കുന്ന 'ജനകീയം' പരാതി പരിഹാര പദ്ധതിയുടെ ഒന്നാംഘട്ടം പൂർത്തിയായി. മാരാരിക്കുളം തെക്ക്, മാരാരിക്കുളം വടക്ക്, മണ്ണഞ്ചേരി, ആര്യട് പഞ്ചായത്തുകളിലും ആലപ്പുഴ നഗരസഭയിലെ 25 വാർഡുകളിലുമായി നടത്തിയ പദ്ധതിയിൽ ഇതുവരെ 1240 പരാതികളാണ് ലഭിച്ചത്. ഇവയിൽ ഭൂരിഭാഗം പരാതികളും തീർപ്പാക്കി.

വിവിധ വകുപ്പുകളുമായി ബന്ധപ്പെട്ടതും ആനുകൂല്യങ്ങൾ ലഭിക്കേണ്ടതുമായ പരാതികളാണ് പരിഗണിച്ചത്. സെപ്റ്റംബർ 29 ന് മാരാരിക്കുളം വടക്ക് പഞ്ചായത്തിലും തുടർന്ന് മൂന്നു ദിവസങ്ങളിലായി മറ്റ് പഞ്ചായത്തുകളിലും പരിപാടി നടത്തിയിരുന്നു. മാസത്തിൽ ഒരു ദിവസം ഓരോ പഞ്ചായത്തിലുമെത്തി പരാതികൾ പരിഹരിക്കുകയെന്ന ലക്ഷ്യത്തോടെയാണ് ജനകീയം നടപ്പാക്കുന്നത്. ജനകീയ പ്രശ്നങ്ങൾക്ക് പരിഹാരവും സാങ്കേതികക്കുരുക്കിൽ വലഞ്ഞവർക്ക് ആശ്വാസവുമായ പദ്ധതിക്ക് വൻ സ്വീകാര്യതയാണ് ലഭിച്ചത്.

ആലപ്പുഴയിലെ ടൂറിസം മേഖലയിൽ സമ്പൂർണ്ണ വാക്സിനേഷൻ

ആലപ്പുഴ മണ്ഡലത്തിലെ വിനോദസഞ്ചാര മേഖലയെ കോവിഡ് മൂകതമാക്കുന്നതിന്റെ ഭാഗമായി പി.പി.ചിത്തരഞ്ജൻ എം.എൽ.എ.യുടെ നേതൃത്വത്തിൽ നടത്തിയ സമ്പൂർണ്ണ വാക്സിനേഷൻ പദ്ധതി പൂർത്തിയായി. കോവിഡ് രോഗവ്യാപനം മൂലം പ്രതിസന്ധിയിലായ ടൂറിസം മേഖലയെ പുനരുജ്ജീവിപ്പിച്ച് സംസ്ഥാന സർക്കാർ പ്രഖ്യാപിച്ച 'ബയോ ബബിൾ' പദ്ധതി നടപ്പാക്കി കൂടുതൽ വിനോദ സഞ്ചാരികളെ ആകർഷിക്കുന്നതിനും കോവിഡ് പ്രതിരോധം ശക്തിപ്പെടുത്തുന്നതിനുമാണ് പദ്ധതി ലക്ഷ്യമിട്ടത്. ആലപ്പുഴയിലെ പ്രധാന വിനോദസഞ്ചാര കേന്ദ്രമായ പുനമടയിലും അനുബന്ധ കേന്ദ്രങ്ങളിലും ടൂറിസം മേഖലയുമായി ബന്ധപ്പെട്ട് ഉപജീവനം നടത്തുന്ന മുഴുവൻ പേർക്കും പദ്ധതിയിലൂടെ വാക്സിൻ ലഭ്യമാക്കി.



ആലപ്പുഴ പിനിഷ്യംഗ് പോയിന്റിലെ ടൂറിസ്റ്റ് ഇൻഫർമേഷൻ സെന്ററിൽ നടന്ന വാക്സിനേഷൻ ഡ്രൈവ് പി.പി.ചിത്തരഞ്ജൻ എം.എൽ.എ. ഉദ്ഘാടനം ചെയ്തു. പുനമടയിൽ സമ്പൂർണ്ണ വാക്സിനേഷൻ നടത്തിയതോടെ അവിടേക്ക് എത്തുന്ന വിനോദസഞ്ചാരികൾക്ക് കൂടുതൽ ആത്മവിശ്വാസവും ആരോഗ്യ സുരക്ഷാ ബോധവും ഉണ്ടാകുമെന്നും അതുവഴി ആലപ്പുഴയിലെ വിനോദസഞ്ചാര മേഖലയെ പൂർവ്വസ്ഥിതിയിലേക്ക് എത്തിക്കാനാകുമെന്നും അദ്ദേഹം പറഞ്ഞു.

പുനമടയും പരിസര പ്രദേശങ്ങളും കേന്ദ്രീകരിച്ച് പ്രവർത്തിക്കുന്ന ഹൗസ്ബോട്ട്, ശിക്കാരാ ബോട്ട് തൊഴിലാളികൾ, റിസോർട്ട് - ഹോംസ്റ്റേജീവനക്കാർ, ടാക്സി ഓട്ടോ ഡ്രൈവർമാർ, ചെറുകിട - വഴിയോര കച്ചവടക്കാർ, ഇവരുടെ കുടുംബാംഗങ്ങൾ ഉൾപ്പെടെ ടൂറിസം മേഖലയുമായി ബന്ധപ്പെട്ട് ഉപജീവനം നടത്തുന്നവർ എന്നിങ്ങനെ പ്രദേശത്തെ മുഴുവൻ പേർക്കും സൗജന്യ വാക്സിൻ ലഭ്യമാക്കിയാണ് എം.എൽ.എ.യുടെ നേതൃത്വത്തിലുള്ള 'എംഎൽഎ കെയർ പ്രോജക്ട്'ന്റെ കീഴിൽ പദ്ധതി ആവിഷ്കരിച്ച് നടപ്പാക്കിയത്. സംസ്ഥാനത്ത് ആദ്യമായാണ് വിനോദസഞ്ചാര മേഖലയ്ക്ക് മാത്രമായി ഇത്തരത്തിൽ ഒരു വാക്സിനേഷൻ ക്യാമ്പ് സംഘടിപ്പിക്കുന്നത്.

പതിനഞ്ചാം കേരള നിയമസഭയുടെ മൂന്നാം സമ്മേളനം

നിയമനിർമ്മാണ ചരിത്രത്തിലെ സുപ്രധാന ഏട്

പതിനഞ്ചാം കേരള നിയമസഭയുടെ മൂന്നാം സമ്മേളനം 2021 ഒക്ടോബർ 4 ന് ആരംഭിച്ച് 2021 നവംബർ 11 ന് അവസാനിച്ചു. എട്ടാം കേരള നിയമസഭയിൽ അംഗമായിരുന്ന സി.എ. മാത്യുവിന്റെ നിര്യാണത്തിൽ ചരമോപചാരം അർപ്പിച്ചുകൊണ്ടാണ് ആദ്യ ദിവസം സഭാ സമ്മേളനം ആരംഭിച്ചത്. ആകെ 24 ദിനങ്ങൾ സമ്മേളിക്കുവാൻ നിശ്ചയിച്ചിരുന്നെങ്കിലും സംസ്ഥാനത്ത് അപ്രതീക്ഷിതമായുണ്ടായ പേമാരിയും തുടർന്നുണ്ടായ ഉരുൾപൊട്ടലും നിമിത്തം സംജാതമായ ഗുരുതര സ്ഥിതിവിശേഷത്തിന്റെ പശ്ചാത്തലത്തിൽ ഒക്ടോബർ 21, 22 തീയതികളിലെ സഭാ സമ്മേളനങ്ങൾ ഒഴിവാക്കി. സംസ്ഥാനത്ത് കാലവർഷക്കെടുതിയിലും പ്രകൃതിദുരന്തത്തിലും ജീവൻ നഷ്ടപ്പെട്ടവർക്ക് ചരമോപചാരം അർപ്പിച്ച് ഒക്ടോബർ 20 ന് മറ്റ് കാര്യപരിപാടികളിലേക്ക് കടക്കാതെ സഭ പിരിഞ്ഞു.



നത്തിലുള്ള 34 സബ്ജക്ട് കമ്മിറ്റി റിപ്പോർട്ടുകൾ ഉൾപ്പെടെ വിവിധ നിയമസഭാ കമ്മിറ്റികളുടെ 49 റിപ്പോർട്ടുകളും മൂന്നാം സമ്മേളനകാലയളവിൽ സഭയിൽ സമർപ്പിച്ചു.

മൂന്ന് സമ്മേളനങ്ങളിലെ മറുപടിയോ അന്തിമ മറുപടിയോ ലഭ്യമാക്കാത്ത 185 ചോദ്യങ്ങളുടെ ഉത്തരങ്ങൾ ചട്ടം 47(2) പ്രകാരമുള്ള കാലതാമസപത്രിക സഹിതം മൂന്നാം സമ്മേളനകാലത്ത് സഭയിൽ വച്ചു. നക്ഷത്ര ചിഹ്നമിട്ട 4 ചോദ്യങ്ങളുടെയും നക്ഷത്ര ചിഹ്നമിടാത്ത 14 ചോദ്യങ്ങളുടെയും ഉത്തരത്തിലെ തെറ്റ് തിരുത്തിക്കൊണ്ടുള്ള പ്രസ്താവനകൾ ബന്ധപ്പെട്ട വകുപ്പുമന്ത്രിമാർ സഭയിൽ സമർപ്പിച്ചു.

മൂൻകാലങ്ങളിൽ നിന്നും വിഭിന്നമായി ഓർഡിനൻസിന് പകരമുള്ള നിയമ നിർമ്മാണം മാത്രം ഉദ്ദേശിച്ചു കൊണ്ടുള്ളതായിരുന്നു പതിനഞ്ചാം കേരള നിയമസഭയുടെ മൂന്നാം സമ്മേളനം. നിരവധി തവണ പുനർവിളംബരം (Repromulgate) ചെയ്യപ്പെട്ട ഓർഡിനൻസുകൾ ഉൾപ്പെടെ 44 ഓർഡിനൻസുകൾക്ക് പകരമുള്ള നിയമങ്ങൾ സമയബന്ധിതമായി പാസ്സാക്കുന്നതിനായാണ് സമ്മേളനം ആരംഭിച്ചത്. സങ്കേതിക കാരണങ്ങളാൽ രണ്ട് ഓർഡിനൻസുകൾ ഒഴിവാക്കപ്പെടുകയും സമാന സ്വഭാവമുള്ള ഏതാനും ഓർഡിനൻസുകൾ ക്ലബ്ബ് ചെയ്ത് ഒറ്റ ബില്ലായി അവതരിപ്പിക്കുകയും ചെയ്തതിന്റെ അടിസ്ഥാനത്തിൽ ആകെ 34 ഓർഡിനൻസുകൾക്ക് പകരമുള്ള ബില്ലുകളാണ് മൂന്നാം സമ്മേളനകാലത്ത് സഭ പരിഗണിച്ചത്. അതിൽ 33 ബില്ലുകൾ സമ്പൂർണ്ണമായി പാസ്സാക്കുകയും പൊതു പ്രാധാന്യമുള്ള 2021 ലെ കേരള പൊതുജനാരോഗ്യ ബിൽ വിശദമായ പരിശോധനയ്ക്കും പൊതുജനങ്ങളിൽ നിന്നുള്ള തെളിവെടുപ്പിനുമായി 15 അംഗങ്ങളടങ്ങുന്ന ഒരു സെലക്ട് കമ്മിറ്റിയുടെ പരിഗണനയ്ക്ക് അയയ്ക്കുകയും ചെയ്തു.

പതിനഞ്ചാം കേരള നിയമസഭയുടെ മൂന്നാം സമ്മേളനം 21 ദിവസങ്ങളിലായി 103 മണിക്കൂർ സമ്മേളിക്കുന്നതിനാണ് നിശ്ചയിച്ചിരുന്നതെങ്കിലും നിയമനിർമ്മാണ പ്രക്രിയയിൽ അംഗങ്ങളുടെ സജീവ പങ്കാളിത്തം കൊണ്ട് 167 മണിക്കൂറിലധികം സഭ സമ്മേളിച്ചു. അതിൽ 101 മണിക്കൂർ 24 മിനിറ്റും നിയമ നിർമ്മാണത്തിനു വേണ്ടി മാത്രമായിട്ടാണ് വിനിയോഗിക്കപ്പെട്ടത് എന്നത് ശ്രദ്ധേയവും രാജ്യത്തെ ഇതര നിയമ നിർമ്മാണ സഭകൾക്ക് മാതൃകയുമാണ്. ബില്ലുകളിന്മേലുള്ള ചർച്ചയിൽ ആകെ 255 തവണ അംഗങ്ങൾ സംസാരിച്ചു. സഭ പരിഗണിച്ച 35 ബില്ലുകളുടെ ഭേദഗതിക്കായി ജനറൽ അമെന്റ്മെന്റ് ഉൾപ്പെടെ അംഗങ്ങളിൽ നിന്നും ആകെ 18934 ഭേദഗതി നോട്ടീസുകളാണ് ലഭിച്ചത്. ബന്ധപ്പെട്ട വകുപ്പുമന്ത്രിമാരുടെ 48 ഔദ്യോഗിക ഭേദഗതികളും സഭയിൽ മൂവ് ചെയ്തിരുന്നു. അംഗങ്ങൾ നോട്ടീസ് നല്കിയിരുന്ന 291 പരം ഭേദഗതികൾ ബന്ധപ്പെട്ട മന്ത്രിമാർ അതതു ബില്ലിന്റെ പരിഗണനാവേളയിൽ സ്വീകരിച്ചു. സഭ പാസ്സാക്കിയ 34 ബില്ലുകളിൽ 30 ബില്ലുകളും ഏകകണ്ഠമായി പാസ്സാക്കി എന്നതിലൂടെ സംസ്ഥാനത്തിന്റെ പൊതുപ്രാധാന്യമുള്ള വിഷയങ്ങളിൽ കക്ഷിരാഷ്ട്രീയത്തിനതീതമായി ചിന്തിക്കുകയും പ്രവർത്തിക്കുകയും ചെയ്യുന്നു എന്ന ഒരു നല്ല മാതൃക സൃഷ്ടിക്കുവാനും മൂന്നാം സമ്മേളനത്തിലൂടെ കഴിഞ്ഞു. കൂടാതെ ലഭ്യമായ സമയം ഫലപ്രദമായി വിനിയോഗിച്ച് ഓർഡിനൻസുകൾക്ക് പകരമുള്ള സുപ്രധാനങ്ങളായ 34 നിയമങ്ങൾ പാസ്സാക്കി എന്നത് 64 വർഷം പൂർത്തിയാക്കിയ കേരള നിയമസഭയുടെ ചരിത്രത്തിൽ കൂട്ടിച്ചേർക്കപ്പെട്ട തിളക്കമാർന്ന പുതിയൊരു അദ്ധ്യായമാണ്.

പതിനഞ്ചാം കേരള നിയമസഭയുടെ മൂന്നാം സമ്മേളനം നിയമനിർമ്മാണത്തിനു വേണ്ടി മാത്രം ചേർന്നതാകയാൽ പൊതുപ്രാധാന്യമുള്ള വിഷയങ്ങൾ സംബന്ധിച്ച പ്രത്യേക ചർച്ചകളോ പ്രമേയങ്ങളോ ചട്ടം 300 അനുസരിച്ചുള്ള പ്രസ്താവനകളോ നടത്തുന്നതിന് അവസരമുണ്ടായിരുന്നില്ല. എന്നാൽ 2021-22 വർഷത്തെ ഉപധനാഭ്യർത്ഥകളെ സംബന്ധിച്ച ചർച്ചയും വോട്ടെടുപ്പും നടത്തുകയും തുടർന്ന് ധനവിനിയോഗ (4ാം നമ്പർ) ബിൽ സഭ പാസ്സാക്കുകയും ചെയ്തു.

മൂന്നാം സമ്മേളന കാലയളവിൽ അനൗദ്യോഗികാംഗങ്ങളുടെ കാര്യങ്ങൾക്കായി ഒരു വെള്ളിയാഴ്ച മാത്രമാണ് വിനിയോഗിച്ചത്. അന്നേ ദിവസം 5 പുതിയ ബില്ലുകൾ ഉൾപ്പെടെ ആകെ 8 അനൗദ്യോഗിക ബില്ലുകൾ സഭ പരിഗണിക്കുകയും തുടർ ചർച്ചയ്ക്കായി മാറ്റിവയ്ക്കുകയും ചെയ്തു.



സാമാജികരുടെ നിയോജകമണ്ഡലങ്ങളിലൂടെ.....

തുത്താലയിൽ സമഗ്ര ജലസംരക്ഷണ പ്രവർത്തനം നടപ്പാക്കും

എം.ബി രാജേഷ്. തുത്താല

തുത്താലയിൽ സമഗ്ര ജലസംരക്ഷണം ലക്ഷ്യമിട്ടുള്ള പദ്ധതികൾ നടപ്പിലാക്കുമെന്ന് സ്ഥലം എം.എൽ.എ യും നിയമസഭാ സ്പീക്കറുമായ എം.ബി രാജേഷ്. ഇതിനായി തുത്താല ബ്ലോക്ക് പഞ്ചായത്തിൽ 2021 നവംബർ 24 ന് പ്രാഥമിക കൂടിയാലോചനായോഗം ചേർന്നു. തുത്താലയിൽ ഭൂഗർഭ ജലവിതാനം വളരെ കുറവായതിനാലും ജലവിതാനം ഉയർത്തുന്നതിനായി കാട്ടാക്കട മണ്ഡലത്തിൽ നടപ്പിലാക്കിയ പദ്ധതി തുത്താലയിലും പ്രവർത്തിക്കുമാക്കി ജലസമൃദ്ധി നേടിയെടുക്കുകയാണ് ലക്ഷ്യമെന്നും, യോഗത്തിൽ സ്പീക്കർ പറഞ്ഞു. ഓരോ പഞ്ചായത്തിലും ഓരോ തോട് വീതം മാതൃകാ തോടാക്കി മാറ്റുന്നതിന്റെ ഭാഗമായി അതിന്റെ ഉത്ഭവ സ്ഥാനം മുതൽ പതനം വരെയുള്ള സംരക്ഷണം ഉറപ്പാക്കിക്കൊണ്ടുള്ള പ്രവർത്തനങ്ങൾ നടപ്പിലാക്കും. എട്ടോളം വകുപ്പുകളുടെ സംയോജിത പ്രവർത്തനത്തിലൂടെയാണ് പദ്ധതി ആവിഷ്കരിക്കുക. ഇതിന്റെ അടിസ്ഥാനത്തിൽ സമഗ്രമായ പദ്ധതി രേഖ അടിയന്തരമായി പൂർത്തിയാക്കും.

ദേശീയ ഗ്രാമീണ തൊഴിലുറപ്പ് പദ്ധതിയിലൂടെ സാങ്കേതിക മികവ് നേടിയ തൊഴിലാളികളുടെ സഹായത്തോടെ സമഗ്രമായ പ്രവർത്തനങ്ങൾ നടപ്പാക്കാ



നാണ് ലക്ഷ്യമിടുന്നത്. തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തിൽ ബോധവൽക്കരണ പ്രവർത്തനങ്ങൾ വിപുലപ്പെടുത്തും. യോഗത്തിൽ കേരള ഭൂവിനിയോഗ ബോർഡ് കമ്മീഷണർ നിസ്സാമുദീൻ, തുത്താല ബ്ലോക്ക് പഞ്ചായത്ത് പ്രസിഡന്റ് പി.പി റജീന, വൈസ് പ്രസിഡന്റ് പി.ആർ.കണ്ണശ്ശി, ജില്ലാ പഞ്ചായത്ത് അംഗങ്ങൾ, തുത്താല മണ്ഡലത്തിലെ വിവിധ ഗ്രാമപഞ്ചായത്ത് പ്രസിഡന്റുമാർ, സെക്രട്ടറിമാർ, ജില്ലാതല ഉദ്യോഗസ്ഥർ എന്നിവർ പങ്കെടുത്തു.

പേരൂർക്കട മേൽപ്പാലത്തിന് അതിർത്തിക്കല്ലുകൾ സ്ഥാപിച്ചു

വി.കെ.പ്രശാന്ത്, വട്ടിയൂർക്കാവ്

കിഫ്ബി ധനസഹായത്തോടെ നിർമ്മിക്കുന്ന പേരൂർക്കട മേൽപ്പാലത്തിന്റെ അതിർത്തി ശിലാസ്ഥാപനം 2021 നവംബർ 24 ന് പേരൂർക്കടയിൽ പൊതുമരാമത്ത് വകുപ്പ് മന്ത്രി പി.എ മുഹമ്മദ് റിയാസ് നിർവ്വഹിച്ചു. പേരൂർക്കട പൂർവ്വ പള്ളിക്ക് സമീപത്ത് നിന്ന് ആരംഭിച്ച വഴയിലേക്ക് സെന്റ് ജൂഡ് പള്ളിക്ക് സമീപം അവസാനിക്കുന്ന പാലത്തിന്റെ നീളം 874 മീറ്ററാണ്. 106.76 കോടി രൂപയാണ് ചെലവ്. റോഡ്സ് ആന്റ് ബ്രിഡ്ജസ് ഡവലപ്പ്മെന്റ് കോർപ്പറേഷനാണ് മേൽപ്പാലത്തിന്റെ നിർമ്മാണച്ചുമതല. 55.42 കോടി രൂപയാണ് ഐ ഓവർ



നിർമ്മാണത്തിനായി വകയിരുത്തിയിരിക്കുന്നത്. ഇതിനായി ഏകദേശം 4 ഏക്കർ ഭൂമി ഏറ്റെടുക്കേണ്ടി വരും. സ്ഥലം ഏറ്റെടുക്കുന്നതിനായി 43.39 കോടി രൂപ നീക്കി വെച്ചിട്ടുണ്ട്. ഏറ്റവും കുറച്ച് വ്യാപാര സ്ഥാപനങ്ങളെയും വാസഗൃഹങ്ങളെയും ബാധിക്കുന്ന രീതിയിലാണ് ഡിസൈൻ തയ്യാറാക്കിയിരിക്കുന്നത്. സ്ഥലം ഏറ്റെടുക്കുന്നതിനുള്ള റവന്യൂ നടപടികളുടെ ഭാഗമായി 6(1) നോട്ടീഫിക്കേഷൻ പ്രസിദ്ധീകരിച്ചിട്ടുണ്ട്. രണ്ട് വർഷത്തിനുള്ളിൽ മേൽപ്പാലത്തിന്റെ നിർമ്മാണം പൂർത്തിയാക്കാനാണ് ലക്ഷ്യമിടുന്നത്. പേരൂർക്കട ബാഷ്പജി ഗ്രാമശാല ഓപ്പൺ എയർ ആഡിറ്റോറിയത്തിൽ നടന്ന ഉദ്ഘാടന പരിപാടിയിൽ ഡോ. ശശി തരൂർ എം.പി., വി.കെ പ്രശാന്ത് എം.എൽ.എ., നഗരസഭാ കൗൺസിലർമാർ, വിവിധ രാഷ്ട്രീയകക്ഷി നേതാക്കൾ തുടങ്ങിയവർ പങ്കെടുത്തു.

ഫ്ളി മാർക്കറ്റ് സംഘടിപ്പിച്ചു

വട്ടിയൂർക്കാവ് യൂത്ത് ബ്രിഗേഡിന്റെ (വൈബ്) നേതൃത്വത്തിൽ ശാസ്ത്രമംഗലത്ത് സംഘടിപ്പിച്ച ഫ്ളി മാർക്കറ്റ് (കൈമാറ്റ ചന്ത) വൻ വിജയമായി നെത്തുടർന്ന് നവംബർ 26 മുതൽ 30 വരെ പേരൂർക്കട വിനോദ്സ് ലൈബ്രറി ഹാളിലും ഫ്ളി മാർക്കറ്റ് സംഘടിപ്പിച്ചു. ഉപയോഗമില്ലാത്തതും മറ്റുള്ളവർക്ക് ഉപയോഗിക്കാൻ കഴിയുന്നതുമായ നിരവധി വസ്തുക്കൾ ഓരോ വീടുകളിലുമുണ്ടാകും. അവ ആവശ്യക്കാർക്ക് കൈമാറുന്നതിനും പകരം ആവശ്യമുള്ള വസ്തുക്കൾ സ്വീകരിക്കാനുമുള്ള അവസരമാണ് ഫ്ളി മാർക്കറ്റിലൂടെ ഒരുക്കുന്നത്. ശാസ്ത്രമംഗലത്തെ ഫ്ളി മാർക്കറ്റിൽ 172 പേരാണ് സാധനങ്ങൾ കൈമാറിയത്. 216 പേർ അവിടെ നിന്ന് സാധനങ്ങൾ കൈപ്പറ്റി. ടെലിവിഷനുകൾ, ഫ്രിഡ്ജുകൾ, സൈക്കിളുകൾ, സോഫാസെറ്റുകൾ, മിക്സിനുകൾ, ജ്യൂസറുകൾ, കളിപ്പാട്ടങ്ങൾ, ഗ്രൈൻഡർ,

സ്റ്റൈലൈസർ, റൈസ് കക്കർ, കൂളർ, വാച്ചുകൾ, സൂട്ട്കെയ്സ്, ബാഗുകൾ, പുസ്തകങ്ങൾ, നോട്ടുബുക്കുകൾ, തൂണിത്തരങ്ങൾ, സംഗീതോപകരണങ്ങൾ, അലങ്കാര വസ്തുക്കൾ, കട്ടിലുകൾ, മാട്രസ്സുകൾ, പാത്രങ്ങൾ, റ്റി.വി. സ്റ്റാൻഡ്, മേശ, റ്റി പോട്ട് തുടങ്ങി നിരവധി സാധനങ്ങളാണ് കൈമാറ്റം ചെയ്യപ്പെട്ടത്. ഇവയെല്ലാം സൗജന്യമായാണ് നൽകിയത്. പരിസ്ഥിതി സംഘടനകളായ ഗ്രീൻ ആർമി, തണൽ എന്നിവയുമായി സഹകരിച്ചാണ് വൈബ് ഫ്ളി മാർക്കറ്റ് സംഘടിപ്പിച്ചത്. കൈമാറ്റ ചന്തയ്ക്ക് ഒരു സ്ഥിരം കേന്ദ്രം കണ്ടെത്താനുള്ള ശ്രമത്തിലാണ് വൈബ്. എല്ലാ ദിവസവും പ്രവർത്തിക്കുന്ന ഒരു കേന്ദ്രമായി ഇതിനെ മാറ്റിയെടുക്കുന്നതിനും ഒരു റിപ്പബ്ലിക് ഹബ്ബ് സ്ഥാപിക്കുന്നതിനും ഫ്ളി മാർക്കറ്റിനായി ഒരു ഓൺലൈൻ പോർട്ടൽ തയ്യാറാക്കുന്നതിനും ലക്ഷ്യമിടുന്നു. വട്ടിയൂർക്കാവ് മണ്ഡലത്തിനുള്ളിൽ ഫ്ളി മാർക്കറ്റിനതകുന്ന സ്ഥലം വീട്ടു നൽകാൻ സന്നദ്ധരായവരുടെക്കീഴ് വിവരം അറിയിക്കണമെന്ന് എം.എൽ.എ. അഭ്യർത്ഥിച്ചു.

ദുരന്തമുഖത്ത് ആശ്വാസമേകി എം.എൽ.എ.യും സർക്കാർ സംവിധാനങ്ങളും

സെബാസ്റ്റ്യൻ കുളത്തുങ്കൽ, പുത്താർ

സമാനതകളില്ലാത്ത പ്രകൃതിക്ഷോഭത്തിനാണ് 2021 ഒക്ടോബർ മാസം പുത്താർ നിയോജകമണ്ഡലം സാക്ഷിയായത്. ഒക്ടോബർ 16 ന് സംഭവിച്ച മേഘവിസഫോടനവും അതിനെത്തുടർന്നുണ്ടായ ശക്തമായ മഴയും ഉരുൾ പൊട്ടലുകളും മഹാപ്രളയവും മണ്ഡലത്തിൽ കനത്ത ആഘാതം സൃഷ്ടിച്ചു. ഭൂരിഭാഗം പ്രദേശങ്ങളും മലയോരമേഖലയായ നിയോജകമണ്ഡലത്തിന്റെ വിവിധ ഇടങ്ങളിൽ ഒക്ടോബർ 16 മുതൽ പല ദിവസങ്ങളിലായി ചെറുതും വലുതുമായ 250 ഓളം ഉരുൾപൊട്ടലുകൾ ഉണ്ടായി. പുത്താർ നിയോജകമണ്ഡലത്തിൽ മാത്രം 14 പേരുടെ ജീവനൊടുത്ത പ്രകൃതിദുരന്തത്തിൽ ഒരു കുടുംബത്തിൽ ആരും അവശേഷിക്കാതെ മുഴുവനാളുകളും പ്രളയത്തിൽ ഒഴുകിപ്പോയിട്ട് മരിക്കുകയുണ്ടായി. 300ലധികം വീടുകൾ പൂർണ്ണമായും നശിക്കുന്നതിന് വീടുകൾ ഭാഗികമായും തകർന്നു.

റോഡുകൾ അധികവും യാത്ര സാധ്യമല്ലാത്ത അവസ്ഥയിലാണ്. ജല വിതരണ പദ്ധതികളും തകരാറിലായിട്ടുണ്ട്. നിയോജകമണ്ഡലത്തിലെ പ്രധാന പട്ടണങ്ങളായ ഈരാറ്റുപേട്ട, മുണ്ടക്കയം, എരുമേലി, കൂട്ടിക്കൽ എന്നിവിടങ്ങളിലെല്ലാം പ്രളയജലം ഉയർന്ന് നൂറുകണക്കിന് വ്യാപാരസ്ഥാപനങ്ങൾ വെള്ളത്തിൽ മുങ്ങി. എരുമേലിയിലെ കെ.എസ്.ആർ.ടി.സി ഡിപ്പോ, കൃഷിവേൻ, ആയുർവേദ ആശുപത്രി, ഈരാറ്റുപേട്ട ഫയർഫോഴ്സ് സ്റ്റേഷൻ, പാറത്തോട്, കൂട്ടിക്കൽ കൃഷിവേനുകൾ തുടങ്ങി വിവിധ സർക്കാർ സ്ഥാപനങ്ങളിൽ വെള്ളംകയറി കമ്പ്യൂട്ടർ ഉൾപ്പെടെയുള്ള ഓഫീസ് സാമഗ്രികൾ ഉപയോഗശൂന്യമായി.

ഇങ്ങനെ സമസ്ത മേഖലകളും ദുരിതത്തിലാണ്ടപ്പോൾ നാട്ടും നഗരവും സർക്കാർ സംവിധാനങ്ങളും ഒന്നിച്ചുണർന്ന് പ്രവർത്തിച്ചത് ജനങ്ങൾക്ക് വലിയ ആശ്വാസമായി. ഒരു ദുരന്തമുഖത്ത് സർക്കാർ സംവിധാനം എങ്ങനെ പ്രവർത്തിക്കണം എന്നുള്ളതിന്റെ നിദർശനമായിരുന്ന രക്ഷാപ്രവർത്തനങ്ങൾ. കടന്നുചെല്ലാൻ ദുസ്സഹമായ സ്ഥലങ്ങളിൽ പോലും സ്ഥലം എം.എൽ.എ ചെന്നെത്തി ദുരിതാശ്വാസ പ്രവർത്തനങ്ങൾക്ക് നേതൃത്വം നൽകി. വീട് നഷ്ടപ്പെട്ടവർക്ക് താൽക്കാലിക ക്യാമ്പുകൾ ക്രമീകരിക്കാനും അവരെ ആശ്വസിപ്പിക്കാനും മുഴുവൻ സമയവും എം.എൽ.എ. കൂടെയുണ്ടായിരുന്നത് ദുരിതാശ്വാസ പ്രവർത്തകർക്ക് പ്രചോദനമായി.

മുഖ്യമന്ത്രി പിണറായി വിജയന്റെ നിർദ്ദേശാനുസരണം സൈന്യമുൾപ്പെടെയുള്ള സംവിധാനങ്ങൾ രക്ഷാപ്രവർത്തനത്തിന് എത്തിച്ചേർന്നു. മന്ത്രിമാരായ കെ.രാജൻ, വി.എൻ.വാസവൻ, റോഷി അഗസ്റ്റിൻ, കെ.രാധാകൃഷ്ണൻ, പി.പ്രസാദ്



എന്നിവർ ദുരന്തഭൂമിയിൽ പലതവണ എത്തി ദുരിതാശ്വാസ പ്രവർത്തനങ്ങൾക്ക് മേൽനോട്ടം വഹിച്ചു. ജില്ലയുടെ ചുമതലയുള്ള മന്ത്രി വി.എൻ.വാസവൻ നിയോജകമണ്ഡലത്തിൽ ക്യാമ്പ് ചെയ്ത് രക്ഷാപ്രവർത്തനങ്ങൾക്ക് നേതൃത്വം നൽകി. റവന്യൂ വകുപ്പ് മന്ത്രി കെ.രാജൻ ദുരിതാശ്വാസ പ്രവർത്തനങ്ങൾ ഫലപ്രദമായി ഏകോപിപ്പിച്ചു. ജില്ലാ കളക്ടറുടെ നേതൃത്വത്തിൽ റവന്യൂ, പോലീസ്, ഫയർഫോഴ്സ്, ഇലക്ട്രിസിറ്റി ഉൾപ്പെടെ എല്ലാ സർക്കാർ വകുപ്പുകളും ദുരന്തനിവാരണസേനയും ചെയ്ത സേവനങ്ങൾ മാതൃകാപരമായിരുന്നു. കൂടാതെ നിരവധി സന്നദ്ധ പ്രവർത്തകർ വിവിധ സംഘടനകളുടെ നേതൃത്വത്തിൽ രക്ഷാപ്രവർത്തനങ്ങളിലും ദുരിതാശ്വാസപ്രവർത്തനങ്ങളിലും ഭാഗഭാക്കായി. എത്തിച്ചേരാൻ ബുദ്ധിമുട്ടുണ്ടായിരുന്ന സ്ഥലങ്ങളിൽ ഹെലികോപ്റ്ററിൽ ഭക്ഷണം എത്തിക്കാനും ആളുകളെ രക്ഷിക്കാനും കഴിഞ്ഞു. മണ്ണിനടിയിൽപെട്ടുപോയവരുടെ മൃതദേഹങ്ങൾ പുറത്തെടുക്കാൻ വിവിധ സേനാവിഭാഗങ്ങളും സന്നദ്ധസേവന പ്രവർത്തകരും നാട്ടുകാരും കാണിച്ച ആത്മാർത്ഥത പ്രശംസനീയമാണ്.

സെബാസ്റ്റ്യൻ കുളത്തുങ്കൽ എം.എൽ.എ.യുടെ അഭ്യർത്ഥനപ്രകാരം നവംബർ ആറാം തീയതി ഗവർണ്ണർ ആരിഫ് മുഹമ്മദ് ഖാൻ ദുരന്തമേഖല സന്ദർശിക്കാൻ തീരുമാനിച്ചിരുന്നെങ്കിലും വീണ്ടും ഉരുൾപൊട്ടൽ ഉണ്ടായതിനാൽ സന്ദർശനം ഒഴിവാക്കി. തുടർന്ന് ഗവർണ്ണറെ നേരിൽ സന്ദർശിച്ച് എം.എൽ.എ. നാടിന്റെ ദയനീയാവസ്ഥ ബോധ്യപ്പെടുത്തുകയും നിവേദനം സമർപ്പിക്കുകയും ചെയ്തു. ദുരിതാശ്വാസ പ്രവർത്തനങ്ങൾക്ക് കേന്ദ്ര സർക്കാരിന്റെ ഭാഗത്തുനിന്ന് സാധ്യമായ എല്ലാ സഹായങ്ങൾക്കും ശുപാർശ ചെയ്യും എന്ന് ഗവർണ്ണർ ഉറപ്പു നൽകി.



നിയമസഭാ സമുച്ചയത്തിലെ പരിപാടികൾ

നിയമസഭാ വളപ്പിലെ സസ്യവൈവിധ്യം വിരൽത്തുമ്പിൽ ഡിജിറ്റൽ ഗാർഡൻ ഉദ്ഘാടനം ചെയ്തു



കേരള ലെജിസ്ലേറ്റീവ് അസംബ്ലി മിഡിയ ആന്റ് പാർലമെന്ററി സ്റ്റഡി സെന്റർ (പാർലമെന്ററി സ്റ്റഡീസ്)

'ആസാദി കാ അമൃത് മഹോത്സവ്' ന്റെ ഭാഗമായി പ്രഭാഷണ പരിപാടി സംഘടിപ്പിച്ചു



ഭാരതം സ്വാതന്ത്ര്യം നേടിയതിന്റെ 75 വർഷങ്ങൾ രാജ്യവ്യാപകമായി ആഘോഷിക്കുന്ന 'ആസാദി കാ അമൃത് മഹോത്സവ്' ന്റെ ഭാഗമായി കേരള നിയമസഭാ സെക്രട്ടേറിയറ്റിന്റെ കെ-ലാംപ്സ് (പാർലമെന്ററി സ്റ്റഡീസ്) വിഭാഗത്തിന്റെ ആഭിമുഖ്യത്തിൽ 2021 നവംബർ 8- ന് ആർ. ശങ്കര നാരായണൻ തമ്പി മെമ്പേഴ്സ് ലോഞ്ചിൽ 'ആധുനിക കേരള നിർമ്മിതിയും ഇന്ത്യൻ ദേശീയ പ്രസ്ഥാനവും' എന്ന വിഷയത്തിൽ പ്രഭാഷണ പരിപാടി സംഘടിപ്പിച്ചു. പരിപാടിയിൽ ഡെപ്യൂട്ടി സ്പീക്കർ ചിറ്റയം ഗോപകുമാർ സ്വാഗതം ആശംസിക്കുകയും നിയമസഭാ സ്പീക്കർ എം. ബി. രാജേഷ് അദ്ധ്യക്ഷത വഹിക്കുകയും ചെയ്തു. ഇന്ത്യൻ ദേശീയ പ്രസ്ഥാനത്തിന് കേരളം മഹത്തായ സംഭാവന നൽകിയിട്ടുണ്ടെന്നും സ്വാതന്ത്ര്യത്തിന്റെ 75 വർഷങ്ങൾ ആഘോഷിക്കുന്ന വേളയിൽ കേരള സംസ്ഥാനത്തിന്റെ വികാസപരിണാമങ്ങളും മഹത്തായ ചരിത്രവും സംഭാവനകളും വിശദീകരിക്കുന്ന പ്രഭാഷണ പരമ്പരയ്ക്ക് തുടക്കം കുറിക്കുകയാണെന്നും സ്പീക്കർ ആമുഖമായി പറഞ്ഞു. തുടർന്ന്, ഉന്നത വിദ്യാഭ്യാസ കൗൺസിൽ വൈസ് ചെയർമാൻ ഡോ. രാജൻ ഗുരുക്കൾ പ്രഭാഷണം നടത്തി. ദേശീയ അന്തർദേശീയ തലങ്ങളിലെ മാറ്റങ്ങൾ കേരളത്തിന്റെ വികാസ പരിണാമത്തെ എങ്ങനെ സ്വാധീനിച്ചുവെന്നും 'കേരള മോഡൽ' എങ്ങനെ ആവിർഭവിച്ചുവെന്നും അദ്ദേഹം വിശദീകരിച്ചു. ഡോ. രാജൻ ഗുരുക്കൾക്കുള്ള ഉപഹാരം ചടങ്ങിൽ സ്പീക്കർ സമ്മാനിച്ചു.

നിയമസഭാ സെക്രട്ടേറിയറ്റ് ജീവനക്കാരുടെ ഭരണഭാഷാ പ്രയോഗം പ്രോത്സാഹിപ്പിക്കുന്നതിനായി ഏർപ്പെടുത്തിയിട്ടുള്ള ഔദ്യോഗികഭാഷാ വകുപ്പുതല സമിതിയുടെ 2020 ലെ ഭരണഭാഷാ സേവന/സാഹിത്യ പുരസ്കാരങ്ങൾ ജേതാക്കൾക്ക് സ്പീക്കറും ഡെപ്യൂട്ടി സ്പീക്കറും ചേർന്ന് സമ്മാനിച്ചു. തുടർന്ന് വയനാട് പി.കെ.കാളൻ സ്മാരക ഗോത്രകലാ പഠന ഗവേഷണ കേന്ദ്രം 'ഗദ്ദിക' എന്ന

പൊതുജനങ്ങൾക്ക് നിയമസഭാ വളപ്പിലെ ജൈവവൈവിധ്യം പരിചയപ്പെടുത്തുന്നതിനായി കേരള സർവ്വകലാശാലയുടെ കാര്യവട്ടം ക്യാമ്പസിലുള്ള സെന്റർ ഫോർ ബയോഡൈവേഴ്സിറ്റി കൺസർവേഷൻ (CBC) എന്ന സ്ഥാപനത്തിന്റെ സഹായത്തോടെ ഡിജിറ്റൽ ഗാർഡൻ തയ്യാറാക്കി. www.digital garden.niyamasabha.org എന്ന വെബ്സൈറ്റിൽ നിന്ന് പൊതുജനങ്ങൾക്ക് നിയമസഭാ സമുച്ചയത്തിലെ സസ്യവൈവിധ്യങ്ങളുടെ ചിത്രം സഹിതമുള്ള വിശദാംശങ്ങൾ കാണാനാകും. വിവിധ പുഷ്പങ്ങളുടെയും വൃക്ഷലതാദികളുടെയും വിശദവിവരങ്ങൾ ഡിജിറ്റൽ രൂപത്തിലാക്കി ഒരു സെർവർ കമ്പ്യൂട്ടറിൽ ശേഖരിക്കുകയും അവ മൊബൈൽ ഫോൺ പോലുള്ള ഉപകരണങ്ങളുടെ സഹായത്തോടെ സന്ദർശകർക്ക് ലഭ്യമാക്കുകയും ചെയ്യുന്ന നൂതന ആശയമാണ് ഡിജിറ്റൽ ഗാർഡൻ. ഡിജിറ്റൽ രൂപത്തിലാക്കി വയ്ക്കുന്ന വിവരങ്ങൾ, വൃക്ഷലതാദികളിൽ പതിപ്പിച്ചിട്ടുള്ള QR കോഡ് സ്കാൻ ചെയ്ത് സന്ദർശകർക്ക് മൊബൈൽ ഫോണിൽ കാണാൻ കഴിയും.

ഡിജിറ്റൽ ഗാർഡന്റെ ഉദ്ഘാടനം 2021 നവംബർ 8 ന് ആർ. ശങ്കരനാരായണൻ തമ്പി മെമ്പേഴ്സ് ലോഞ്ചിൽ നടന്ന ചടങ്ങിൽ സ്പീക്കർ എം.ബി.രാജേഷ് നിർവ്വഹിച്ചു. ചടങ്ങിൽ ഡെപ്യൂട്ടി സ്പീക്കർ ചിറ്റയം ഗോപകുമാർ, എം.എൽ.എ.മാർ, നിയമസഭാ സെക്രട്ടറി, നിയമസഭാ ജീവനക്കാർ തുടങ്ങിയവർ പങ്കെടുത്തു. ഡിജിറ്റൽ ഗാർഡൻ എന്ന ആശയം ആവിഷ്കരിച്ച് നടപ്പിലാക്കിയതിന് നേതൃത്വം നൽകിയ കേരള സർവ്വകലാശാലയിലെ സസ്യശാസ്ത്ര വിഭാഗം പ്രൊഫസറും സെന്റർ ഫോർ ബയോഡൈവേഴ്സിറ്റി കൺസർവേഷൻ (CBC) ഓണററി ഡയറക്ടറുമായ ഡോ.എ.ഗംഗാപ്രസാദ്, കേരള സർവ്വകലാശാലയിലെ സസ്യശാസ്ത്ര വിഭാഗം ഗവേഷക വിദ്യാർത്ഥി അഖിലേഷ് എസ്.വി. നായർ എന്നിവരെ ചടങ്ങിൽ ആദരിച്ചു.



സാംസ്കാരിക പരിപാടി അവതരിപ്പിച്ചു. 'ഗദ്ദിക' അവതരിപ്പിച്ച കലാകാരന്മാർക്ക് സ്പീക്കർ ഉപഹാരം സമ്മാനിച്ചു. നിയമസഭാ സെക്രട്ടറി എസ്.വി. ഉണ്ണികൃഷ്ണൻ നായർ കൃതജ്ഞത അർപ്പിച്ച പരിപാടിയിൽ മന്ത്രിമാരും നിയമസഭാ സാമാജികരും നിയമസഭാ ജീവനക്കാരും പങ്കെടുത്തു.



ഡോ: രാജൻ ഗുരുക്കളുടെ പ്രഭാഷണത്തിന്റെ പൂർണ്ണ രൂപത്തിനായി QR code സ്കാൻ ചെയ്യുക

നിയമസഭാ സെക്രട്ടേറിയറ്റ് ഉദ്യോഗസ്ഥർക്കായി ഗവൺമെന്റ് ഇ-മാർക്കറ്റ് പ്ലേസ് സംബന്ധിച്ച പരിശീലന പരിപാടി

നിയമസഭാ സെക്രട്ടേറിയറ്റിൽ അക്കൗണ്ട്സ്/പർച്ചേസ് വിഭാഗങ്ങളിലെ അസിസ്റ്റന്റ് മുതൽ അണ്ടർ സെക്രട്ടറി വരെയുള്ള ഉദ്യോഗസ്ഥർക്ക് ഗവൺമെന്റ് ഇ-മാർക്കറ്റ് പ്ലേസ് (GeM) - ന്റെ പ്രവർത്തനം സംബന്ധിച്ച് ഒരു പ്രായോഗിക പരിശീലന പരിപാടി 2021 നവംബർ 5 ന് നിയമസഭാ സമുച്ചയത്തിലെ ഇൻഫോ ലാബിൽ സംഘടിപ്പിച്ചു. കെ-ലാംപ്സ് എക്സിക്യൂട്ടീവ് ഡയറക്ടർ മഞ്ജു വർഗ്ഗീസ് പങ്കെടുത്ത പരിശീലന പരിപാടിയിൽ GeM ന്റെ അംഗീകൃത പരിശീലകനും ബിസിനസ് ഫെസിലിറ്റേറ്ററുമായ മനേഷ് മോഹൻ ഇത് സംബന്ധിച്ച് ക്ലാസ്സെടുക്കുകയും പ്രായോഗിക പരിശീലനം നൽകുകയും ചെയ്തു.

മലയാള ദിനാഘോഷവും പുസ്തക പ്രദർശനവും

2021 ലെ മലയാള ദിനാഘോഷവും സ്വാതന്ത്ര്യത്തിന്റെ അമൃത് മഹോത്സവവും പ്രമാണിച്ച് 2021 നവംബർ 1 മുതൽ 7 വരെ നിയമസഭാ ലൈബ്രറി റഫറൻസ് ഹാളിൽ സംഘടിപ്പിച്ച പുസ്തക പ്രദർശനം സ്പീക്കർ എം.ബി.രാജേഷ് ഉദ്ഘാടനം ചെയ്തു. തുടർന്ന് സ്പീക്കറുടെ നേതൃത്വത്തിൽ നിയമസഭാംഗങ്ങളും നിയമസഭാ സെക്രട്ടേറിയറ്റ് ജീവനക്കാരും ഭരണഭാഷാ പ്രതിജ്ഞയെടുത്തു. മലയാള ഭാഷയുടെ വികാസ പരിണാമത്തെക്കുറിച്ചുള്ള പുസ്തകങ്ങൾ, അമൃത്യ രേഖകൾ, മലയാള സാഹിത്യത്തിലെ നാടകങ്ങളും പഠനങ്ങളും, സാമാജികർ രചിച്ച പുസ്തകങ്ങൾ, സ്വാതന്ത്ര്യസമരവുമായി ബന്ധപ്പെട്ട പുസ്തകങ്ങൾ, ന്യൂസ്പേപ്പർ കട്ടിപ്പുകൾ എന്നിവ പ്രദർശനത്തിൽ ഉൾപ്പെടുത്തിയിരുന്നു. ദേശഭക്തി ഗാനങ്ങൾ കോർത്തിണക്കിയ ഗാനമാലയും സ്വാതന്ത്ര്യസമരത്തിന്റെ ലഭ്യമായ വീഡിയോ ക്ലിപ്പിംഗുകൾ ചേർത്ത ഒരു വീഡിയോ പ്രദർശനവും ഇതോടൊപ്പം സംഘടിപ്പിച്ചു. കോവിഡ് പ്രോട്ടോക്കോളും നിയമസഭാ സമ്മേളനവുമായി ബന്ധപ്പെട്ട സുരക്ഷാക്രമീകരണങ്ങളും പാലിച്ചുകൊണ്ട് പുസ്തക പ്രദർശനം വീക്ഷിക്കുന്നതിന് പൊതുജനങ്ങൾക്ക് അവസരമൊരുക്കിയിരുന്നു.

സെലക്ട് കമ്മിറ്റി രൂപീകരിച്ചു

2021ലെ കേരള പൊതുജനാരോഗ്യ ബിൽ സംബന്ധിച്ച സെലക്ട് കമ്മിറ്റി രൂപീകരിച്ചു. കേരള നിയമസഭയുടെ നടപടിക്രമവും കാര്യ നിർവ്വഹണവും സംബന്ധിച്ച ചട്ടങ്ങളിലെ ചട്ടം 225 പ്രകാരം രൂപീകരിച്ച സെലക്ട് കമ്മിറ്റിയുടെ ചെയർപേഴ്സണായി ആരോഗ്യ വനിത ശിശു വികസന വകുപ്പ് മന്ത്രി വീണ ജോർജിനെ നിയമിച്ചു. സെലക്ട് കമ്മിറ്റിയിൽ ചെയർപേഴ്സൺ ഉൾപ്പെടെ പതിനഞ്ച് അംഗങ്ങളാണുള്ളത്.






പ്രതിപക്ഷ നേതാവിന്റെ പേജ്

കാർഷിക മേഖലയ്ക്ക് കരുതൽ നൽകണം



വി. ഡി. സതീശൻ
പ്രതിപക്ഷ നേതാവ്

കാലാവസ്ഥ വ്യതിയാനത്തിന്റെ ഏറ്റവും വലിയ ഭീഷണി നേരിടുന്നത് കാർഷിക മേഖലയാണ്. വ്യത്യസ്തങ്ങളായ ജന്തുദേഹങ്ങൾ ഇന്ത്യയുടെ ചാക്രിക കാലാവസ്ഥയെ വിരുദ്ധവും വിപരീതവുമായ ദിശകളിൽ എത്തിച്ചിരിക്കുന്നു. കൃത്യവും നിയതവുമായ ക്രമവിട്ട് പ്രവചനങ്ങൾപോലും അസാദ്ധ്യമാക്കിത്തീർക്കുന്ന കാലാവസ്ഥാമാറ്റങ്ങൾ കാർഷികവൃത്തിയേയും അതുവഴി കാർഷികസമ്പദ്വ്യവസ്ഥയേയും പ്രത്യേകിച്ച് ഗ്രാമീണ സാമ്പത്തിക ക്രമത്തെ ഗുരുതരമായി ബാധിച്ചിട്ടുണ്ട്.

നിങ്ങളിൽക്കുന്ന മഴയും കുറിയുമായ വരൾച്ചയും അഭൂതപൂർവ്വമായ നാശനഷ്ടങ്ങൾക്ക് കാരണമായിത്തീരുന്നു. കർഷകന്റെ ജീവിതതാളത്തെയും വരുമാനത്തെയും നിലനിൽപ്പിനെയും ഇല്ലാക്കുന്ന ഈ അവസ്ഥ രാജ്യത്തിന്റെ ഭക്ഷ്യോല്പാദന മേഖലയ്ക്കു കനത്ത ഭീഷണി ഉയർത്തുന്നു. ദീർഘകാലവിളകൾക്കൊപ്പം നിത്യോപയോഗസാധനങ്ങളായ പഴങ്ങളും, പച്ചക്കറികളും ധാന്യങ്ങളുമെല്ലാം കിട്ടാകുന്നിടയ്ക്കായി മാറിക്കൊണ്ടിരിക്കുന്നു. ആവാസവ്യവസ്ഥയ്ക്ക് കനത്ത ആഘാതമാകുന്ന ഈ അവസ്ഥയ്ക്ക് നാം പൂർണ്ണമായ പരിഹാരം കാണേണ്ടതായിട്ടുണ്ട്. നിയമനിർമ്മാണസഭകളും ഭരണകൂടങ്ങളും മുൻകൈയെടുത്ത് പഠനം നടത്തി വ്യക്തമായ തീരുമാനമെടുത്ത് ഈ പ്രശ്നങ്ങൾക്ക് പരിഹാരം തേടേണ്ട സമയം അതിക്രമിച്ചിരിക്കുന്നു.

കഴിഞ്ഞ ഒരു ദശകത്തിനുള്ളിൽ

വന്നിട്ടുള്ള കാലാവസ്ഥാവ്യതിയാനം കേരളത്തിന്റെ കാർഷികമേഖലയുടെ നിലനിൽപ്പിനെ ഗുരുതരമായി ബാധിച്ചിട്ടുണ്ട്. നെല്ലറയായ കട്ടനാട്ടിലടക്കം കേരളമൊട്ടാകെ നെൽക്കൃഷി അന്യം നിന്നുപോകുന്നു. 2018 ലെ മഹാപ്രളയത്തിനുശേഷം കട്ടനാട്ടിൽ കൃഷിയും ജീവിതവും അസാധ്യമായിരിക്കുന്നു. കേരളത്തിലെ മൊത്തത്തിലുള്ള സ്ഥിതിയും ഇതുതന്നെയാണ്. നെല്ല്, പച്ചക്കറികൾ, പഴവർഗ്ഗങ്ങൾ, സുഗന്ധവ്യഞ്ജനങ്ങൾ തുടങ്ങി നമ്മുടെ കാർഷിക സമ്പദ്വ്യവസ്ഥാഘടകാർത്തിന്റെ സമയക്രമം തകർന്നിരിക്കുന്നു. ഇതോടൊപ്പം കർഷകർ നേരിടുന്ന മറ്റൊരു സങ്കീർണ്ണ വിഷയമാണ് കാർഷിക വിളകളുടെ വിലത്തകർച്ച. കാർഷിക വിളകളുടെ ഉത്പാദനത്തകർച്ചയോടൊപ്പം നിലവിലുള്ള താങ്ങുവില സമ്പ്രദായം തന്നെ പൂർണ്ണമായി നടപ്പിലാക്കാൻ കഴിയാതെ വരുമ്പോഴും കാർഷികവൃത്തി ഒരു ദുസ്വപ്നമായി മാറുന്നു. കുറിയുമായ കാലാവസ്ഥാവ്യതിയാനം മൂലമുണ്ടാകുന്ന പ്രളയവും മണ്ണിടിച്ചിലും വരൾച്ചയുമൊക്കെ നമ്മുടെ ജീവിതത്തെ സാരമായി ബാധിക്കുമ്പോൾ കൃത്യമായ ആസൂത്രണത്തോടെ പരിസ്ഥിതി-സംരക്ഷണനടപടികൾ സ്വീകരിച്ച്, കർഷകർക്ക് ആത്മവിശ്വാസം പകർന്നുകൊടുക്കുന്ന തരത്തിൽ സബ്സിഡിയും വളവും വിത്തുവിതരണവുമടക്കമുള്ള ആനുകൂല്യങ്ങൾ സമയബന്ധിതമായി ലഭ്യമാക്കി ഉത്പന്നങ്ങൾക്ക് വിപണി കൂടി ലഭിക്കുന്ന ദിശാബോധത്തോടെ

യുള്ള കൃത്യമായ നടപടികൾ സ്വീകരിച്ചാൽ മാത്രമേ ഈ പ്രതിസന്ധിയെ അതിജീവിക്കുവാൻ നമുക്ക് സാധിക്കുകയുള്ളൂ. വിത്തു മുതൽ വിപണി വരെ കർഷകരെ സഹായിക്കണം.

ഭരണകർത്താക്കളും നിയമനിർമ്മാണ സംവിധാനവും ശാസ്ത്രസമൂഹവും ഗവേഷകരും ഈ മേഖലയിൽ പ്രവർത്തിക്കുന്ന വിവിധ ഏജൻസികളുമടക്കം ഒന്നിച്ചിരുന്ന് ചർച്ച നടത്തി കാർഷിക മേഖലയെ സംരക്ഷിക്കാനുള്ള കൂട്ടായ തീരുമാനങ്ങൾ സ്വീകരിക്കേണ്ട സമയം അതിക്രമിച്ചിരിക്കുന്നു.

തുടർച്ചയായുണ്ടാകുന്ന പ്രകൃതിദുരന്തങ്ങളും കാർഷിക ഉത്പന്നങ്ങളുടെ വിലയിടിവും കർഷകരെ വലിയ കടക്കെണിയിലാണ് എത്തിച്ചിരിക്കുന്നത്. അവർക്കായി കൂടുതൽ കടാശ്വാസനടപടികൾ സർക്കാർ പ്രഖ്യാപിക്കണം. കണ്ണിലെ കൃഷ്ണമണിപോലെ കാർഷിക മേഖലയെ സംരക്ഷിക്കുന്നതോടൊപ്പം തന്നെ കാർഷിക കടാശ്വാസകമ്മീഷനും ഇതര ബാങ്കിംഗ് ഇൻഷുറൻസ് സ്ഥാപനങ്ങളും ഈ മേഖലയിൽ കൂടുതൽ സജീവവും സക്രിയവുമായ ഇടപെടലുകൾ നടത്തണം. കർഷക ക്ഷേമനിധിയുടെ പ്രവർത്തനങ്ങൾ വിപുലപ്പെടുത്തണം.

സമൂഹത്തിന്റെ നിലനിൽപ്പിന്റെ അടിസ്ഥാനശിലയായ കാർഷിക മേഖല നിലനിൽക്കുന്നതിനുവേണ്ടിയുള്ള എല്ലാ പ്രവർത്തനങ്ങൾക്കും പരിപൂർണ്ണമായ പിന്തുണ ഞങ്ങളുടെ ഭാഗത്തുനിന്നുണ്ടാകും.



ന്ററിന്റെ നിറവിൽ പബ്ലിക് അക്കൗണ്ട്സ് കമ്മിറ്റി

ഇന്ത്യൻ പാർലമെന്റിൽ പബ്ലിക് അക്കൗണ്ട്സ് കമ്മിറ്റി രൂപീകൃതമായിട്ട് നൂറ് വർഷം തികയുന്നു. 1921ൽ രൂപീകരിച്ച സമിതിയുടെ ശതാബ്ദി ആഘോഷ പരിപാടികൾ 2021 ഡിസംബർ 4, 5 തീയതികളിലായി ന്യൂഡൽഹിയിലെ പാർലമെന്റ് സെൻട്രൽ ഹാളിൽ നടന്നു. 2021 ഡിസംബർ 4 ന് ലോക്സഭയിലെ പബ്ലിക് അക്കൗണ്ട്സ് കമ്മിറ്റി അദ്ധ്യക്ഷൻ അധീർ രഞ്ജൻ ചൗധരിയുടെ പ്രസംഗത്തോടെ ആരംഭിച്ച പരിപാടിയിൽ ലോക്സഭാ സ്പീക്കർ ഓം ബിർള, പ്രധാനമന്ത്രി നരേന്ദ്രമോദി, ഉപരാഷ്ട്രപതി എം. വെങ്കയനായിഡു എന്നിവർ സംസാരിച്ചു. പാർലമെന്റ് പബ്ലിക് അക്കൗണ്ട്സ് കമ്മിറ്റിയുടെ നൂറ് വർഷത്തെ പ്രവർത്തനങ്ങൾ പ്രതിപാദിക്കുന്ന സുവനീർ രാഷ്ട്രപതി രാമനാഥ് കോവിന്ദ് ചടങ്ങിൽ പ്രകാശനം ചെയ്തു. കമ്മിറ്റിയുടെ നൂറ് വർഷത്തെ പ്രവർത്തനം സംബന്ധിച്ച പ്രദർശനത്തിന്റെ ഉദ്ഘാടനവും അദ്ദേഹം നിർവ്വഹിച്ചു. രണ്ട് ദിവസം നീണ്ടു നിന്ന ആഘോഷ പരിപാടിയിൽ സമിതിയുടെ പ്രവർത്തനത്തെ സമഗ്രമായി വിശകലനം ചെയ്യുന്ന പ്രബന്ധാവതരണവും ചർച്ചകളും സംഘടിപ്പിച്ചിരുന്നു. ശതാബ്ദി ആഘോഷങ്ങളിൽ കേരള നിയമസഭയെ പ്രതിനിധീകരിച്ച് നിയമസഭാ സ്പീക്കർ എം.ബി. രാജേഷ്, പബ്ലിക് അക്കൗണ്ട്സ് കമ്മിറ്റി അദ്ധ്യക്ഷൻ സണ്ണി ജോസഫ്, സമിതി അംഗങ്ങളായ പി.എസ്. സുപാൽ, തോമസ് കെ. തോമസ്, സി.എച്ച്. കണ്ഠനമ്പ്ര എന്നിവരും നിയമസഭാ സെക്രട്ടറി എസ്. വി. ഉണ്ണികൃഷ്ണൻ നായർ, നിയമസഭാ സെക്രട്ടേറിയറ്റിലെ ജോയിന്റ് സെക്രട്ടറി റെജി ബി. എന്നിവരും പങ്കെടുത്തു.

പാർലമെന്റിന്റെ ശീതകാല സമ്മേളനം ആരംഭിച്ചു

പാർലമെന്റിന്റെ ശീതകാല സമ്മേളനം 2021 നവംബർ 29 ന് ആരംഭിച്ചു. വിവാദ കാർഷിക നിയമങ്ങൾ പിൻവലിക്കുന്ന തുമായി ബന്ധപ്പെട്ട നടപടിക്രമങ്ങൾക്കായി രാജ്യം ഉറ്റുനോക്കിയ സമ്മേളനമാണ് ആരംഭിച്ചത്. സമ്മേളനത്തിന്റെ ആദ്യദിനം തന്നെ കാർഷിക നിയമങ്ങൾ പിൻവലിക്കുന്നതിനുള്ള ബിൽ കേന്ദ്ര കൃഷിമന്ത്രി നരേന്ദ്ര സിംഗ് തോമർ ലോക്സഭയിൽ അവതരിപ്പിച്ചു. പ്രതിപക്ഷത്തിന്റെ ശക്തമായ ആവശ്യത്തെ അവഗണിച്ച് ചർച്ച കൂടാതെയാണ് ബിൽ ഇരു സഭകളും പാസ്സാക്കിയത്. നിയമങ്ങൾ കൊണ്ടുവരാനും പിൻവലിക്കാനും ഇടയായ സാഹചര്യങ്ങൾ സഭ നിർത്തിവെച്ച് ചർച്ച ചെയ്യണമെന്നാവശ്യപ്പെട്ട് ലോക്സഭയിൽ ടി.എൻ. പ്രതാപൻ, മാണിക്കം ടാഗോർ, ടി.ആർ.ബാലു എന്നിവർ അടിയന്തര പ്രമേയ നോട്ടീസ് നൽകിയെങ്കിലും അനുവദിച്ചില്ല. രാജ്യസഭയിലും ഇതേ ആവശ്യം ഉന്നയിച്ച് വി. ശിവദാസൻ, ബിനോയ് വിശ്വം എന്നിവർ നൽകിയ അടിയന്തര പ്രമേയ നോട്ടീസും പരിഗണിച്ചില്ല.

വർഷകാല സമ്മേളനത്തിൽ ഇൻഷുറൻസ് ബിൽ ചർച്ചയ്ക്കെടുത്തപ്പോൾ വിവാദ കാർഷിക ബില്ലുകൾ പിൻവലിക്കണമെന്നാവശ്യപ്പെട്ട് രാജ്യസഭയുടെ നടുത്തളത്തിലിറങ്ങി പ്രതിഷേധിച്ച 12 പ്രതിപക്ഷ എം.പി.മാരെ സസ്പെന്റ് ചെയ്യണമെന്നാവശ്യപ്പെട്ട് സമ്മേളനത്തിന്റെ ആദ്യദിനം കേന്ദ്ര പാർലമെന്ററികാരു മന്ത്രി പ്രഹ്ലാദ് ജോഷി അവതരിപ്പിച്ച പ്രമേയം പ്രതിപക്ഷ ബഹുജ്ഞിനിടെ ശബ്ദവോട്ടോടെ പാസ്സാക്കി. രാജ്യസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടം 256 പ്രകാരം 12 എം.പി.മാരെ സസ്പെന്റ് ചെയ്തു വിവരം രാജ്യസഭാ ഉപാദ്ധ്യക്ഷൻ ഹരിവംശ് നാരായൺ സിംഗ് പ്രഖ്യാപിച്ചു. 1962 ൽ നിലവിൽ വന്ന ചട്ടപ്രകാരം ഇതിനു മുൻപ് പതിമൂന്ന് തവണയായി 26 അംഗങ്ങൾ നടപടികൾക്ക് വിധേയരായിട്ടുണ്ട്. കേരളത്തിൽ നിന്നുള്ള എം.പി.മാരായ എളമരം കരീം, ബിനോയ് വിശ്വം എന്നിവരും നടപ്പു സമ്മേളനത്തിൽ സസ്പെന്റ് ചെയ്യപ്പെട്ട എം.പി. മാരിൽ ഉൾപ്പെടുന്നു. കോൺഗ്രസ്സിൽ നിന്ന് ആറ് എം.പി. മാതും തൃണമൂൽ കോൺഗ്രസ്, ശിവസേന എന്നീ പാർട്ടികളിൽ നിന്ന് രണ്ട് എം.പി. മാർ വീതവും സസ്പെൻഷനിലായി. ഡിസംബർ 23 വരെയാണ് സഭ സമ്മേളിക്കാൻ തീരുമാനിച്ചിട്ടുള്ളത്. ഇരുപത്തിയഞ്ച് നിർണ്ണായക ബില്ലുകൾ ശീതകാല സമ്മേളനത്തിൽ അവതരിപ്പിക്കും. ക്രിപ്റ്റോ കറൻസി നിയന്ത്രണ ബിൽ, നഴ്സിങ് കൗൺസിൽ ബിൽ, ഡാം സുരക്ഷാ ബിൽ എന്നിവ ഇതിൽപ്പെടും.



സഭാധ്യക്ഷന്റെ പേജ്

തുടർച്ച പേജ് 1

കർഷകർ കടന്നുവരാതിരിക്കാൻ തലസ്ഥാനത്തേക്കുള്ള റോഡുകളിൽ കോൺക്രീറ്റ് ബാരികേഡുകൾ നിർമ്മിച്ചു. എന്നാൽ തടഞ്ഞ സ്ഥലങ്ങൾ തന്നെ സമരകേന്ദ്രങ്ങളാക്കി കർഷകർ ഇച്ഛാശക്തി കാട്ടി. സമരകേന്ദ്രങ്ങൾ എവിടെയൊക്കെയായിരുന്നോ അവിടെയെല്ലാം ശ്രദ്ധാകേന്ദ്രങ്ങളായി. കത്തക മാധ്യമങ്ങൾ എത്രയൊക്കെ മറച്ചുവെക്കാൻ ശ്രമിച്ചിട്ടും സമൂഹമാധ്യമങ്ങളുടെ വമ്പിച്ച ഇടപെടലിലൂടെ കർഷകസമരം രാജ്യത്തിന്റെ വികാരമായി മാറി. 708 കർഷകരാണ് ഈ പ്രക്ഷോഭത്തിൽ രക്തസാക്ഷികളായത്. വേരിയിൽ കേന്ദ്ര ആഭ്യന്തര സഹമന്ത്രിയുടെ മകൻ വാഹനമിടിച്ചു കൊലപ്പെടുത്തിയ കർഷകരുടെ കുമ്മല രക്തസാക്ഷികളുടെ ത്യാഗത്തിന്റെ കൂടി ഫലമാണ് ഈ സമരവിജയം.

സമരത്തിന്റെ ആദ്യഘട്ടത്തിൽ ചർച്ചകൾ എന്ന പ്രഹസനം നടത്താൻ ഭരണകൂടം തയ്യാറായെങ്കിലും കർഷകരുടെ ജീവൽ പ്രശ്നങ്ങൾ ചർച്ച ചെയ്യാൻ പോലും അനുവദിച്ചില്ല. 2021 ജനുവരി 12 ന് സുപ്രീം കോടതി വിവാദ നിയമങ്ങൾ നടപ്പാക്കുന്നത് മരവിപ്പിച്ചെങ്കിലും കേന്ദ്ര സർക്കാർ നേരിട്ട് വിവാദ നിയമങ്ങൾ പിൻവലിക്കാതെ സമരത്തിൽ നിന്ന് പിന്മാറില്ലെന്ന് കർഷകർ ഉറച്ചു നിൽക്കുകയുണ്ടായി. സമരം ഏകദേശം ഒരു വർഷത്തോളം നീണ്ടുപോയി. 358 ദിവസങ്ങൾക്ക് ശേഷമാണ് ബില്ലുകൾ പിൻവലിക്കാമെന്ന് പ്രധാനമന്ത്രി സമ്മതിച്ചത്. 2021 നവംബർ 29 ന് പ്രത്യേക ബിൽ പാർലമെന്റിൽ അവതരിപ്പിച്ചു മൂന്ന് വിവാദ ബില്ലുകളും കേന്ദ്ര സർക്കാർ പിൻവലിച്ചു.

കാർഷികോൽപ്പന്ന വ്യാപാരവാണിജ്യ (പ്രോത്സാഹനവും സൗകര്യമൊരുക്കലും) ബിൽ 2020, വില ഉറപ്പിനും കാർഷിക സേവനങ്ങൾക്കും വേണ്ടിയുള്ള കർഷക ശാക്തീകരണ സംരക്ഷണ ബിൽ 2020, അവശ്യസാധന (ഭേദഗതി) ബിൽ 2020 എന്നിവയാണ് കേന്ദ്ര സർക്കാർ കൊണ്ടുവന്ന വിവാദ കാർഷിക നിയമങ്ങൾ. കാർഷിക മേഖലക്ക് പുത്തനങ്ങൾ നൽകാനാണ് നിയമമെന്ന് കേന്ദ്ര സർക്കാർ പ്രചരിപ്പിച്ചെങ്കിലും അനുഭവസ്ഥരായ കർഷകർ ഈ നിയമങ്ങളുടെ അപകടത്തെ വളരെപ്പെട്ടെന്നു തിരിച്ചറിഞ്ഞു. കുറഞ്ഞ താങ്ങുവിലയും അതനുസരിച്ചുള്ള സംഭരണവും വളരെ കാലമായി കർഷകർ അനുഭവിച്ചുകൊണ്ടിരുന്ന അവകാശമാണ്. വളരെ കുറച്ച് വിലകൾക്ക് മാത്രമാണ് കുറഞ്ഞ താങ്ങുവിലയും സംഭരണവുമുള്ളത്. സംഭരണം വളരെ നാമമാത്രവും ദുർബലവുമായി മാറിക്കിടക്കുന്നു കർഷകരുടെ പ്രതിഷേധമായിരുന്നു കുറഞ്ഞ താങ്ങുവിലയും സംഭരണവും.

രാജ്യത്തിന്റെ ധാന്യപ്പുര എന്നറിയപ്പെടുന്ന പഞ്ചാബ്, ഹരിയാണ, പശ്ചിമ യു.പി എന്നീ പ്രദേശങ്ങളിലെ കർഷകർ കുറഞ്ഞ തോതിലേക്കിപ്പോയി ഇതിന്റെ ആനുകൂല്യങ്ങൾ അനുഭവിച്ചുവരുന്നത്. കുറഞ്ഞ താങ്ങുവിലയും സംഭരണവും പ്രാദേശിക ചന്തകളും ഇല്ലാതാകുന്നതോടെ കോർപ്പറേറ്റുകൾ നിശ്ചയിക്കുന്ന കുറഞ്ഞ വിലയ്ക്ക് തങ്ങളുടെ ഉൽപ്പന്നങ്ങൾ കർഷകർക്ക് വിറ്റഴിക്കേണ്ടി വരും. ഒപ്പം കരാർ കൃഷി വ്യാപിപ്പിക്കുന്നതോടെ കൃഷിഭൂമി കൂടി കർഷകർക്ക് നഷ്ടമാകും. അവശ്യസാധന നിയമം ഭേദഗതി ചെയ്ത് തോന്നുന്നതുപോലെ ഭക്ഷ്യവസ്തുക്കൾ സംഭരിച്ചുവെക്കാനും വില വളരെ ഉയരുമ്പോൾ മാത്രം വിറ്റഴിക്കാനും സൗകര്യമൊരുക്കുമ്പോൾ കർഷകർ കോർപ്പറേറ്റുകളുടെ കൂലി അടിമകളായി മാറും. ഇന്ത്യൻ കാർഷിക മേഖലയുടെ ശവക്കുഴി തോണ്ടുന്ന ഈ നിയമങ്ങളുടെ പ്രഹരശേഷി കർഷകർ ആദ്യം തന്നെ തിരിച്ചറിയുകയും പ്രതിരോധത്തിനിറങ്ങുകയും ചെയ്തു.

കുറഞ്ഞ താങ്ങുവില നിയമപരമായി ഉറപ്പാക്കണമെന്ന് ഗുജറാത്ത് മുഖ്യമന്ത്രിയായിരുന്ന കാലത്ത് നരേന്ദ്ര മോദി ആവശ്യപ്പെട്ടിരുന്നു. ബി.ജെ.പി.യുടെ തെരഞ്ഞെടുപ്പ് പ്രകടന പത്രികയിൽ കർഷകർക്കായി വലിയ വാഗ്ദാനങ്ങളും ഉണ്ടായിരുന്നു. കാർഷിക കടങ്ങൾ എഴുതിത്തള്ളും, എം.എസ്.സ്വാമിനാഥൻ കമ്മീഷൻ നിർദ്ദേശിച്ച കുറഞ്ഞ താങ്ങുവില നടപ്പാക്കും, വൈദ്യുതി സൗജന്യമായി നൽകും എന്നിവയായിരുന്നു 2014 ൽ ബി ജെ പി യുടെ തെരഞ്ഞെടുപ്പ് വാഗ്ദാനങ്ങൾ. ഇവ നടപ്പാക്കണമെന്നാണ് കർഷകർ ആവശ്യപ്പെടുന്നത്. പ്രകടനപത്രികയിലെ വാഗ്ദാനങ്ങൾ മറന്ന് കോർപ്പറേറ്റുകൾക്ക് വിടുവേല ചെയ്ത തങ്ങളുടെ ജീവിതം തകർക്കാൻ ശ്രമിക്കുന്നതിനെതിരെയാണ് കർഷകർ സമരത്തിന്റെ കൊടുങ്കാറ്റുഴിച്ചുവിട്ടത്.

നവലിബറൽ നയങ്ങൾ നടപ്പാക്കാൻ തുടങ്ങിയതിനുശേഷം ഇന്ത്യൻ കാർഷിക മേഖല വലിയ പ്രതിസന്ധികളിലൂടെയാണ് കടന്നുപോകുന്നത്. നിയന്ത്രണങ്ങളെ എടുത്തുകളയുകയും സ്വതന്ത്ര വ്യാപാര കരാറുകളിലൂടെ രാജ്യത്തിന്റെ വാതിലുകൾ വിദേശ ഉൽപ്പന്നങ്ങളുടെ അധിനിവേശത്തിനായി തുറന്നിടുകയും ചെയ്തതോടെ ഇന്ത്യൻ കർഷകരുടെ കഷ്ടകാലം ആരംഭിച്ചു. കഴിഞ്ഞ 25 വർഷത്തിനിടയിൽ കാർഷികദുരിതം മൂലം നാലുലക്ഷം കർഷകരാണ് രാജ്യത്ത് ആത്മഹത്യ ചെയ്തത്. ഇതിൽ നാലിലൊന്ന് കഴിഞ്ഞ ഏഴു വർഷത്തിനിടയിലാണ്. സ്ഥിതിവിവരക്കണക്കുകൾ പുറത്തുവിടാതെ സത്യം മറച്ചുവെക്കുകയെന്നത് ഒരു ഭരണകൂടതന്ത്രമാണ്. അതിനാൽ കഴിഞ്ഞ നാല് വർഷമായി നാഷണൽ ക്രൈം റെക്കോർഡ്സ് ബ്യൂറോ കർഷകരുടെ ആത്മഹത്യയുടെ കണക്കെടുക്കുന്നില്ല. എന്നാൽ മുടിവെക്കാൻ കഴിയാത്തത്ര തീവ്രമാണ് രാജ്യത്ത്

കർഷകരുടെ ദുരിതങ്ങൾ. നാസിക്കിൽ നിന്ന് മുൻബൈയിലേക്ക് കർഷകർ നടത്തിയ ഐതിഹാസികമായ ലോങ്ങ് മാർച്ച് കർഷകരുടെ ദുരിതജീവിതത്തെ രാജ്യത്തിന്റെ ശ്രദ്ധയിൽ കൊണ്ടുവന്നു. കർഷകരുടെ സംഘടിതമായ ചെറുത്തുനിൽപ്പിന് വലിയ പ്രചോദനം നൽകിയ സമരമായിരുന്നു അത്.

പ്രക്ഷോഭങ്ങളുടെ പരമ്പരാഗത സങ്കല്പങ്ങളെ മാറ്റിമറിച്ചു; ഐതിഹാസികമായ കർഷക സമരം. നിശ്ചിത ദിവസങ്ങളിൽ ഒതുങ്ങുന്ന സാമ്പ്രദായിക സമരമായിരുന്നില്ല അത്. കർഷകർ ഭക്ഷ്യവസ്തുക്കളും തമ്പടിക്കാനുള്ള സാമഗ്രികളുമായി വന്ന് മാസങ്ങളോളം സമരരംഗത്ത് ഉറച്ചുനിന്നു. ഋതുഭേദങ്ങളെയെല്ലാം ഇച്ഛാശക്തി കൊണ്ട് നേരിട്ടു. രാജ്യത്തിന്റെ നാനാഭാഗങ്ങളിൽ നിന്നും സമരത്തെ പിന്തുണക്കാൻ ജനലക്ഷങ്ങൾ ഡൽഹിയിലേക്കെഴുകി. ഇതെല്ലാം സമരത്തിന്റെ പുതിയ മുഖങ്ങളായിരുന്നു. ഖലിസ്ഥാൻ വാദികൾ, തീവ്രവാദികൾ എന്നൊക്കെ വിളിച്ചു സമരക്കാരെ ഒറ്റപ്പെടുത്താനും അപമാനിക്കാനും ഭരണകൂടം ശ്രമിച്ചു. അതെല്ലാം വെറുതെയായി.

ഈ സമരത്തിന് പിന്തുണ പ്രഖ്യാപിക്കുകയും കർഷകരുടെ ആവശ്യങ്ങൾ അംഗീകരിക്കണമെന്ന് കേന്ദ്ര സർക്കാരിനോട് പ്രമേയത്തിലൂടെ ആവശ്യപ്പെടുകയും ചെയ്ത് കേരള നിയമസഭയും ചരിത്രം സൃഷ്ടിച്ചു. പ്രത്യേക സമ്മേളനം വിളിച്ചുചേർത്താണ് സമരത്തെ പിന്തുണക്കുന്ന പ്രമേയം പാസാക്കിയത്. 2020 ഡിസംബർ 31 ന് കേരള നിയമസഭ ചേർന്ന് പ്രത്യേക പ്രമേയം പാസാക്കി. മുഖ്യമന്ത്രി പിണറായി വിജയൻ അവതരിപ്പിച്ച പ്രമേയത്തിന്റെ ഉള്ളടക്കത്തിൽ സഭ ഏകാഭിപ്രായം പ്രകടിപ്പിക്കുകയും കർഷകരുടെ ആവശ്യങ്ങൾ അംഗീകരിക്കണമെന്ന് കേന്ദ്ര സർക്കാരിനോട് ആവശ്യപ്പെടുകയും ചെയ്തു. കേരള നിയമസഭയുടെ ഈ പ്രമേയത്തിനെതിരെ ചില കോണുകളിൽ നിന്ന് വിമർശനം ഉയർന്നെങ്കിലും അത് മറ്റു ചില സംസ്ഥാന നിയമസഭകൾക്ക് കൂടി മാതൃകയായി. ഇന്ന് കർഷകരുടെ ആവശ്യങ്ങൾ അംഗീകരിക്കപ്പെട്ട സാഹചര്യത്തിൽ കേരള നിയമസഭയുടെ പിന്തുണ ചരിത്രത്തിൽ ഇടം നേടുകയാണ്.

മൂന്ന് വിവാദ നിയമങ്ങൾ പിൻവലിക്കുകയും കർഷകരുടെ പ്രധാന ആവശ്യങ്ങളിൽ പലതും അംഗീകരിക്കുകയും ചെയ്തെങ്കിലും ഇനിയും പ്രധാനപ്പെട്ട പല പ്രശ്നങ്ങളും ബാക്കിയാണ്. രാജ്യത്തെ തൊഴിൽ ശക്തിയുടെ 43.3 ശതമാനം വരുന്ന കർഷകർ നാടിന്റെ സമ്പദ്വ്യവസ്ഥയുടെയും ഭക്ഷ്യസുരക്ഷയുടെയും നട്ടെല്ലാണ്. കാർഷികമേഖലയെ കൂടുതൽ ജനാധിപത്യവൽക്കരിച്ച് കർഷകരുടെ ജീവിതം മെച്ചപ്പെടുത്തുകയും ഭക്ഷ്യസുരക്ഷ നിലനിർത്തുകയും ചെയ്യേണ്ടത് നാടിന്റെ നിലനിൽപ്പിനും തന്നെ അത്യാവശ്യമാണ്.

പ്രിസൈഡിംഗ് ഓഫീസേഴ്സ് കോൺഫറൻസ്

തുടർച്ച പേജ് 1

നിയമസഭ സെക്രട്ടേറിയറ്റിനെ പ്രതിനിധീകരിച്ച് സ്പെഷ്യൽ സെക്രട്ടറി ആർ. കിഷോർ കമ്മിറ്റി കോൺഫറൻസിൽ പങ്കെടുത്തു. ഓൺലൈൻ കമ്മിറ്റി മീറ്റിംഗുകൾ എന്ന വിഷയത്തെ അധികരിച്ച് സ്പെഷ്യൽ സെക്രട്ടറി പ്രധാന പ്രഭാഷണം നടത്തി. കോവിഡ് മഹാമാരിയുടെ സാഹചര്യത്തിൽ കേരള നിയമസഭയിലെ കമ്മിറ്റികൾ ഓൺലൈനിലൂടെയും കൂടാമെന്ന ചട്ടഭേദഗതി പതിനാലാം കേരള നിയമസഭയുടെ ചട്ടങ്ങൾ സംബന്ധിച്ച സമിതിയുടെ മൂന്നാമത് റിപ്പോർട്ടിലെ ശുപാർശയനുസൃതമായി 2021 ഫെബ്രുവരി 9 ാ തീയതി നിലവിൽ വന്നു. കമ്മിറ്റി യോഗത്തിന്റെ രഹസ്യരഹിത കൈവെടിയാതിരിക്കണമെന്ന് വിഷയത്തെ അധികരിച്ച സംസാരിച്ച സെക്രട്ടറിമാരും അഭിപ്രായപ്പെട്ടു. രാജ്യത്തെ നിയമസഭകൾക്കൊക്കെ ഏകീകൃത നടപടിക്രമവും ചട്ടവും, സഭാനടപടികളിൽ അംഗങ്ങൾക്ക് കൂടുതൽ മികവുകൊടുക്കുന്നതിനുള്ള പദ്ധതികൾ എന്ന വിഷയങ്ങളിലും ചർച്ച നടന്നു.



പ്രിസൈഡിംഗ് ഓഫീസർമാരുടെ കോൺഫറൻസ് സംഘടിപ്പിക്കണമെന്നും പുതുതായി തെരഞ്ഞെടുക്കപ്പെടുന്ന എം.എൽ.എ.മാർക്ക് കാര്യക്ഷമത ഉയർത്തുന്നതിനുള്ള പരിശീലനം സംഘടിപ്പിക്കണമെന്നും ഏറ്റവും മെച്ചപ്പെട്ട നിയമസഭ/കൗൺസിലിന് അവാർഡ് നൽകുന്നതിനായി പ്രിസൈഡിംഗ് ഓഫീസർമാരുടെ ഒരു കമ്മിറ്റി രൂപീകരിക്കണമെന്നും നിയമസഭാ കമ്മിറ്റികളുടെ പ്രവർത്തനം മെച്ചപ്പെടുത്തുന്നതിലേക്കായുള്ള അവലോകനം നടത്തുന്നതിനായി പ്രിസൈഡിംഗ് ഓഫീസർമാരുടെ കമ്മിറ്റി രൂപീകരിക്കണമെന്നും പാർലമെന്റിലെയും എല്ലാ സംസ്ഥാന നിയമനിർമ്മാണ സഭകളിലെയും നടപടിക്രമങ്ങൾ പൊതുസമൂഹത്തിൽ എത്തിക്കുന്നതിനായുള്ള ഒരു പ്ലാറ്റ്ഫോം വിവരസാങ്കേതിക വിദ്യയുടെ സഹായത്തോടെ ഉണ്ടാക്കണമെന്നും പഞ്ചായത്തിരാജ് സ്ഥാപനങ്ങളുടെ ശാക്തീകരണത്തിനുള്ള മാതൃകാ ചട്ടങ്ങൾ രൂപീകരിക്കണമെന്നും സ്വാതന്ത്ര്യത്തിന്റെ അമൃത മഹോത്സവവേളയിൽ പൊതു കർത്തവ്യങ്ങൾ സംബന്ധിച്ച ബോധവൽക്കരണം ഗ്രാമതലങ്ങൾ മുതൽ നടത്തണമെന്നും പ്രസ്തുത പ്രമേയങ്ങളിൽ ഉന്നിപ്പറയുന്നു. ചട്ടങ്ങളുടെ ഏകീകരണ സ്വഭാവം, നിയമനിർമ്മാണ സഭകളുടെ ധനകാര്യ സ്വയംഭരണാവകാശം എന്നിവയും പ്രമേയങ്ങളുടെ ഭാഗമായി. പ്രമേയങ്ങൾ സംബന്ധിച്ച ചർച്ചയിലും പ്രമേയങ്ങളുടെ ഇംഗ്ലീഷ് പരിഭാഷ സംബന്ധിച്ച കമ്മിറ്റിയിലും കേരള നിയമസഭാ സ്പീക്കർ എം.ബി.രാജേഷ് പങ്കെടുക്കുകയും ഇടപെടലുകൾ നടത്തുകയും ചെയ്തു.

കേരള നിയമസഭയിൽ നടന്നത് 72 ാമത് കോൺഫറൻസ്

പ്രിസൈഡിംഗ് ഓഫീസർമാരുടെ കോൺഫറൻസിന്റെ ചരിത്രം സെൻട്രൽ ലെജിസ്ലേറ്റീവ് അസംബ്ലിയുടെ കാലഘട്ടം മുതൽ ആരംഭിക്കുന്നു. ബ്രിട്ടീഷ് ഭരണത്തിൻ കീഴിൽ ഇന്ത്യയെ വിവിധ പ്രോവിൻസുകളായി തിരിച്ചായിരുന്നു ഭരണം നിർവ്വഹിച്ചിരുന്നത്. കൂടാതെ, നാനൂറിലേറെ നാട്ടുരാജ്യങ്ങളുമുണ്ടായിരുന്നു. 1921 സെപ്റ്റംബറിൽ സിലയിൽ ആദ്യത്തെ കോൺഫറൻസ് നടന്നു. ആ വർഷത്തിലായിരുന്നു 1919 ലെ ഗവൺമെന്റ് ഓഫ് ഇന്ത്യ ആക്ടിന്റെ അടിസ്ഥാനത്തിൽ ഇരുട്ട സഭകളുള്ള നിയമനിർമ്മാണ സഭ കേന്ദ്രത്തിലുണ്ടായത്. അന്നത്തെ സെക്രട്ടറി ഓഫ് സ്റ്റേറ്റായിരുന്ന മൊണ്ടെഗ് പ്രഭുവും വൈസ്രോയി ചെംസ്ഫോഡ് പ്രഭുവും ഉത്തരവാദിത്വ ഭരണത്തിൽ വിശ്വസിച്ചിരുന്നു. സെൻട്രൽ ലെജിസ്ലേറ്റീവ് അസംബ്ലിയുടെ ആദ്യ പ്രസിഡന്റായിരുന്ന ബ്രിട്ടീഷുകാരനായ സർ ഫ്രെഡറിക് വൈറ്റായിരുന്നു കോൺഫറൻസിന്റെ ആദ്യ പ്രസിഡന്റ്. അദ്ദേഹത്തെ തുടന്ന് 1925 ൽ വിത്തൽഭായ് ജെ.പട്ടേൽ പ്രസിഡന്റായി. 1921 മുതൽ 1950 വരെ ഡൽഹിയിലും സിലയിലുമായി കോൺഫറൻസുകൾ ചേർന്നു.

ഇന്ത്യൻ ഭരണഘടന നിലവിൽ വന്നതിനെ തുടർന്ന് ലോക്സഭാ സ്പീക്കർ പ്രിസൈഡിംഗ് ഓഫീസർമാരുടെ കോൺഫറൻസിന്റെ അദ്ധ്യക്ഷനും ലോക്സഭാ സെക്രട്ടറി ജനറൽ കോൺഫറൻസിന്റെ സെക്രട്ടറി ജനറലും കോൺഫറൻസ് നടത്തിപ്പിന്റെ പ്രധാന ചുമതല ലോക്സഭാ സെക്രട്ടറിയുറുമായി.

2007 മേയ് മാസം 24 മുതൽ 28 വരെ നടന്ന 72 ാമത് പ്രിസൈഡിംഗ് ഓഫീസർമാരുടെ കോൺഫറൻസിന് കേരള നിയമസഭ ആതിഥേയത്വം വഹിച്ചു. പന്ത്രണ്ടാം നിയമസഭയുടെ കാലയളവിൽ തിരുവനന്തപുരത്ത് പ്രസ്തുത കോൺഫറൻസ് സംഘടിപ്പിച്ചുവേളയിൽ കെ.രാധാകൃഷ്ണൻ നിയമസഭാ സ്പീക്കറും വി.എസ്.അച്യുതാനന്ദൻ കേരള മുഖ്യമന്ത്രിയും ഉമ്മൻചാണ്ടി പ്രതിപക്ഷ നേതാവുമായിരുന്നു. കോൺഫറൻസിൽ നിയമനിർമ്മാണ സഭകളുടെ പ്രവർത്തനത്തെയും അതിന്റെ മെച്ചപ്പെടുത്തലുകൾക്കും സംബന്ധിച്ച് അർത്ഥവത്തായ ചർച്ചകൾ നടക്കുകയുണ്ടായി.

തയ്യാറാക്കിയത്: ആർ. കിഷോർകുമാർ, സ്പെഷ്യൽ സെക്രട്ടറി.


ലോക്സഭാ സ്പീക്കർ ഓംബർജിയുടെ അദ്ധ്യക്ഷതയിൽ നടന്ന യോഗത്തിൽ പതിനൊന്ന് പ്രമേയങ്ങൾ പ്രിസൈഡിംഗ് ഓഫീസർമാരുടെ കോൺഫറൻസ് പാസ്സാക്കി. രാഷ്ട്രപതി, ഗവർണ്ണർ എന്നിവർ സഭയെ അഭിസംബോധന ചെയ്യുന്ന വേളയിലും ചോദ്യോത്തരവേളയിലും സഭ തടസ്സപ്പെടുത്തുന്ന നടപടി ഉണ്ടാകാതിരിക്കാനുള്ള സമന്വയം രാഷ്ട്രീയപാർട്ടികൾ കൈകൊള്ളണമെന്നതാണ് ഒരു പ്രമേയം. വർഷത്തിൽ രണ്ട്



ഭരണഘടനയുടെ ആദ്യ ഔദ്യോഗിക മലയാള തർജ്ജമ

കോൺസ്റ്റിറ്റ്യൂവന്റ് അസംബ്ലി തയ്യാറാക്കിയ ഭരണഘടനയുടെ കരട് 1949 നവംബർ 26 ന് അംഗീകരിക്കുകയും 1950 ജനുവരി 26 ന് നിലവിൽ വരികയും ചെയ്തു. ഭരണഘടനയുടെ ആദ്യ ഔദ്യോഗിക മലയാള തർജ്ജമ തിരു-കൊച്ചി സർക്കാരിന്റെ കാലഘട്ടത്തിൽ തന്നെ നിർവ്വഹിച്ചു. തിരു-കൊച്ചി നിയമനിർമ്മാണസഭയിൽ എം.പി.മേനോൻ ഉന്നയിച്ച 379 ാം നമ്പർ ചോദ്യത്തിന് അന്നത്തെ മുഖ്യമന്ത്രി പട്ടം താണുപിള്ള നൽകിയ മറുപടി 1955 ഫെബ്രുവരി 8 ലെ നിയമസഭാ രേഖകളിലുണ്ട്.

ഇന്ത്യാ ഗവൺമെന്റിന്റെ നിർദ്ദേശ പ്രകാരം ഭരണഘടന മലയാളത്തിലേയ്ക്ക് മൊഴിമാറ്റം നടത്തുന്നതിന് 1951 സെപ്റ്റംബർ 20 ന് ഒരു കമ്മിറ്റി രൂപീകരിച്ചതായി മുഖ്യമന്ത്രി മറുപടി നൽകി. കമ്മിറ്റിയിൽ വിവർത്തകരായി സി.നാരായണപിള്ള, ജോസഫ് മുണ്ടശ്ശേരി എന്നിവരും ഭാഷാ വിദഗ്ദ്ധരായി ഡോ.അച്യുത മേനോൻ, കെ.ഗോദവർമ്മ എന്നിവരും നിയമജ്ഞൻ



വി.കെ.കൃഷ്ണമേനോനും അംഗങ്ങളായിരുന്നു. അതിൽ അച്യുതമേനോൻ 1952 ഫെബ്രുവരി 6 നും ഗോദവർമ്മ 1952 ജൂൺ 29 നും മരണപ്പെട്ടതായും മറ്റ് അംഗങ്ങൾ കമ്മിറ്റിയിൽ തുടരുന്നതായും പട്ടം താണുപിള്ള അറിയിച്ചു. കമ്മിറ്റിയാംഗങ്ങൾക്ക് അലവൻസ്, ഫീസ് ഇനങ്ങളിൽ മൊത്തം 14,332.14 രൂപയാണ് അന്ന് ചെലവായത്. കമ്മിറ്റിയുടെ ജോലി പൂർത്തിയായതായും ഭരണഘടനയുടെ മലയാളം തർജ്ജമ അച്ചടിച്ചിരിക്കുന്നു താമസംവിനാ പൊതുജനങ്ങൾക്ക് ലഭ്യമാകുമെന്നും ചോദ്യത്തിന് മറുപടിയായി മുഖ്യമന്ത്രി അറിയിച്ചു.

1959 ജൂലൈ 14 ലെ കേരള ഗസറ്റിൽ ഇതിന്റെ വിലയും വിലയുടേയും സംബന്ധിച്ച വിജ്ഞാപനവും പ്രസിദ്ധീകരിച്ചിരുന്നു.

കാലഹരണപ്പെട്ട നിയമങ്ങൾ പിൻവലിക്കുന്നതിന് ശിപാർശ

സംസ്ഥാനത്ത് കാലഹരണപ്പെട്ട 218 നിയമങ്ങൾ പിൻവലിക്കുന്നതു സംബന്ധിച്ച കേരള നിയമ പരിഷ്കരണ കമ്മീഷന്റെ പതിനഞ്ചാമത് റിപ്പോർട്ട് ഭേദഗതിയോടെ സംസ്ഥാന മന്ത്രിസഭ അംഗീകരിച്ചു. തിരുവിതാംകൂർ, കൊച്ചി, തിരു-കൊച്ചി, മലബാർ തുടങ്ങിയ പ്രദേശങ്ങൾക്ക് ബാധകമായിരുന്ന 37 നിയമങ്ങളും 181 നിയമ ഭേദഗതികളും കാലഹരണപ്പെട്ടതാണെന്നാണ് കമ്മീഷൻ കണ്ടെത്തിയത്. ഇത്തരത്തിലുള്ള നിയമങ്ങൾ നിലനിൽക്കുന്നത് ചില സന്ദർഭങ്ങളിലെങ്കിലും നിയമ പ്രശ്നങ്ങൾക്ക് വഴിവയ്ക്കുന്നതായി കമ്മീഷൻ ചൂണ്ടിക്കാട്ടി. ദേവദാസി സമ്പ്രദായം അവസാനിപ്പിക്കാനുള്ള 1947 ലെ നിയമം, 1975 ലെ കേരള താൽക്കാലിക കടാശ്ചാസനിയമം, തിരുവിതാംകൂർ കൊട്ടാരത്തിൽ സ്ഥിരമായി നെല്ലും അരിയും നൽകണമെന്ന അവകാശം നിരോധിച്ചുള്ള നിയമം, 2005 ലെ കേരള വിനോദ സഞ്ചാര പ്രദേശങ്ങൾ സംരക്ഷിക്കൽ നിയമം, തിരുവിതാംകൂർ കൊച്ചി വിനോദ നികുതി നിയമം തുടങ്ങിയവ പിൻവലിക്കാൻ ശിപാർശ ചെയ്യുവയിൽ ചിലതാണ്. ഈ നിയമങ്ങൾ പിൻവലിക്കാൻ കേരള റദ്ദാക്കലും ഒഴിവാക്കലും ബിൽ പാസാക്കണമെന്നും കമ്മീഷൻ സർക്കാരിനോട് ആവശ്യപ്പെട്ടു.

വിജ്ഞാപനം

1. ഭരണഘടനയുടെ ഏത് അനുച്ഛേദ പ്രകാരമാണ് ധനകാര്യ നടപടികൾ ക്രമപ്പെടുത്താനായി നിയമ നിർമ്മാണം നടത്തുന്നതിന് സംസ്ഥാന നിയമസഭകൾക്ക് അധികാരമുള്ളത്

209 ാം അനുച്ഛേദം

2. ഏത് ധനകാര്യമന്ത്രിയുടെ ബജറ്റിലൂടെയാണ് കേരളത്തിൽ ആദ്യമായി കർഷക തൊഴിലാളി പെൻഷൻ പെൻഷൻ നടപ്പിലാക്കിയത്.

കെ.എം.മാണി (1980 മാർച്ച് 21 ന് ആറാം കേരള നിയമസഭയിൽ) ഇന്ത്യയിൽ ആദ്യമായി കർഷക തൊഴിലാളി പെൻഷൻ നടപ്പിലാക്കിയ സംസ്ഥാനവും കേരളമാണ്.

3. സംസ്ഥാന ഗവർണ്ണറുടെ കർത്തവ്യനിർവ്വഹണങ്ങൾ ഒരു കോടതിയിലും ചോദ്യം ചെയ്യപ്പെടുന്നില്ല. എന്നാൽ ഏത് കാര്യത്തിലാണ് ഗവർണ്ണർക്ക് ഈ നിയമ പരിരക്ഷ ലഭിക്കാത്തത്

സർവ്വകലാശാല ചാൻസലർ എന്ന നിലയിൽ ഗവർണ്ണർ ചെയ്യുന്ന കാര്യങ്ങൾക്ക്.



വിത്തൽഭായി ജെ.പട്ടേൽ



എ.ജെ.ജോൺ

4. സർ ഫ്രെഡറിക് വൈറ്റിനു ശേഷം സെൻട്രൽ ലെജിസ്ലേറ്റീവ് അസംബ്ലിയുടെ സ്പീക്കറായി തിരഞ്ഞെടുക്കപ്പെട്ട ആദ്യ അനൗദ്യോഗിക അംഗം

വിത്തൽഭായി ജെ.പട്ടേൽ

5. കേരള നിയമസഭാ ചരിത്രത്തിൽ ഏറ്റവും കൂടുതൽ തവണ ബജറ്റ് അവതരിപ്പിച്ച മുഖ്യമന്ത്രി

ആർ.ശങ്കർ (2 തവണ, 1963 മാർച്ച് 4, 1964 ഫെബ്രുവരി 28)

6. കേരള നിയമസഭയുടെ ചരിത്രത്തിലാദ്യമായി ബജറ്റ് അവതരണം ദൂരദർശനിലൂടെ തത്സമയ സംപ്രേഷണം ചെയ്തത് എന്നായിരുന്നു.

1997 മാർച്ച് 14 സ്വകാര്യ ടെലിവിഷൻ ചാനലുകളിലൂടെ ബജറ്റ് അവതരണം തത്സമയ സംപ്രേഷണം ആദ്യമായി ആരംഭിച്ചത് 2004 ജനുവരി 23 മുതലാണ്.

7. കേരള നിയമസഭയിൽ ബജറ്റിന്മേലുള്ള പൊതു ചർച്ചയ്ക്ക് തുടക്കം കുറിക്കുന്നത് ആരാണ്.

ഡെപ്യൂട്ടി സ്പീക്കർ

8. തിരു-കൊച്ചി രൂപീകരണശേഷം തിരുവിതാംകൂർ മഹാരാജാവ് വഹിച്ച പദവി

രാജപ്രമുഖ്

9. തിരുവിതാംകൂർ പ്രതിനിധി സഭയുടെ പ്രഥമ പ്രസിഡന്റ്

എ.ജെ.ജോൺ

10. 1948 ഫെബ്രുവരിയിൽ പ്രായപൂർത്തി വോട്ടവകാശം മുഖേന ഇന്ത്യയിൽ ആദ്യമായി പൊതുതെരഞ്ഞെടുപ്പിലൂടെ രൂപീകൃതമായ സഭ

തിരുവിതാംകൂർ പ്രതിനിധി സഭ



മുൻ രാഷ്ട്രപതി കെ.ആർ നാരായണന്റെ ചരമവാർഷിക ദിനാചരണത്തോടനുബന്ധിച്ച് നിയമസഭാ മന്ദിരത്തിനുള്ളിൽ സ്ഥാപിച്ചിട്ടുള്ള കെ.ആർ.നാരായണന്റെ പ്രതിമയിൽ സ്പീക്കർ എം.ബി.രാജേഷ് പുഷ്പാർച്ചന നടത്തുന്നു



പണ്ഡിറ്റ് ജവഹർലാൽ നെഹ്രു ഭരണഘടനയിൽ ഒപ്പുവയ്ക്കുന്നു

പിതൃജ്ഞാപനം



കെ-ലാംപ്സിന്റെയും യൂണിസെഫ് ഇന്ത്യയുടെയും സംയുക്താഭിമുഖ്യത്തിൽ 2021 ഡിസംബർ 12 ന് ചേർന്ന യോഗത്തിൽ യൂണിസെഫ് ഇന്ത്യയുടെ സോഷ്യൽ പോളിസി, പ്ലാനിംഗ് ആൻഡ് ഇവാലുവേഷൻ മേധാവി ഹെൽഗർ ഹി ബാൻ, യൂണിസെഫിന്റെ തമിഴ്നാട്-കേരള ഓഫീസ് സോഷ്യൽ പോളിസി മേധാവി കെ.എൽ.റാവു എന്നിവർ സ്പീക്കർ എം.ബി. രാജേഷിനോടും

ഡോ.ബി.ആർ.അംബേദ്കറുടെ ചരമവാർഷിക ദിനാചരണത്തോടനുബന്ധിച്ച് നിയമസഭാ സമുച്ചയത്തിൽ സ്ഥാപിച്ചിട്ടുള്ള അംബേദ്കർ പ്രതിമയിൽ ഡെപ്യൂട്ടി സ്പീക്കർ ചിറ്റയം ഗോപകുമാർ പുഷ്പാർച്ചന നടത്തുന്നു





ജനാധിപത്യത്തിന്റെ കാവലായി നിയമസഭാ സമിതികൾ

ലേഖനം തുടർച്ച...



റ്റി.മനോഹരൻ നായർ സ്പീക്കറുടെ പ്രൈവറ്റ് സെക്രട്ടറി

സബ്ജക്ട് കമ്മിറ്റികൾ ആവിർഭാവം

അനുദിനം മാറിക്കൊണ്ടിരിക്കുന്ന കാലത്തിനനുസരിച്ച് പാർലമെന്റിനടിനടപടിക്രമങ്ങളിൽ വേണ്ട മാറ്റം വരുത്താനും ആവശ്യമായ പരിഷ്കാരങ്ങൾ നിർദ്ദേശിക്കാനും അത്യാവശ്യ സന്ദർഭങ്ങളിൽ പ്രത്യേക സമിതികളെ നിയോഗിച്ച് അവയുടെ റിപ്പോർട്ട് വരുത്തി പാർലമെന്റിനടിനടപടികളുടെ പുരോഗതി പഠിക്കുവാനും പാർലമെന്റിന് ശക്തിപകരുവാനും ബ്രിട്ടീഷ് പാർലമെന്റ് എക്കാലത്തും പ്രത്യേകമായി ശ്രദ്ധിച്ചിരുന്നു. എക്സിക്യൂട്ടീവ് പാർലമെന്റിനോടുള്ള അക്കൗണ്ടബിലിറ്റി വർദ്ധിപ്പിക്കുന്നതിനും പാർലമെന്റിന് എക്സിക്യൂട്ടീവ് നേതൃത്വമുള്ള നിയന്ത്രണം ഫലപ്രദമാക്കുന്നതിനും വിമർശനത്വയോടെ ഭരണപ്രക്രിയയെ നോക്കിക്കാണുവാനും അതുവഴി ഭരണകാര്യങ്ങളിൽ പങ്കാളിയാകുന്നതിനും സർവ്വോപരി പാർലമെന്റിന്റെ പരമാധികാരം സംരക്ഷിക്കുന്നതിനും ഉതകുന്ന തരത്തിലുള്ള കാതലായ നിരവധി പരിഷ്കരണങ്ങൾ ബ്രിട്ടനിൽ രൂപപ്പെടുത്തിയ അടിസ്ഥാനത്തിൽ ബ്രിട്ടീഷ് വ്യവസ്ഥിതി സ്വീകരിച്ചിട്ടുള്ള മറ്റ് രാജ്യങ്ങളും അവയുടെ നിയമനിർമ്മാണ സഭകളിലെ നടപടിക്രമങ്ങൾ പരിഷ്കരിക്കുവാൻ തയ്യാറായി.

ബ്രിട്ടനിലെ പാർലമെന്റിനടിനടപടിക്രമങ്ങളിലും കമ്മിറ്റി സമ്പ്രദായങ്ങളിലും ഉണ്ടായ വിപ്ലവകരമായ മാറ്റങ്ങളുടെ പശ്ചാത്തലത്തിൽ 1978 ആഗസ്റ്റ്-സെപ്റ്റംബർ മാസങ്ങളിൽ കാൻബറയിൽ ചേർന്ന കോമൺവെൽത്ത് രാജ്യങ്ങളിലെ സ്പീക്കർമാരുടെ കോൺഫറൻസ് ഇക്കാര്യം ചർച്ചചെയ്യുകയും കമ്മിറ്റി സിസ്റ്റം പരിഷ്കരിക്കുന്നതിനെക്കുറിച്ച് പൊതുവായ തീരുമാനം കൈക്കൊള്ളുകയും ചെയ്തു. അതിനെത്തുടർന്ന് പരിഷ്കരണവുമായി ബന്ധപ്പെട്ട കാര്യങ്ങളിൽ അതിവേഗം നടപടികളിലേക്ക് കടന്നു ഇന്ത്യയിൽ ആദ്യമായി കേരള സംസ്ഥാനത്തായിരുന്നു. അഞ്ചാം കേരളനിയമസഭയിൽ (1977-79), 1979 മാർച്ച് 14-ാം തീയതി നടന്ന നിയമസഭയുടെ യോഗത്തിൽ അന്ന് സ്പീക്കറായിരുന്ന ചാക്കിരി അഹമ്മദുക്ടി ഇതുസംബന്ധിച്ച് സഭയിൽ ഒരു പ്രഖ്യാപനം നടത്തുകയുണ്ടായി. നിയമസഭയുടെ കാര്യശേഷി വർദ്ധിപ്പിക്കുന്നതിനും സഭയുടെ പ്രവർത്തനം കൂടുതൽ ഫലപ്രദമാക്കുന്നതിനുംവേണ്ടി സബ്ജക്ട് കമ്മിറ്റികൾ എന്ന പേരിൽ പുതിയതരം സമിതികൾ കേരള നിയമസഭയിൽ രൂപീകരിക്കുന്നതിനെക്കുറിച്ച് പഠിച്ച് റിപ്പോർട്ട് നൽകുന്നതിനായി 14 നിയമസഭാംഗങ്ങൾ അടങ്ങിയ ഒരു അഡ്ഹോക്ക് സമിതി രൂപീകരിച്ചതായി അറിയിച്ചുകൊണ്ടായിരുന്നു ആ പ്രഖ്യാപനം.

ആറാം കേരളനിയമസഭയിൽ (1980-82) സ്പീക്കർ എ.പി.കരുൺ, 10 സബ്ജക്ട് കമ്മിറ്റികൾ രൂപീകരിക്കുകയും 1980 മാർച്ച് 17 ന് അതിന്റെ ഔദ്യോഗികമായ ഉദ്ഘാടനം നിർവ്വഹിക്കുകയും ചെയ്തു. സബ്ജക്ട് കമ്മിറ്റികളുടെ രൂപീകരണ സമയത്തെ ചട്ടപ്രകാരം താഴെപ്പറയുന്ന പത്ത് സബ്ജക്ട് കമ്മിറ്റികളാണ് ഉണ്ടായിരുന്നത്.

- I കൃഷിയും സംയോജിത ഗ്രാമവികസനവും
- II ഭൂനികുതിയും വനവും മത്സ്യബന്ധനവും
- III ജലസേചനവും വിദ്യുച്ഛക്തിയും
- IV വ്യവസായവും ധാതുക്കളും
- V പൊതുമരാമത്തും ഗതാഗതവും വാർത്താവിനിമയവും
- VI സാമൂഹ്യസേവനം
- VII ഭക്ഷ്യവും ഭവനനിർമ്മാണവും തൊഴിലും
- VIII സാമ്പത്തിക കാര്യങ്ങൾ
- IX തദ്ദേശസ്വയംഭരണവും സഹകരണവും
- X ആഭ്യന്തര കാര്യങ്ങൾ

എന്നാൽ കമ്മിറ്റിയുടെ പരിഗണനയ്ക്കായി വരുന്ന വിഷയങ്ങളുടെ ബാഹുല്യം കണക്കിലെടുത്ത് 2010 മാർച്ച് 31 ന് സബ്ജക്ട് കമ്മിറ്റികളുടെ എണ്ണം പതിനാലായി ഉയർത്തി.

സമിതിയുടെ ഘടന

ഓരോ സബ്ജക്ട് കമ്മിറ്റിയിലും പത്തിൽ കുറയാതെയും പതിനഞ്ചിൽ കൂടാതെയുമുള്ള അംഗങ്ങളാണുണ്ടായിരുന്നത്. എന്നാൽ 2010 മാർച്ച് 31 ലെ ഭേദഗതി പ്രകാരം അംഗങ്ങളുടെ എണ്ണം പതിനൊന്നിൽ

കുറയാതെയും ഏഴിൽ കുറയാതെയുമായിരിക്കണമെന്ന് വ്യവസ്ഥ ചെയ്തു. അംഗങ്ങളെ നാമനിർദ്ദേശം ചെയ്യുന്നത് സ്പീക്കറാണ്. ഒരംഗത്തെ ഒന്നിൽ കൂടുതൽ സബ്ജക്ട് കമ്മിറ്റിയിലേക്ക് നാമനിർദ്ദേശം ചെയ്യുവാൻ പാടുള്ളതല്ല. എന്നാൽ ഒരു മന്ത്രി, അദ്ദേഹത്തിന്റെ ഉത്തരവാദിത്വത്തിൽ വരുന്ന വിഷയങ്ങൾ ഏതെല്ലാം സബ്ജക്ട് കമ്മിറ്റികൾക്കുണ്ടോ വിഭജിച്ചു കൊടുത്തിട്ടുള്ളത് ആ സബ്ജക്ട് കമ്മിറ്റികളിലെല്ലാം എക്സ് ഒഫീഷ്യോ അംഗമായിരിക്കും. അപ്രകാരം ഒരു മന്ത്രിക്ക് ഒന്നിലധികം സമിതികളിൽ അംഗമായിരിക്കാവുന്നതാണ്. സബ്ജക്ട് കമ്മിറ്റികൾ രൂപീകരിക്കുന്നത് സംബന്ധിച്ച സ്കീമനുസരിച്ച് സഭയിലെ എല്ലാ അംഗങ്ങളും ഏതെങ്കിലും ഒരു സബ്ജക്ട് കമ്മിറ്റിയിലെ അംഗമായിരിക്കുന്നതാണ്. ഒരു സബ്ജക്ട് കമ്മിറ്റിയുടെ കാലാവധി 30 മാസമാണ്. കമ്മിറ്റിയിലെ ഏതെങ്കിലും അംഗത്തെ സ്പീക്കർ അധ്യക്ഷനായി നാമനിർദ്ദേശം ചെയ്യേണ്ടതാണ്. എന്നാൽ പ്രാരംഭകാലത്തെ ബുദ്ധിമുട്ടുകൾ ഒഴിവാക്കുന്നതിനായി സമിതിയിൽ എക്സ് ഒഫീഷ്യോ അംഗമെന്ന നിലയിൽ പ്രവർത്തിക്കുന്ന മന്ത്രിമാരെ അധ്യക്ഷന്മാരായി നിയമിച്ചിരുന്ന കീഴ്വഴക്കം ഇപ്പോഴും തുടരുകയാണ്.

കമ്മിറ്റിയുടെ അധികാരങ്ങളും കർത്തവ്യങ്ങളും

കമ്മിറ്റിയുടെ അധികാരങ്ങളും കർത്തവ്യങ്ങളും താഴെ പറയുന്നവയാണ്.

1. ധനാഭ്യർത്ഥനകൾ പരിശോധിക്കുക.
2. നിയമനിർമ്മാണം പരിശോധിക്കുക.
3. വിശാലമായ പൊതുതാൽപര്യത്തിന്മേൽ ഗവണ്മെന്റിന്റെ നിർദ്ദിഷ്ട പ്രവർത്തന മേഖലയെയോ പൊതുക്ഷേമത്തെ ലക്ഷ്യമാക്കിയുള്ള പദ്ധതിയെയോ പരിപാടിയെയോ സംരംഭത്തെയോ പറ്റി പഠിക്കുകയും റിപ്പോർട്ട് ചെയ്യുകയും ചെയ്യുക.
4. ഗവണ്മെന്റ് അഭിപ്രായമാരായുന്ന നയപരമായ പ്രശ്നത്തിലോ നിയമ നിർമ്മാണത്തിലോ ഗവണ്മെന്റിനെ ഉപദേശിക്കുക.
5. (എ) സംസ്ഥാനത്തിന്റെ പഞ്ചവത്സരപദ്ധതിയിലെ പരിപാടികളും അതിന്റെ നടത്തിപ്പും (ബി) സംസ്ഥാനത്തെ സംബന്ധിക്കുന്നിടത്തോളമുള്ള കേന്ദ്ര സംസ്ഥാന ബന്ധം (സി) പബ്ലിക് സർവ്വീസ് കമ്മീഷൻ റിപ്പോർട്ടുകൾ (ഡി) പൊതുമേഖല സ്ഥാപനങ്ങളുടെ റിപ്പോർട്ടുകൾ (ഇ) മേശപ്പുറത്തു വയ്ക്കുന്ന അന്വേഷണ കമ്മീഷൻ റിപ്പോർട്ടുകളുടെ ഏതെങ്കിലും നൈയമിക അധികാരസ്ഥന്റെയോ ബോർഡുകളുടെയോ റിപ്പോർട്ട് പൊതുവായി ചർച്ച ചെയ്യുകയും അഭിപ്രായം രൂപീകരിക്കുകയും ചെയ്യുക.
- (എഫ്) സർക്കാർ വകുപ്പുകളുടെ വാർഷിക പ്രവർത്തന റിപ്പോർട്ടിനെക്കുറിച്ച് ചർച്ച ചെയ്യുക (2010-ൽ കൂട്ടിച്ചേർത്തത്)
6. (എ) നിയമസഭയുടെ ഒരു ആക്ട് മുഖേന ഏല്പിച്ചുകൊടുത്ത അധികാരമനുസരിച്ച് ഗവണ്മെന്റോ മറ്റേതെങ്കിലും അധികാരസ്ഥനോ; (ബി) പാർലമെന്റിന്റെ ആക്ട് മുഖേന ഏൽപ്പിച്ചുകൊടുക്കപ്പെട്ട അധികാരമനുസരിച്ച് സംസ്ഥാന ഗവണ്മെന്റോ ഉണ്ടാക്കുന്ന ചട്ടങ്ങളുടെ കരട് പരിശോധിക്കുക.

എന്നാൽ ദൈനംദിന ഭരണത്തെ സംബന്ധിക്കുന്ന കാര്യങ്ങളെപ്പറ്റി പരിശോധിക്കാനോ അന്വേഷണം നടത്താനോ സബ്ജക്ട് കമ്മിറ്റിക്ക് അധികാരമുണ്ടായിരിക്കുന്നതല്ല.

മുകളിൽ പറഞ്ഞ കർത്തവ്യങ്ങളനുസരിച്ച് സബ്ജക്ട് കമ്മിറ്റികൾക്ക് അതിവിപുലമായ അധികാരങ്ങൾ നൽകിയിട്ടുണ്ട്. എന്നാൽ ധനാഭ്യർത്ഥനകളും നിയമനിർമ്മാണവും ചട്ടങ്ങളും പരിശോധിക്കുന്നതൊഴിച്ചുള്ള അതിന്റെ അധികാരങ്ങൾ പ്രയോഗിക്കുന്നത് പ്രായേണ കുറവാണ്.

സബ്ജക്ട് കമ്മിറ്റികളുടെ പ്രവർത്തനം മെച്ചപ്പെട്ട വിധത്തിൽ ഫലപ്രദമായി തീരുമ്പോൾ എക്സിക്യൂട്ടീവിന്റെ പ്രവർത്തനത്തിൽ നിയമസഭക്ക് ഉയർന്നതോതിലുള്ള കൈകാര്യകർതൃത്വം ലഭിക്കുമെന്നും ഗവണ്മെന്റിന്റെ പ്രവർത്തനങ്ങളിൽ ജനകീയ ഇച്ഛയ്ക്ക് പ്രാമുഖ്യം നൽകുവാൻ കഴിയുമെന്നും വിവക്ഷിച്ചിരുന്നു.

സബ്ജക്ട് കമ്മിറ്റികളുടെ ചെയർമാന്മാരായി മന്ത്രിമാരെ നിയമിച്ചത് പ്രാരംഭദശയിൽ വന്നുകൂടിയേക്കാവുന്ന നൂലാമാലകളെ അതിജീവിക്കുന്നതിനായിരുന്നു. ഗവണ്മെന്റിന്റെ പ്രവർത്തനത്തിലും പൊതു കാര്യങ്ങളിലും നിരന്തരം ഏർപ്പെടേണ്ടി വരുന്ന മന്ത്രിമാർക്ക് സബ്ജക്ട് കമ്മിറ്റി പ്രവർത്തനത്തിന് കൂടുതൽ സമയം കണ്ടെത്താൻ ബുദ്ധിമുട്ടനുഭവപ്പെടുന്നുണ്ട്. അതിന്റെ ഫലമായി സബ്ജക്ട് കമ്മിറ്റികൾക്ക് ഫലപ്രദമായി പ്രവർത്തിക്കുവാൻ കഴിയാതെ വന്നിട്ടുണ്ട്. അതുകൊണ്ട് സബ്ജക്ട് കമ്മിറ്റികളുടെ പ്രവർത്തനവിജയത്തിന് അനുദ്ദേശിക്കാൻ അവിടുത്തെ അധ്യക്ഷന്മാരായി നിയോഗിക്കണമെന്ന ആവശ്യം പല ഘട്ടങ്ങളിലും ഉയർന്നുവന്നിരുന്നു.

ചില കാര്യങ്ങളെപ്പറ്റി പഠിച്ച് റിപ്പോർട്ട് ചെയ്യാനുള്ള അധികാരം

വിശാലമായ പൊതുതാൽപര്യം മുൻനിർത്തി ഗവണ്മെന്റിന്റെ പ്രവർത്തനം സംബന്ധിച്ച് നിർദ്ദിഷ്ട രംഗത്തെക്കുറിച്ചോ ഏതെങ്കിലും പദ്ധതിയെയോ, പരിപാടിയെയോ പൊതുക്ഷേമത്തെ ലക്ഷ്യംവച്ചുള്ള ഉദ്യമത്തെയോ പറ്റി പഠിച്ച് റിപ്പോർട്ട് ചെയ്യുന്നതും സമിതിയുടെ കർത്തവ്യമാണ്. മറ്റ് നിയമസഭാകമ്മിറ്റി അവധാനപൂർവ്വം പഠിക്കാത്ത രംഗങ്ങളിലേക്ക് സഭയുടെ അധികാരം ഉപയോഗപ്പെടുത്തി ഇടപെടാനും ജനങ്ങളെ ബാധിക്കുന്ന പ്രശ്നങ്ങൾക്ക് പരിഹാരം നിർദ്ദേശിക്കാനും ഉപകരിക്കുന്ന വ്യവസ്ഥയാണിത്. പക്ഷേ, ഇപ്രകാരം ഒരു പഠനം നടത്താനുള്ള സൗകര്യം പരിമിതമായ തോതിൽ മാത്രമേ സബ്ജക്ട് കമ്മിറ്റികൾക്ക് ലഭ്യമായിട്ടുള്ളൂ.

നയപരമായ പ്രശ്നത്തെയോ നിയമനിർമ്മാണത്തെയോ പറ്റി ഉപദേശം നൽകാനുള്ള അധികാരം

ഗവണ്മെന്റ്, സമിതിയുമായി ആലോചിച്ചേക്കാവുന്ന നയപരമായ പ്രശ്നങ്ങളെപ്പറ്റിയോ നിയമനിർമ്മാണത്തെപ്പറ്റിയോ ഉപദേശം നൽകുന്നതും സബ്ജക്ട് കമ്മിറ്റിയുടെ കർത്തവ്യമാണ്. ഈ കർത്തവ്യം മുഖേന ഗവണ്മെന്റ് ഭാവിയിൽ നടപ്പാക്കാനുദ്ദേശിക്കുന്ന നയമോ നിയമനിർമ്മാണമോ സംബന്ധിച്ച കാര്യങ്ങളിൽ സഭയ്ക്ക് മുൻകൈ കിട്ടുന്നു. സഭയ്ക്ക് ഇതുമൂലം കൂടുതൽ പ്രവർത്തന രംഗം തുറന്നുകിട്ടുകയും ഭരണകാര്യങ്ങളിൽ പങ്കാളിത്തം ലഭിക്കുകയും ചെയ്യുന്നു. ഇക്കാര്യത്തിലുള്ള കർത്തവ്യം നിർവ്വഹിക്കാനുള്ള മാർഗ്ഗവും സമിതികൾക്ക് വേണ്ടത്ര ലഭ്യമായിട്ടില്ല.

ചില കാര്യങ്ങളെപ്പറ്റി ചർച്ചചെയ്യുന്നതിനും അഭിപ്രായ രൂപീകരണം നടത്തുന്നതിനുമുള്ള അധികാരം

(എ) പഞ്ചവത്സര പദ്ധതിയുടെ പരിപാടികളും നടപ്പാക്കലും സംബന്ധിച്ച അഭിപ്രായ രൂപീകരണം:-

സംസ്ഥാനത്തിന്റെ വികസന പ്രവർത്തനങ്ങളിൽ വളരെ പ്രധാനപ്പെട്ടതാണ് പഞ്ചവത്സര പദ്ധതിയിൽ ഉദ്ദേശിക്കുന്ന പരിപാടികളും അവയുടെ നടപ്പാക്കലും. ഗവണ്മെന്റ് നടത്തുന്ന വികസന പ്രവർത്തനങ്ങൾ ശരിയായ ദിശയിലൂടെ നടക്കുന്നുണ്ടോ എന്നും നിർദ്ദിഷ്ട ഫലം ലഭിക്കുന്നുണ്ടോയെന്നുമുള്ള അന്വേഷണമാണ് ഇതുവഴി സമിതി നടത്തുന്നത്. ഇക്കാര്യത്തിൽ അഭിപ്രായ രൂപീകരണം നടത്തുന്നതുവഴി സഭയ്ക്ക് ഒരു തിരുത്തൽ ശക്തിയായി പ്രവർത്തിച്ച് ഗവണ്മെന്റിനെ നേരെ നയിക്കുവാൻ കഴിയുന്നു.

(ബി) സംസ്ഥാന ഗവണ്മെന്റിനെ സംബന്ധിക്കുന്നിടത്തോളമുള്ള കേന്ദ്ര സംസ്ഥാനബന്ധങ്ങൾ സംബന്ധിച്ച അഭിപ്രായ രൂപീകരണം:-

സംസ്ഥാനത്തിന്റെ ഉത്തമ താൽപര്യങ്ങൾ സംരക്ഷിക്കുന്നതിന് ഉതകുന്നതാണ് ഒരു നല്ല കേന്ദ്ര സംസ്ഥാന ബന്ധം. ഇക്കാര്യത്തെപ്പറ്റി പഠിച്ച് അഭിപ്രായ രൂപവൽക്കരണം നടത്തി ഗവണ്മെന്റിനെ നേരായ മാർഗ്ഗത്തിലൂടെ നയിക്കാൻ കഴിയുന്നത് സംസ്ഥാനത്തിന് കൂടുതൽ ഗുണകരമാണ്. ഈ വിധത്തിലുള്ള പ്രവർത്തനത്തിലൂടെ ഗവണ്മെന്റിന് ദിശാബോധം കൊടുക്കുവാനുള്ള ഒരു ചാലകശക്തിയായി പ്രവർത്തിക്കുവാൻ സമിതിക്ക് കഴിയുന്നു.

(സി) ചില റിപ്പോർട്ടുകളെക്കുറിച്ച് പഠിച്ച് അഭിപ്രായ രൂപവൽക്കരണം നടത്തുക:-

പബ്ലിക് സർവ്വീസ് കമ്മീഷൻ, പൊതുമേഖല സ്ഥാപനങ്ങൾ, നിയമപരമോ മറ്റുവിധത്തിലോ ഉള്ള സ്ഥാപനങ്ങൾ എന്നിവയുടെ മേശപ്പുറത്തുവയ്ക്കുന്ന റിപ്പോർട്ടുകളെപ്പറ്റിയുള്ള അഭിപ്രായ രൂപവൽക്കരണമാണ് സമിതിക്കുള്ള മറ്റൊരധികാരം. ഇത്തരം റിപ്പോർട്ടുകൾ സാധാരണയായി സഭ ചർച്ച ചെയ്യാറില്ല. പി.എസ്. സി.യുടെ റിപ്പോർട്ടിനെപ്പറ്റി പഠിക്കുമ്പോൾ അതിന് ഉദ്യോഗാർത്ഥികളെ തെരഞ്ഞെടുക്കുന്നതിനുമുമ്പാകെ നിയമസഭയ്ക്ക് പരിഹാരം നിർദ്ദേശിക്കുവാൻ സമിതിക്ക് കഴിയും. അതുപോലെ സംസ്ഥാനത്തെ പൊതുമേഖല സ്ഥാപനങ്ങൾ നേരിടുന്ന ഗുരുതരമായ പ്രശ്നങ്ങൾ ഒഴിവാക്കുന്നതിനോ ലഘൂകരിക്കുന്നതിനോ പ്രവർത്തനം മെച്ചപ്പെടുത്തുന്നതിനോ വേണ്ടിയുള്ള നിർദ്ദേശം നൽകുവാൻ അവയുടെ റിപ്പോർട്ട് പഠിക്കുന്നതുകൊണ്ട് സമിതിക്ക് കഴിയുന്നതാണ്. ഇത്തരത്തിൽ നാടിന്റെ മുന്നോട്ടുള്ള കുതിപ്പിൽ ഒരു തിരുത്തൽശക്തിയായി വർത്തിക്കുവാൻ സഹായകരമായി സബ്ജക്ട് കമ്മിറ്റികൾ മാറുന്നു.



പി.എ.സി. ചെയർമാൻ നിയമനം : ഹൈക്കോടതി വിധിക്കെതിരെ പശ്ചിമബംഗാൾ സ്പീക്കർ സുപ്രീംകോടതിയിൽ

ഇതരസഭ വാർത്തകളിലൂടെ

പശ്ചിമബംഗാൾ നിയമസഭയിൽ പബ്ലിക് അക്കൗണ്ട്സ് കമ്മിറ്റി അദ്ധ്യക്ഷനായി തുണമൂൽ കോൺഗ്രസ് എം.എൽ.എ മുക്തർ റോയിയെ നിയമിച്ചതിനെ ഹൈക്കോടതി വിമർശിച്ചതിനു പിന്നാലെ സുപ്രീംകോടതിയെ സമീപിച്ച് സ്പീക്കർ ബിമൻ ബാനർജി.

2021 ലെ നിയമസഭാ തെരഞ്ഞെടുപ്പിൽ കൃഷ്ണനഗർ ഉത്തർ നിയോജക മണ്ഡലത്തിൽ നിന്നും ബി.ജെ.പി. സ്ഥാനാർത്ഥിയായി മത്സരിച്ച് വിജയിച്ച മുക്തർ റോയ് ബി.ജെ.പി അംഗത്വവും എം.എൽ.എ. സ്ഥാനവും രാജിവയ്ക്കാതെ 2021 ജൂൺ 11 ന് തുണമൂൽ കോൺഗ്രസിൽ ചേർന്നതിനെത്തുടർന്ന് ഭരണഘടനയുടെ പത്താം പട്ടിക പ്രകാരം മുക്തർ റോയിയെ അയോഗ്യനാക്കണമെന്നാവശ്യപ്പെട്ടുകൊണ്ട് ബി.ജെ.പി.

എം.എൽ.എ.യും പ്രതിപക്ഷനേതാവുമായ സുവേന്ദു അധികാരി സ്പീക്കർക്ക് പരാതി നൽകി. എന്നാൽ ഈ പരാതിയിൽ തീരുമാനമെടുക്കാതെ ജൂലൈ 9 ന് മുക്തർ റോയിയെ പശ്ചിമബംഗാൾ പബ്ലിക് അക്കൗണ്ട്സ് കമ്മിറ്റി (2021-2022) ചെയർമാനായി സ്പീക്കർ നിയമിക്കുകയായിരുന്നു. ഇതിനെതിരെ പ്രതിപക്ഷം പശ്ചിമബംഗാൾ ഹൈക്കോടതിയെ സമീപിച്ചു. മുക്തർ റോയിക്കെതിരായ അയോഗ്യത സംബന്ധിച്ച



ബിമൻ ബാനർജി



മുക്തർ റോയ്



സുവേന്ദു അധികാരി

പരാതിയിൽ തീരുമാനമെടുക്കാനും ഒക്ടോബർ 7 ന് ഇത് രേഖാമൂലം കോടതിയെ അറിയിക്കാനും ആക്ടീംഗ് ചീഫ് ജസ്റ്റിസ് രാജേഷ് ബിൻഡൽ, ജസ്റ്റിസ് രാജർഷി ഭരദ്വാജ് എന്നിവരുടെ ഡിവിഷൻ ബെഞ്ച് സെപ്റ്റംബർ 28 ന് സ്പീക്കർക്ക് നിർദ്ദേശം നൽകി. മുക്തർ റോയിയുടെ നിയമസഭാംഗത്വത്തിന്റെ അയോഗ്യതയും അദ്ദേഹത്തിന്റെ പബ്ലിക് അക്കൗണ്ട്സ് കമ്മിറ്റി അദ്ധ്യക്ഷ സ്ഥാനവും പരസ്പരം ബന്ധപ്പെട്ടിരിക്കുന്നു എന്ന് നിരീക്ഷിച്ച കോടതി, പ്രതിപക്ഷ കക്ഷിയിലെ ഒരാളെ പി.എ.സി. ചെയർമാനാക്കുന്നതാണ് ഭരണഘടനാ കീഴ്വഴക്കമെന്ന് ചൂണ്ടിക്കാട്ടി. വിധിക്കെതിരെ സ്പീക്കർ ബിമൻ ബാനർജി സുപ്രീംകോടതിയെ സമീപിക്കുകയായിരുന്നു. ഒക്ടോബർ 7 ന് പശ്ചിമബംഗാൾ ഹൈക്കോടതി കേസ് പരിഗണിച്ചപ്പോൾ, ഇതു സംബന്ധിച്ച് നടപടികളൊന്നും സ്പീക്കർ കൈക്കൊണ്ടിട്ടില്ലെന്നും സുപ്രീംകോടതിയിൽ പ്രത്യേക അവധി അപേക്ഷ സമർപ്പിച്ചിരിക്കുകയാണെന്നും സംസ്ഥാന അറ്റോർണി ജനറൽ കോടതിയെ അറിയിക്കുകയായിരുന്നു.



മുന്ന് തലസ്ഥാനങ്ങൾ നിയമം റദ്ദാക്കുന്നതിന് ബിൽ പാസാക്കി

ആന്ധ്രാപ്രദേശ് സംസ്ഥാനത്തിന് മുന്ന് തലസ്ഥാനങ്ങൾ സ്ഥാപിക്കാൻ ഉദ്ദേശിച്ച് 2020 ൽ വൈ.എസ്.ജഗൻ മോഹൻ റെഡ്ഡി സർക്കാർ കൊണ്ട് വന്ന നിയമം റദ്ദാക്കാനുള്ള ബിൽ ആന്ധ്ര നിയമസഭ 2021 നവംബർ 22 ന് പാസാക്കി. ഇതോടെ അമരാവതി ആന്ധ്രാപ്രദേശിന്റെ തലസ്ഥാനമാകും. സംസ്ഥാനത്ത് അധികാര വികേന്ദ്രീകരണവും വികസനവും ലക്ഷ്യമിട്ട് വിശാഖപട്ടണം ഭരണ നിർവഹണ തലസ്ഥാനമായും അമരാവതി നിയമനിർമ്മാണ തലസ്ഥാനമായും കർണാടക നീതിനിർവ്വഹണ തലസ്ഥാനമായും മാറ്റുന്നതിന് റെഡ്ഡി സർക്കാർ പദ്ധതിയിട്ടിരുന്നു. എന്നാൽ വിവിധ കോണുകളിൽ നിന്നും എതിർപ്പുയർന്നതോടെയും കോടതിയിൽ കേസ് ഫയൽ ചെയ്യപ്പെട്ടതോടെയുമാണ് പദ്ധതിയിൽ നിന്ന് സർക്കാർ പിൻവാങ്ങിയത്.

മുന്ന് തലസ്ഥാനങ്ങൾ എന്ന തീരുമാനത്തിനെതിരെ എഴുന്നൂറ് ദിവസത്തിലേറെയായി അമരാവതിയിലെ കർഷകർ സമരത്തിലായിരുന്നു. ജനതാപുരം കണക്കിലെടുത്താണ് 2020 ലെ നിയമം റദ്ദാക്കുന്നതെന്ന് മുഖ്യമന്ത്രി വൈ.എസ്. ജഗൻ മോഹൻ റെഡ്ഡി പറഞ്ഞു.

ഇ-നിയമസഭ

ഇ-നിയമസഭ : ട്രെയിനിംഗ് ഹാൾ ഉദ്ഘാടനം ചെയ്തു

ഇ-നിയമസഭാ പദ്ധതിയുടെ ഭാഗമായി നിയമസഭാ സാമാജികർക്ക് പരിശീലന പരിപാടികൾ സംഘടിപ്പിക്കുന്നതിനായി സജ്ജമാക്കിയ ട്രെയിനിംഗ് ഹാളിന്റെ ഉദ്ഘാടനം 2021 നവംബർ 1 ന് നിയമസഭാ സ്പീക്കർ എം.ബി.രാജേഷ് നിർവഹിച്ചു. ഡെപ്യൂട്ടി സ്പീക്കർ ചിറ്റയം ഗോപകുമാർ, നിയമസഭാ സാമാജികർ, നിയമസഭാ സെക്രട്ടറി തുടങ്ങിയവർ ചടങ്ങിൽ സംബന്ധിച്ചു. നിയമസഭാസമുച്ചയത്തിലെ അഡ്മിനിസ്ട്രേറ്റീവ് ബ്ലോക്കിൽ സജ്ജീകരിച്ചിട്ടുള്ള ട്രെയിനിംഗ് ഹാളിൽ ഒരേ സമയം മുപ്പത് സാമാജികർക്ക് പരിശീലനം നടത്തുന്നതിനുള്ള ഹൈ ബാങ്ക് ചെയർ, ടച്ച് സ്ക്രീൻ മോണിറ്റർ എന്നിവ ഉൾപ്പെടുന്ന കമ്പ്യൂട്ടർ വർക്ക് സ്റ്റേഷനുകൾ സ്ഥാപിച്ചിട്ടുണ്ട്. പ്രസന്റേഷൻ നടത്തുന്നതിനായി എൽ.ഇ.ഡി. മോണിറ്റർ, സൗണ്ട് കൺട്രോൾ സംവിധാനം എന്നിവയും ഒരുക്കിയിട്ടുണ്ട്. ഇ-നിയമസഭാ ആപ്ലിക്കേഷനിൽ പുതുതായി വരുന്ന സാധ്യതകൾ സാമാജികരെ അറിയിക്കുന്നതിനും അവ ഉപയോഗപ്പെടുത്തുന്നതിനുമായി തുടർ പരിശീലന പരിപാടികൾക്കുള്ള തയ്യാറെടുപ്പുകൾ നടന്നു വരുന്നു.

നിയമവകുപ്പ് ഉദ്യോഗസ്ഥർക്ക് പരിശീലനം

ഇ-നിയമസഭ ആപ്ലിക്കേഷനിലെ ബിൽ മൊഡ്യൂളിൽ ബില്ലിന്റെ നിർമ്മാണവുമായി ബന്ധപ്പെട്ട് നിയമവകുപ്പ് ഉദ്യോഗസ്ഥർക്ക് 2021 നവംബർ 15, 16, 17 തീയതികളിൽ നിയമസഭാ സമുച്ചയത്തിലെ ഇൻഫോ ലാബിൽ



പരിശീലന പരിപാടി സംഘടിപ്പിച്ചു. നിയമ വകുപ്പിലെ ഇരുപത് ഉദ്യോഗസ്ഥർ വീതം മുന്ന് ദിവസങ്ങളിലായി പങ്കെടുത്ത പരിപാടിയിൽ ബിൽ നിർമ്മിക്കുന്നതിനുള്ള പ്രായോഗിക പരിശീലനം ഉൾപ്പെടുത്തിയിരുന്നു.

വിവിധ സർവകലാശാല ഭരണസമിതികളിലേക്ക് തെരഞ്ഞെടുക്കപ്പെട്ട നിയമസഭാംഗങ്ങൾ



കെ.പ്രേംകുമാർ

ശ്രീ ശങ്കരാചാര്യ സംസ്കൃത യൂണിവേഴ്സിറ്റി സിൻഡിക്കേറ്റ്, നാഷണൽ യൂണിവേഴ്സിറ്റി ഓഫ് അഡ്വാൻസ്ഡ് ലീഗൽ സ്റ്റഡീസ് ജനറൽ കൗൺസിൽ എന്നിവിടങ്ങളിലേക്ക് കെ.പ്രേംകുമാർ എം.എൽ.എ. തെരഞ്ഞെടുക്കപ്പെട്ടു.



ഒ.എസ്.അംബിക



ഇ.റ്റി.സൈസബു മാസ്റ്റർ



പി.വി.ചിത്തരത്നൻ

കേരള മത്സ്യബന്ധന സമുദ്രവേഷണ സർവകലാശാല സെനറ്റ് അംഗങ്ങളായി സാമാജികരായ ഒ.എസ്.അംബിക, പി.വി.ചിത്തരത്നൻ, ഇ.റ്റി.സൈസബു മാസ്റ്റർ എന്നിവർ തെരഞ്ഞെടുക്കപ്പെട്ടു.



കെ.എം.സച്ചിൻദേവ്

കേരള കാർഷിക സർവകലാശാല ജനറൽ കൗൺസിൽ അംഗമായി കെ.എം. സച്ചിൻദേവ് എം.എൽ.എ. തെരഞ്ഞെടുക്കപ്പെട്ടു.



യു.എ.ലത്തീഫ്



വി.ആർ.സുനിൽകുമാർ

നാഷണൽ യൂണിവേഴ്സിറ്റി ഓഫ് അഡ്വാൻസ്ഡ് ലീഗൽ സ്റ്റഡീസ് (NUALS) ജനറൽ കൗൺസിലിലേക്ക് യു.എ.ലത്തീഫ് എം.എൽ.എ., വി.ആർ.സുനിൽകുമാർ എം.എൽ.എ. എന്നിവർ തെരഞ്ഞെടുക്കപ്പെട്ടു.



ബയോമെഡിക്കൽ മാലിന്യ സംസ്കരണം : നിർദ്ദേശങ്ങളുമായി പരിസ്ഥിതി സംബന്ധിച്ച നിയമസഭാ സമിതി

കോവിഡ് മഹാമാരിയുടെ പശ്ചാത്തലത്തിൽ സുരക്ഷിതമല്ലാത്ത ബയോ മെഡിക്കൽ മാലിന്യ സംസ്കരണം പരിസ്ഥിതിക പൊതുജനാരോഗ്യ പ്രശ്നങ്ങൾക്ക് കാരണമാകുന്നത് കണക്കിലെടുത്ത് അവ സംസ്കരിക്കുന്നതിനുള്ള പരിഹാരമാർഗ്ഗങ്ങൾ മുന്നോട്ട് വച്ച് നിയമസഭയുടെ പരിസ്ഥിതി സംബന്ധിച്ച സമിതി. സമിതി നടത്തിയ പഠനങ്ങളുടെയും നിഗമനങ്ങളുടെയും അടിസ്ഥാനത്തിൽ തയ്യാറാക്കി 2021 നവംബർ 9 ന് സഭയിൽ സമർപ്പിച്ച ഒന്നാമത് റിപ്പോർട്ടിലാണ് ഇതു സംബന്ധിച്ച ശുപാർശകൾ ഉൾപ്പെടുത്തിയിട്ടുള്ളത്.

സംസ്ഥാനത്തെ എല്ലാ ഹെൽത്ത് കെയർ യൂണിറ്റുകളും 2016-ലെ ബയോ മെഡിക്കൽ പരിപാലന ചട്ടം നടപ്പിലാക്കണമെന്നും ബയോ മെഡിക്കൽ മാലിന്യങ്ങൾ ഉറവിടത്തിൽ തന്നെ തരം തിരിച്ച് 48 മണിക്കൂറിനുള്ളിൽ സംസ്കരിക്കാൻ ഉതകുന്ന തരത്തിൽ കൂടുതൽ പൊതു മാലിന്യ സംസ്കരണ കേന്ദ്രങ്ങൾ ആരംഭിക്കണമെന്നും സമിതി ശുപാർശ ചെയ്തു. സംസ്ഥാനത്തെ എല്ലാ മേഖലകളിലെയും ആശുപത്രികളിൽ ഇൻസിനിറേറ്റർ സംവിധാനം ഏർപ്പെടുത്തുന്നതിന് സർക്കാർ പ്രോത്സാഹനം നൽകണം. കോവിഡ് ചികിത്സാ കേന്ദ്രങ്ങളിൽ നിന്നുള്ള മാലിന്യങ്ങൾ മറ്റ് മാലിന്യങ്ങളുമായി കലരാത്ത വിധത്തിൽ മലിനീകരണ നിയന്ത്രണ ബോർഡുകൾ പുറത്തിറക്കിയിട്ടുള്ള മാനദണ്ഡ പ്രകാരം സംസ്കരിക്കണം. ഡിസ്‌പെൻസറികൾ, മൃഗസംരക്ഷണ സ്ഥാപനങ്ങൾ, ലബോറട്ടറികൾ, റിസർച്ച് സ്ഥാപനങ്ങൾ, മെഡിക്കൽ/രക്തദാനകൃത്യങ്ങൾ എന്നിവിടങ്ങളിൽ മാലിന്യസംസ്കരണം മാനദണ്ഡപ്രകാരമാണോയെന്ന് മലിനീകരണ നിയന്ത്രണ ബോർഡ് കൃത്യമായി പരിശോധന നടത്തി ഉറപ്പ് വരുത്തണമെന്നും സമിതി ശുപാർശ ചെയ്തു.

കേരള സ്റ്റേറ്റ് പൊല്യൂഷൻ കൺട്രോൾ ബോർഡിന്റെ റിപ്പോർട്ട് പ്രകാരം സംസ്ഥാനത്തെ 2471 ആരോഗ്യപരിപാലന കേന്ദ്രങ്ങൾക്ക് പൊതുമാലിന്യ സംവിധാനത്തിൽ മെഡിക്കൽ മാലിന്യം സംസ്കരിക്കാനുള്ള അംഗീകാരം ലഭിക്കാത്തതിനാൽ ഇത്തരത്തിലുള്ള എല്ലാ കേന്ദ്രങ്ങളും മെഡിക്കൽ മാലിന്യസംസ്കരണത്തിനുള്ള അംഗീകാരത്തോടെ പ്രവർത്തിക്കണമെന്നും, പൊതുജനങ്ങളുടെ ആശങ്കയാണ് പല സ്ഥലങ്ങളിലും ബയോ മെഡിക്കൽ മാലിന്യ സംസ്കരണ പ്ലാന്റുകൾ സ്ഥാപിക്കുന്നതിന് തടസ്സമാകുന്നത് അതിനാൽ പൊതുജനങ്ങളുടെ ആശങ്ക ദൂരീകരിക്കുന്നതിനുള്ള ഒരു പൊതുസംവിധാനം അടിയന്തരമായി സ്ഥാപിക്കണമെന്നും, നൂതന സാങ്കേതിക വിദ്യ ഉപയോഗിച്ച് ആശുപത്രികളിൽ ഉപയോഗിക്കുന്ന പ്ലാസ്റ്റിക്, ഗ്ലാസ്, മെറ്റൽ തുടങ്ങിയവയുടെ പുനരുപയോഗ സാധ്യത പരമാവധി പ്രയോജനപ്പെടുത്തണമെന്നും സമിതി റിപ്പോർട്ട് ചൂണ്ടിക്കാട്ടുന്നു.

സംസ്ഥാനത്തെ മുഴുവൻ ബയോ മെഡിക്കൽ മാലിന്യങ്ങളും ശാസ്ത്രീയമായി സംസ്കരിക്കുന്നതിനായി ഇന്ത്യൻ മെഡിക്കൽ അസോസിയേഷന്റെ നേതൃത്വത്തിൽ പാലക്കാട് പ്രവർത്തിക്കുന്ന IMAGE, കൊച്ചി അമ്പലമേട്ടിലെ കേരള എൻ‌വിറോ ഇൻഫ്രാസ്ട്രക്ചർ ലിമിറ്റഡ് (KEL) എന്നിവയുടെ സേവനം പരമാവധി പ്രയോജനപ്പെടുത്തണമെന്നും സമിതി നിർദ്ദേശിച്ചു. മാലിന്യ നിർമ്മാർജ്ജന പ്രക്രിയയിൽ ഏർപ്പെട്ടിരിക്കുന്ന സ്ഥാപനങ്ങളുടെ പ്രവർത്തനം ഏകോപിപ്പിക്കുന്നതിന് ബന്ധപ്പെട്ട വകുപ്പുകൾ മുൻകൈ എടുക്കണമെന്നും മാലിന്യങ്ങൾ ശേഖരിക്കുന്ന എല്ലാ വാഹനങ്ങളിലും ജി.പി.എസ്. സംവിധാനം ഏർപ്പെടുത്തുന്നതിനുള്ള നടപടി സ്വീകരിക്കണമെന്നും സമിതി ശുപാർശ ചെയ്തു.

ഹോമിയോ മരുന്നുകൾ വിതരണം ചെയ്യുന്നതിന് ഉപയോഗിക്കുന്ന കഷികൾ പല ആശുപത്രികളിലും കെട്ടിയിടുന്നതിനാൽ ഇവ നശിപ്പിക്കുന്നതിന് എന്തൊക്കെ നടപടികൾ സ്വീകരിക്കാൻ കഴിയുമെന്ന് സംബന്ധിച്ച് പഠനം നടത്തി റിപ്പോർട്ട് ലഭ്യമാക്കണമെന്നും, EPR (Extended Producer Responsibility) പോളിസി കർശനമായി ഈ മേഖലയിൽ നടപ്പിലാക്കണമെന്നും പ്രശ്നപരിഹാരത്തിന് ആരോഗ്യവകുപ്പ് അടിയന്തരമായി ഇടപെടണമെന്നും സമിതി സർക്കാരിനോട് ആവശ്യപ്പെട്ടു. മലിനീകരണ നിയന്ത്രണ ബോർഡിൽ ആവശ്യത്തിനുള്ള സ്ഥിരം ജീവനക്കാരില്ലാത്തതിനാൽ സ്ഥിരം ജീവനക്കാരെ നിയമിക്കുന്നതിന് അടിയന്തര നടപടികൾ സ്വീകരിക്കണമെന്നും ശുചിത്വമിഷനിൽ അസിസ്റ്റന്റ് കോ-ഓർഡിനേറ്റർമാരുടെ ഒഴിവുകൾ നികത്തുന്നതിനുള്ള നടപടികൾ ത്വരിതപ്പെടുത്തണമെന്നും ബയോ മെഡിക്കൽ മാലിന്യം നേരിട്ട് കൈകാര്യം ചെയ്യുന്ന തൊഴിലാളികൾക്ക് സാംക്രമികരോഗങ്ങൾക്കുള്ള വാക്സിൻ, ഇൻഷുറൻസ് പരിരക്ഷ എന്നിവ നൽകിയിട്ടുണ്ടോയെന്നും തൃക്ക് രോഗങ്ങളുണ്ടാകുന്നുണ്ടോ എന്നും പഠനവിധേയമാക്കി പരിഹാരമാർഗ്ഗങ്ങൾ ഉൾപ്പെടുത്തി റിപ്പോർട്ട് ലഭ്യമാക്കണമെന്നും സമിതി നിർദ്ദേശിച്ചു.

ബയോ-മെഡിക്കൽ മാലിന്യസംസ്കരണ രംഗത്ത് പ്രവർത്തിക്കുന്ന ആരോഗ്യ കേന്ദ്രങ്ങളിലെയും ഏജൻസികളിലെയും ജീവനക്കാർക്ക് വിദഗ്ദ്ധ പരിശീലനം നല്ലൊരു ആരോഗ്യകുടുംബക്ഷേമം, പരിസ്ഥിതി എന്നീ വകുപ്പുകൾ സമയബന്ധിതമായി നടപടി സ്വീകരിക്കണമെന്നും ബയോ മെഡിക്കൽ മാലിന്യങ്ങളുടെ ദീർഘകാല മാനേജ്മെന്റ് ലക്ഷ്യമിട്ട് ഓരോ ആരോഗ്യകേന്ദ്രത്തിലും ഒരു ഹെൽത്ത് കെയർ വേസ്റ്റ് മാനേജ്മെന്റ് കമ്മിറ്റി രൂപീകരിക്കണമെന്നും, ഇവയ്ക്ക് വേണ്ട സഹായം നൽകുന്നതിനായി പ്രാദേശിക, ജില്ലാ, സംസ്ഥാന തലങ്ങളിൽ സപ്പോർട്ട് ആൻഡ് സൂപ്പർവൈസിംഗ് കമ്മിറ്റികൾക്ക് രൂപം നല്കുന്നതിന് സർക്കാർ നടപടി സ്വീകരിക്കണമെന്നും സമിതി ശുപാർശ ചെയ്തു. ബയോമെഡിക്കൽ മാലിന്യങ്ങളിൽ നിന്ന് സംസ്ഥാനത്തെ മുക്തമാക്കുന്നതിന് പരിസ്ഥിതി, ആരോഗ്യകുടുംബക്ഷേമം, തദ്ദേശസ്വയംഭരണം എന്നീ വകുപ്പുകളുടെ ഏകോപനം കൂടുതൽ ശക്തമാക്കണമെന്നും സമിതി ആവശ്യപ്പെട്ടു.


ഇ.കെ.വിജയൻ എം.എൽ.എ. അദ്ധ്യക്ഷനായ സമിതിയിൽ സാമാജികരായ പി.കെ.ബഷീർ, എൽദോസ് പി.കുന്നപ്പിള്ളിൽ, ജോബ് മൈക്കിൾ, ലിന്റോ ജോസഫ്, ടി.ഐ.മധുസൂദനൻ, കെ.ഡി. പ്രസേനൻ, യു.പ്രതിഭ, സജീവ് ജോസഫ് എന്നിവർ അംഗങ്ങളാണ്.




കോഴിക്കോട് ജില്ലയിലെ നാദാപുരം നിയമസഭാ മണ്ഡലത്തെ തുടർച്ചയായി മൂന്നാം തവണയും പ്രതിനിധീകരിക്കുന്ന സാമാജികനാണ് ഇ.കെ. വിജയൻ.

പതിമൂന്നാം കേരള നിയമസഭയിൽ റൂൾസ് കമ്മിറ്റി, ഹൗസ് കമ്മിറ്റി, സബ്ജക്ട് കമ്മിറ്റി IX എന്നിവയിൽ അംഗമായിരുന്ന ഇ.കെ. വിജയൻ പതിനാലാം കേരള നിയമസഭയിൽ സ്ത്രീകളുടെയും ട്രാൻസ്ജെൻഡറുകളുടെയും കൂട്ടികളുടെയും ഭിന്നശേഷിക്കാരുടെയും ക്ഷേമം സംബന്ധിച്ച സമിതിയിലും ഹൗസ് കമ്മിറ്റിയിലും സബ്ജക്ട് കമ്മിറ്റി IX ലും അംഗമായിരുന്നു. പതിനഞ്ചാം കേരള നിയമസഭയുടെ പരിസ്ഥിതി സംബന്ധിച്ച സമിതിയുടെ ചെയർമാനും ലോക്കൽ ഫണ്ട് അക്കൗണ്ട്സ് കമ്മിറ്റി, സബ്ജക്ട് കമ്മിറ്റി VIII എന്നിവയിലെ അംഗവുമാണ്.

നിയമസഭാ ലൈബ്രറിയിലെ പുതിയ പുസ്തകങ്ങളിലൂടെ...



ജാലകങ്ങൾ ഒരു ചരിത്രാന്വേഷിയുടെ വഴികൾ കാഴ്ചകൾ
എം.ജി.എസ്. നാരായണൻ
കറന്റ് ബുക്സ് : തൃശ്ശൂർ, 2018.
V212:7y7 NAR 32Q8
(ആത്മകഥ)



യൂലിസസ്
ജെയിംസ് ജോയ്സ്
വി.വ. എൽ. മുസക്കുട്ടി
കേരള സാഹിത്യ അക്കാദമി :
തൃശ്ശൂർ, 2012.
O111, 3JOY 32Q2
(Ulysses എന്ന ഇംഗ്ലീഷ് നോവലിന്റെ മലയാള പരിഭാഷ)



തെക്കൻ പാട്ടുകൾ പാഠവും പഠനവും
പ്രൊഫ.ജെ.പത്മകുമാരി
കേരള സാഹിത്യ അക്കാദമി : തൃശ്ശൂർ, 2009.
O32, 1PAD P9
(കവിതാ സമാഹാരം)



നേത്രോന്മീലനം
കെ.ആർ.മീര
കറന്റ് ബുക്സ് : തൃശ്ശൂർ, 2016.
O32, 3MEE Q6
(നോവൽ)




കല്ലിത ഭവനങ്ങളും കല്ലിത ഭൂപടങ്ങളും
ആനന്ദ്
കറന്റ് ബുക്സ് : തൃശ്ശൂർ, 2018.
O32, 6ANA:q Q8
(ലേഖനങ്ങൾ)



പ്രദീപൻ പാമ്പിരിക്കുന്നിന്റെ ലേഖനങ്ങൾ
പ്രദീപൻ പാമ്പിരിക്കുന്നി
കേരള സാഹിത്യ അക്കാദമി : തൃശ്ശൂർ, 2020.
O32, 6PRA R0
(ലേഖനങ്ങൾ)



പൊതുവിദ്യാഭ്യാസസംരക്ഷണം പ്രസക്തിയും പ്രാധാന്യവും
പ്രൊഫ.സി.രവീന്ദ്രനാഥ്
തിങ്കൾ ബുക്സ് : തൃശ്ശൂർ, 2019.
T.212 32Q9
(ലേഖനങ്ങൾ)



തപോഭൂമി ഉത്തരവണ്ഡ്
എം.കെ.രാമചന്ദ്രൻ
കറന്റ് ബുക്സ് : തൃശ്ശൂർ, 2018.
U8.25 32Q8
(യാത്രാവിവരണം)



കെ.ടി.എൻ. കോട്ടൂർ എഴുത്തും ജീവിതവും
ടി.പി.രാജീവൻ
കറന്റ് ബുക്സ് : തൃശ്ശൂർ, 2014.
O32, 3RAJ Q4
(നോവൽ)



ഉഴൽ കാവൽ
സാറാ ജോസഫ്
കറന്റ് ബുക്സ് : തൃശ്ശൂർ, 2019.
O32, 3SAR Q9
(നോവൽ)



ചെങ്കിനാവിന്റെ ഇടിമുഴക്കങ്ങൾ
എഡിറ്റർ : ആർ.കെ. ബീജരാജ്
പ്രണവ ബുക്സ് : കൊച്ചി, 2020.
W691.212 32R0
(ഒരു കാലത്തിന്റെ വിമോചന വിപ്ലവസ്വപ്തങ്ങൾ പേരിയ നക്സൽ സംഭാഷണങ്ങളുടെ സമാഹാരം)



സഹകരണ പ്രസ്ഥാനം ഇന്നലെ ഇന്ന്
ജി.മുരളീധരൻ പിള്ള
മെന്റർ പബ്ലിക്കേഷൻസ് : മാവേലിക്കര, 2021.
XM 32R1
(സഹകരണ മേഖലയുടെ ചരിത്രവും നടത്തിപ്പ് രീതികളും പ്രതിപാദിക്കുന്ന പുസ്തകം)



ദുരു പരിസ്ഥിതി വർത്തമാനം

ഇ.കെ. വിജയൻ, എം.എൽ.എ.

1992ൽ രൂപീകരിക്കപ്പെട്ട, കേരള നിയമസഭയുടെ പരിസ്ഥിതി സംബന്ധിച്ച സമിതി സംസ്ഥാനം നേരിടുന്ന വിവിധ പാരിസ്ഥിതിക പ്രശ്നങ്ങൾ സംബന്ധിച്ച് ഗൗരവകരമായ വിലയിരുത്തൽ നടത്തുന്നതിലൂടെയും ഉചിതമായ തീരുമാനങ്ങൾ എടുക്കുന്നതിലൂടെയും കാതലായ പാരിസ്ഥിതിക വിഷയങ്ങളിലേക്ക് സർക്കാരിന്റെ ശ്രദ്ധ ക്ഷണിക്കുന്നതിനും പരിഹാരമാർഗ്ഗങ്ങൾ നിർദ്ദേശിക്കുന്നതിനും ശ്രമിച്ചുവരുന്നു. സമിതി മുൻപാകെ സമർപ്പിക്കപ്പെടുന്ന നിവേദനങ്ങളിൽ ഭൂരിഭാഗവും സംസ്ഥാനത്തെ നദികളും തണ്ണീർത്തടങ്ങളും ജലാശയങ്ങളും പുഴകളും നേരിടുന്ന മലിനീകരണ പ്രശ്നങ്ങൾ, സംസ്ഥാനത്ത് ഉടനീളം അന്ധീകൃതമായി പ്രവർത്തിക്കുന്ന പാറ ക്യാറികൾ/ക്രഷർ യൂണിറ്റുകൾ മൂലം ഉണ്ടാകുന്ന പാരിസ്ഥിതിക പ്രശ്നങ്ങൾ, വിനോദസഞ്ചാര/തീർത്ഥാടന കേന്ദ്രങ്ങൾ കേന്ദ്രീകരിച്ച് ഉണ്ടാകുന്ന മലിനീകരണപ്രശ്നങ്ങൾ തുടങ്ങിയവയെ സംബന്ധിച്ചാണ്. ഇത്തരം വിഷയങ്ങൾ കൂടാതെ കാലാകാലങ്ങളിലുണ്ടാകുന്ന പാരിസ്ഥിതിക പ്രശ്നങ്ങൾ സമിതി പഠനവിധേയമാക്കുകയും സ്വതന്ത്രപഠന റിപ്പോർട്ടുകൾ നിയമസഭയിൽ സമർപ്പിക്കുകയും ചെയ്തുവരുന്നുണ്ട്. 2018 ലെ 'നൂറ്റാണ്ടിലെ പ്രളയം' സംബന്ധിച്ച് സമിതി പഠനം നടത്തുകയും അതിന്റെ ഭാഗമായി വിവിധ ജില്ലകൾ സന്ദർശിച്ച് പ്രളയ ബാധിതർ, പ്രളയ ദുരന്തത്തിന് സാക്ഷിയായവർ, പൊതുജനങ്ങൾ, പരിസ്ഥിതി പ്രവർത്തകർ, ഉദ്യോഗസ്ഥർ, പത്രപ്രവർത്തകർ എന്നിവരിൽ നിന്നും തെളിവെടുപ്പ് നടത്തുകയും 2019 ജൂലൈ 4-ാം തീയതി ഇത് സംബന്ധിച്ച റിപ്പോർട്ട് സഭയിൽ സമർപ്പിക്കുകയും ചെയ്തിരുന്നു. റിപ്പോർട്ടിൽ ഇനി ഒരു പ്രളയം ഉണ്ടാകാതിരിക്കാനും ഒരു പക്ഷേ ഉണ്ടായാൽ ജീവഹാനി ഉണ്ടാകാത്ത തരത്തിലുള്ള മുൻകരുതൽ എടുക്കുന്നതിനുമുള്ള നടപടികൾ സംബന്ധിച്ചുള്ള ശുപാർശകളും ഉൾക്കൊള്ളിച്ചിരുന്നു. റിപ്പോർട്ടിലെ ശുപാർശകൾ പലതും സർക്കാർ വകുപ്പുകൾ നടപ്പിലാക്കിവരുന്നതിൽ ഇപ്പോഴത്തെ സമിതി ചെയർമാൻ എന്ന നിലയിൽ ഞാൻ സംതൃപ്തനാണ്.

ഇന്ന് കേരളം നേരിടുന്ന ഗുരുതരമായ കാലാവസ്ഥാ വ്യതിയാനത്തിന് പാറ ക്യാറികൾ കാരണമാകുന്നുണ്ടോ എന്നത് സംബന്ധിച്ച് പഠനം നടത്തുമെന്ന് നമ്മുടെ വ്യവസായ മന്ത്രി നിയമസഭയിൽ അറിയിച്ചത് വളരെ അഭിനന്ദനാർഹമാണ്. 2019-21 കാലയളവിലെ സമിതി മേൽവിഷയം സംബന്ധിച്ച് പഠനം നടത്തുന്നതിനായി വിവിധ ജില്ലകളിലെ പാറ ക്യാറികൾ സന്ദർശിക്കുകയും വിവരങ്ങൾ ശേഖരിക്കുകയും ചെയ്തിന്റെ അടിസ്ഥാനത്തിൽ ഒരു സ്വതന്ത്രപഠന റിപ്പോർട്ട് 2020 ആഗസ്റ്റ് 24 ന് സഭയിൽ സമർപ്പിച്ചിരുന്നു. റിപ്പോർട്ടിലെ ശുപാർശകൾ നടപ്പാക്കാൻ സർക്കാർ ആർജ്ജവം കാണിച്ചാൽ പ്രകൃതി ദുരന്തങ്ങളിൽ നിന്നും നമുക്ക് ഏറെക്കുറെ സംരക്ഷണം ഉണ്ടാകുമെന്ന് വിശ്വസിക്കുന്നു. സ്കൂൾ, കോളേജ് തലങ്ങളിലെ പാഠ്യപദ്ധതിയിൽ പാരിസ്ഥിതിക വിഷയങ്ങൾ ഉൾപ്പെടുത്തി വിദ്യാർത്ഥികളിൽ പാരിസ്ഥിതിക അവബോധം സൃഷ്ടിച്ച് പരിസ്ഥിതി സൗഹാർദ്ദമാനസികാവസ്ഥയിലേക്ക് അവരെ നയിക്കേണ്ടതിന്റെ ആവശ്യകത ബോധ്യപ്പെടുത്തുന്നതിനായി പരിസ്ഥിതി കമ്മിറ്റി ഒരു സ്വതന്ത്ര പഠന റിപ്പോർട്ട് നിയമസഭയിൽ സമർപ്പിച്ചിരുന്നു.

കേരളത്തിലെ നദികളും പുഴകളും ജലാശയങ്ങളും തണ്ണീർത്തടങ്ങളും മലിനപ്പെടുന്നതുമായി ബന്ധപ്പെട്ട നിവേദനങ്ങളിന്മേൽ സമിതി വിശദമായ പഠനം നടത്തിയിരുന്നു. ഇതുമായി ബന്ധപ്പെട്ട് ഭാരതപ്പുഴയുടെ മലിനീകരണപ്രശ്നങ്ങൾ, വേമ്പനാട് കായൽ, വെള്ളായണിക്കായൽ സംരക്ഷണം എന്നിവ സംബന്ധിച്ച് സമിതി വിവിധ കാലയളവുകളിൽ സഭയിൽ റിപ്പോർട്ടുകൾ സമർപ്പിച്ചിട്ടുണ്ട്. താമരശ്ശേരിച്ചുരം നേരിടുന്ന മലിനീകരണ പ്രശ്നങ്ങൾ, പൊതുമേഖലാ സ്ഥാപനമായ ചവറ കെ.എം.എം.എൽ, ആലപ്പാട് കരിമണൽ ഖനനം എന്നിവ സൃഷ്ടിക്കുന്ന പാരിസ്ഥിതിക പ്രശ്നങ്ങൾ, ശബരിമല തീർത്ഥാടനം, മൂന്നാർ, പുതുവൈപ്പിനിലെ ഐ.ഒ.സി. പ്ലാന്റ് എന്നിവയുമായി ബന്ധപ്പെട്ട പരിസ്ഥിതി പ്രശ്നങ്ങൾ തുടങ്ങി സംസ്ഥാനത്തിന്റെ വിവിധ പ്രദേശങ്ങളിലെ പരിസ്ഥിതി, മലിനീകരണ പ്രശ്നങ്ങൾ സംബന്ധിച്ചും സംസ്ഥാനം നേരിട്ട 'ഓഖി' ചുഴലിക്കാറ്റ് സംബന്ധിച്ചും സമിതി റിപ്പോർട്ടുകൾ തയ്യാറാക്കി പരിഹാര നിർദ്ദേശങ്ങൾ സമർപ്പിച്ചിട്ടുണ്ട്.

ഞാൻ അദ്ധ്യക്ഷനായ നിലവിലെ പരിസ്ഥിതി സമിതി കോവിഡ്-19 മഹാമാരിയുടെ പശ്ചാത്തലത്തിൽ സംസ്ഥാനത്തെ ബയോമെഡിക്കൽ വേസ്റ്റ് മാനേജ്മെന്റ് സംബന്ധിച്ച് ഒരു റിപ്പോർട്ട് 2021 നവംബർ 9 ന് സഭയിൽ സമർപ്പിച്ചു. സുരക്ഷിതമല്ലാത്ത ബയോമെഡിക്കൽ മാലിന്യസംസ്കരണം വഴി സംജാതമാകുന്ന പരിസ്ഥിതി മലിനീകരണവും പൊതുജനാരോഗ്യ പ്രശ്നങ്ങളും മൂലം ലോകജനസംഖ്യയുടെ പകുതിയോളം വിവിധ രീതിയിലുള്ള ബുദ്ധിമുട്ടുകൾ അനുഭവിക്കുന്നുവെന്ന് പഠനങ്ങൾ പറയുന്നു. മാതൃകമായ പകർച്ചവ്യാധികൾ മൂലമുണ്ടാകുന്ന മരണത്തിന്റെ ഒരു പ്രധാന കാരണമായി സുരക്ഷിതമല്ലാത്ത ആശുപത്രി മാലിന്യസംസ്കരണം മാറിയിട്ടുണ്ട് എന്ന വസ്തുത കണക്കിലെടുക്കുമ്പോൾ ഈ വിഷയം പ്രാധാന്യമർഹിക്കുന്നതാണ്.

പരിസ്ഥിതി ചട്ടങ്ങൾ കാറ്റിൽപ്പറത്തി മാനദണ്ഡങ്ങൾ പാലിക്കാതെ ആശുപത്രി, മെഡിക്കൽ മാലിന്യങ്ങൾ കുന്നുകൂട്ടിയിടുന്ന സാഹചര്യം അപകടകരവും ഗുരുതരമായ പ്രത്യാഘാതങ്ങൾ സൃഷ്ടിക്കാൻ പോന്നതുമാണെന്ന് പ്രത്യേകം പറയേണ്ടതില്ലല്ലോ. ഇത്തരം സ്ഥലങ്ങളുടെ സമീപപ്രദേശങ്ങളിലെ അന്തരിക്ഷവും കടിവെള്ളവും ഭൂഗർഭജലവും മറ്റ് ജലാശയങ്ങളും മലിനമാക്കപ്പെടുകയും ഇത്തരം മാലിന്യവുമായി സമ്പർക്കത്തിൽ വരുന്ന ആളുകളെയും പക്ഷിമൃഗാദികളെയും രോഗികളും രോഗവാഹകരുമാക്കാൻ ഇടയാക്കുകയും ചെയ്യും. കേരളം പോലെ ജനസാന്ദ്രതയേറിയ ഒരു പ്രദേശത്ത് ഇത്തരത്തിലുള്ള സാഹചര്യം ആപൽക്കരമായിരിക്കും എന്നതിൽ സംശയമില്ല.

ആശുപത്രികൾ, ലബോറട്ടറികൾ, ബയോമെഡിക്കൽ റിസർച്ച് സ്ഥാപനങ്ങൾ, മോർച്ചറികൾ, ബ്ലഡ് ബാങ്കുകൾ, നേഴ്സിംഗ് ഹോമുകൾ, മൃഗാശുപത്രികൾ മുതലായവയായിരുന്നു അടുത്ത കാലം വരെ ബയോമെഡിക്കൽ മാലിന്യങ്ങളുടെ പ്രധാന സ്രോതസ്സുകളെങ്കിൽ കോവിഡ്-19 മഹാമാരി ലോകമെമ്പാടും വ്യാപിച്ചതോടെ കോവിഡ് ടീറ്റ്മെന്റ് സെന്ററുകൾ, വാക്സിനേഷൻ ക്യാമ്പുകൾ, ഡയാലിസിസിലിംഗ് കെയർ സെന്ററുകൾ തുടങ്ങിയവയും കൂടി ഈ ഗണത്തിൽ ഉൾപ്പെട്ടു. ഇതിന്റെ ഫലമായി ഒറ്റത്തവണ ഉപയോഗം

ഗിച്ചുപേക്ഷിക്കേണ്ട വൈറസ് പ്രതിരോധ സാമഗ്രികളുടെയും ഉപകരണങ്ങളുടെയും കൃന്മാരങ്ങൾ ലോകമെമ്പാടും ഉണ്ടായതുപോലെ നമ്മുടെ രാജ്യത്തുമുണ്ടായി. ഇക്കാര്യത്തിൽ നമ്മുടെ സംസ്ഥാനത്തിന്റെ സ്ഥിതിയും വിഭിന്നമല്ല.

ഈ പശ്ചാത്തലത്തിലാണ് ഈ വിഷയത്തിന്റെ കാലിക പ്രസക്തി തിരിച്ചറിഞ്ഞ് ബന്ധപ്പെട്ട വകുപ്പുകളുമായും ഏജൻസികളുമായും വിവിധ തലങ്ങളിൽ സമിതി ആശയവിനിമയം നടത്തിയത്. സമിതി യോഗങ്ങളിൽ ഉരുത്തിരിഞ്ഞ ആശയങ്ങളുടെയും അഭിപ്രായങ്ങളുടെയും നിഗമനങ്ങളുടെയും വെളിച്ചത്തിൽ പതിനഞ്ചാം കേരള നിയമസഭയുടെ മൂന്നാം സമ്മേളനകാലയളവിൽ 2021 നവംബർ 9 ന് സമിതി സംസ്ഥാനത്തെ ബയോമെഡിക്കൽ വേസ്റ്റ് മാനേജ്മെന്റ് സംബന്ധിച്ച റിപ്പോർട്ട് നിയമസഭയിൽ സമർപ്പിച്ചു.

സംസ്ഥാനത്തെ തദ്ദേശസ്വയംഭരണ സ്ഥാപനങ്ങളുടെ തനത് ഫണ്ടിന്റെയും പ്ലാൻ ഫണ്ടിന്റെയും സിംഹഭാഗവും മാലിന്യ നിർമ്മാർജ്ജനത്തിനായി ചെലവഴിക്കുന്നുണ്ടെങ്കിലും പലയിടങ്ങളിലും കാണുന്ന മാലിന്യകൃന്മാരങ്ങൾ കൂടുതൽ ഫലപ്രദമായി സംസ്കരിക്കാൻ ശക്തമായ നടപടികൾ ആവശ്യമാണെന്ന് കരുതുന്നു. ആരോഗ്യരംഗത്ത് മുൻപന്തിയിലുള്ള നമ്മുടെ സംസ്ഥാനത്ത് മറ്റുള്ളവർക്ക് മാതൃകയാക്കാൻ കഴിയുന്ന വിധം മാലിന്യസംസ്കരണത്തിൽ നാം ഇനിയും മുമ്പോട്ടുപോകേണ്ടതുണ്ട്. 'എന്റെ മാലിന്യം എന്റെ ഉത്തരവാദിത്തം' എന്ന സന്ദേശം പരമാവധി ജനങ്ങളിലേയ്ക്കെത്തിച്ച് അവബോധം സൃഷ്ടിക്കുന്നതിൽ മാധ്യമങ്ങൾക്കും, ഉദ്യോഗസ്ഥസംവിധാനങ്ങൾക്കും ഈ രംഗത്തെ വിദഗ്ദ്ധർക്കും സന്നദ്ധ സംഘടനകൾക്കും സുപ്രധാന പങ്ക് വഹിക്കാനുണ്ടെന്നുമാണ് ഞാൻ അദ്ധ്യക്ഷനായ പരിസ്ഥിതി കമ്മിറ്റിയുടെ അഭിപ്രായം.

സർക്കാരിന്റെയോ, പൊതുസമൂഹത്തിന്റെയോ ശ്രദ്ധയിൽപ്പെടാത്തതും എന്നാൽ സംസ്ഥാനത്തിന്റെ പാരിസ്ഥിതിക സുസ്ഥിരതയ്ക്ക് ആവശ്യവുമായ നിരവധി പാരിസ്ഥിതിക വിഷയങ്ങൾ ഏറ്റെടുത്ത് സർക്കാരിന്റെ ശ്രദ്ധയിൽപ്പെടുത്തുന്നതിനും ആവശ്യമായ ഇടപെടലുകൾ ഉറപ്പാക്കുന്നതിനും സമിതി തുടക്കമിട്ടിട്ടുണ്ട്. സംസ്ഥാനത്തെ കാവുകളുടെ സംരക്ഷണം, അഷ്ടമുടി കായലിലെ ജലത്തിന്റെ ഗുണനിലവാരം, ഇ.കെ. കനാലിന്റെ ശോചനീയാവസ്ഥ, കടമ്പ്രയാറിന്റെ സംരക്ഷണം എന്നിവ അവയിൽ ചിലത് മാത്രം. കാലാവസ്ഥാ വ്യതിയാനം നമ്മുടെ സംസ്ഥാനത്തെ എത്രത്തോളം ബാധിക്കുന്നു എന്ന ഗുരുതരമായ പാരിസ്ഥിതിക വിഷയവും കമ്മിറ്റിയുടെ പരിഗണനയിലാണ്. കോവിഡ് മഹാമാരി സൃഷ്ടിക്കുന്ന പ്രതിസന്ധികൾക്കിടയിലും സംസ്ഥാനം നേരിടുന്ന വിവിധ പാരിസ്ഥിതിക പ്രശ്നങ്ങൾ കൈകാര്യം ചെയ്യാനാകുമെന്നും അപ്രകാരം സഭയിൽ സമർപ്പിക്കുന്ന സമിതിയുടെ പഠന റിപ്പോർട്ടുകളിലെ ജനകീയമുഖമുള്ള ശുപാർശകൾ സർക്കാരിന് സമയബന്ധിതമായി നടപ്പാക്കാനാകുമെന്നുമാണ് കമ്മിറ്റി പ്രത്യാശിക്കുന്നത്.

(പതിനഞ്ചാം കേരള നിയമസഭയിലെ പരിസ്ഥിതി സംബന്ധിച്ച കമ്മിറ്റി ചെയർമാനാണ് ലേഖകൻ)

നിയമനിർമ്മാണത്തിന്റെ അടിയന്തര സാഹചര്യം ഓർഡിനൻസുകൾക്ക് വഴിതുറക്കുമ്പോൾ...

നിയമനിർമ്മാണ സഭകൾ സമ്മേളിക്കാതിരിക്കുകയും എന്നാൽ അടിയന്തരമായി നിയമനിർമ്മാണം ആവശ്യമായി വരികയും ചെയ്യുന്ന സന്ദർഭങ്ങളിൽ മന്ത്രിസഭയുടെ ശുപാർശ പ്രകാരം രാഷ്ട്രപതി അഥവാ ഗവർണ്ണർ വിളംബരപ്പെടുത്തുന്ന നിയമമാണ് ഓർഡിനൻസ്. ഓർഡിനൻസ് എന്ന വാക്കിന്റെ ഉത്ഭവം 'ഓർഡിനയർ' എന്ന ലാറ്റിൻ വാക്കിൽ നിന്നാണ്. ഓർഡിനൻസ് പ്രഖ്യാപിക്കുക എന്നത് ഇന്ത്യൻ ഭരണഘടന അനുച്ഛേദം 123 പ്രകാരം രാഷ്ട്രപതിക്കും അനുച്ഛേദം 213 പ്രകാരം സംസ്ഥാന ഗവർണ്ണർക്കും നൽകിയിട്ടുള്ള നിയമ നിർമ്മാണ അധികാരമാണ്. 1935 ലെ ഗവൺമെന്റ് ഓഫ് ഇന്ത്യ ആക്റ്റിൽ ഗവർണ്ണർ ജനറലിന് ഓർഡിനൻസുകൾ പുറപ്പെടുവിക്കാനുള്ള അധികാരത്തെ കുറിച്ച് പരാമർശിക്കുന്നുണ്ട്. ഇതേ ആക്റ്റിൽ ഭരണ കൂടത്തിന് ഓർഡിനൻസുകളുടെ അനുമതി നിഷേധിക്കുന്നതിനുള്ള അധികാരത്തെ കുറിച്ചും വിവരിക്കുന്നു. ഭരണഘടനയുടെ അനുച്ഛേദം 213 (2) പ്രകാരം ഗവർണ്ണർ പ്രഖ്യാപിക്കുന്ന ഓർഡിനൻസുകൾക്ക് ഒരു ആക്റ്റിന്റെ പ്രാബല്യം ഉണ്ടായിരിക്കുന്നതാണ്. ഓർഡിനൻസ് പുറപ്പെടുവിച്ചതിന് ശേഷം വരുന്ന നിയമസഭാ സമ്മേളനം ആരംഭിച്ച് ആറ് ആഴ്ചയ്ക്കകം (42 ദിവസം) ഓർഡിനൻസിന് പകരമുള്ള ബിൽ നിയമസഭ പാസാക്കേണ്ടതാണ്.

അനിവാര്യഘട്ടത്തിൽ മന്ത്രിസഭയുടെ ശുപാർശയുടെ അടിസ്ഥാനത്തിൽ പുറപ്പെടുവിക്കുന്ന ഓർഡിനൻസുകൾ മന്ത്രിസഭയുടെ തന്നെ ശുപാർശയോടെ ഗവർണ്ണർക്ക് ഏതു സമയത്തും പിൻവലിക്കാവുന്നതാണ്. ഓർഡിനൻസുകൾ പുറപ്പെടുവിക്കാനുള്ള ഗവർണ്ണറുടെ അധികാരം സഭയിൽ പലപ്പോഴും ചർച്ചാവിഷയമായിട്ടുണ്ട്. ഗവർണ്ണർ ഓർഡിനൻസ് പുറപ്പെടുവിക്കുന്നത് സർക്കാരിന്റെ നിർദ്ദേശപ്രകാരമാണെന്നിരിക്കെ ധനപരമായ വിഷയങ്ങൾ സഭയുടെ പരിഗണന കൂടാതെ ഓർഡിനൻസുകളായി പുറപ്പെടുവിക്കുമ്പോൾ വളരെയേറെ വിമർശനങ്ങൾ ഭരണകൂടം നേരിടാറുണ്ട്. അതിനാൽ തന്നെ ധനപരമായ വിഷയങ്ങൾ സംബന്ധിച്ച ഓർഡിനൻസുകൾ പുറപ്പെടുവിക്കാൻ ഇടയാക്കിയ അനിവാര്യ സാഹചര്യങ്ങൾ വളരെ കൃത്യതയോടെ പറയണമെന്നാണ്.

കുറഞ്ഞ സമയത്തിനുള്ളിൽ ഓർഡിനൻസുകൾ വഴി നിയമനിർമ്മാണം നടത്തുന്നത് ശരിയായ കീഴ്വഴക്കമല്ലെന്ന് പലപ്പോഴും നിരീക്ഷിക്കപ്പെട്ടിട്ടുണ്ട്. പ്രഥമപ്രധാനമന്ത്രിനെപ്പറ്റിയും ആദ്യ സ്പീക്കർ ജി.വി.മാവ്ലങ്കാറും തമ്മിലുള്ള കത്തിടപാടുകൾ ഇതിനെ സാക്ഷ്യപ്പെടുത്തുന്നു. ഒഴിവാക്കാൻ കഴിയാത്ത സാഹചര്യങ്ങളിൽ അസാധാരണ സന്ദർഭത്തിൽ മാത്രം ഉപയോഗിക്കാവുന്ന ഒരു ആയുധമാണ് ഓർഡിനൻസ് എന്നിരിക്കെ സഭ സമ്മേളിക്കാൻ നോട്ടീസ് നൽകുകയോ തീയതി തീരുമാനിക്കുകയോ ചെയ്ത ശേഷം ഓർഡിനൻസുകൾ പുറപ്പെടുവിക്കുന്നത് അനുചിതമാണെന്ന വിമർശനവും പലപ്പോഴും ഉയർന്നു വരാറുണ്ട്. ഓർഡിനൻസിലൂടെ കൊണ്ടുവരുന്ന നിയമമോ, നിയമ ഭേദഗതിയോ ആവശ്യമില്ലെന്ന് ബോധ്യപ്പെടുന്നപക്ഷം ആ ഓർഡിനൻസ് പിൻവലിക്കുന്നതിനായി റിപ്പീലിംഗ് ഓർഡിനൻസ് പുറപ്പെടുവിക്കാവുന്നതാണ്.

ജനാധിപത്യം അതിന്റെ പൂർണ്ണമായ അർത്ഥത്തിൽ പ്രവർത്തിക്കണമെങ്കിൽ നിയമനിർമ്മാണം ഓർഡിനൻസുകളിലൂടെയല്ല, മറിച്ച് നിയമസഭയിൽ ചർച്ചയ്ക്ക് വിധേയമായി വേണം നടത്തേണ്ടതെന്ന് പൊതുവായി അംഗീകരിക്കപ്പെട്ടതാണെങ്കിൽ കൂടി അടിയന്തരഘട്ടങ്ങളിൽ സാഹചര്യങ്ങളുടെ അനിവാര്യത കണക്കിലെടുക്കുമ്പോൾ ഓർഡിനൻസുകൾ നിയമനിർമ്മാണത്തിൽ മാറ്റിനിർത്താൻ കഴിയാത്ത പ്രക്രിയയാണ്.

അടിയന്തരഘട്ടങ്ങളിൽ പുറപ്പെടുവിക്കുന്ന ഓർഡിനൻസുകൾക്ക് പകരം സഭയിൽ കൊണ്ടുവരുന്ന ബില്ലാണ് ഓർഡിനൻസ് റീപ്ലെയിസിങ് ബിൽ. ഇത് ഓർഡിനൻസ് പുറപ്പെടുവിച്ച ശേഷം വരുന്ന ആദ്യ സമ്മേളനം തുടങ്ങി ആറാഴ്ചയ്ക്കകം (42 ദിവസം) പാസാക്കണം. അല്ലാത്തപക്ഷം ഓർഡിനൻസ് കാലഹരണപ്പെട്ടതായി കണക്കാക്കുന്നതാണ്. ഓർഡിനൻസുകൾക്ക് പകരമായ ബില്ലുകൾ സഭയിൽ അവതരിപ്പിക്കുമ്പോൾ ഓർഡിനൻസുകൾ മുഖേന അടിയന്തരമായി നടത്തേണ്ടിയിരുന്ന നിയമനിർമ്മാണ സാഹചര്യം പ്രതിപാദിക്കുന്ന ഒരു പ്രസ്താവന കൂടി ബില്ലിനോടൊപ്പം സഭയുടെ മേശപ്പുറത്ത് വയ്ക്കേണ്ടതാണ്. ഓർഡിനൻസിന് പകരമുള്ള ബിൽ തൊട്ടടുത്തുവരുന്ന സമ്മേളനത്തിൽ തന്നെ പാസാക്കി കൊള്ളണമെന്നില്ല. ആദ്യ സമ്മേളനത്തിൽ പാസാക്കാൻ കഴിയാത്തപക്ഷം തൊട്ടടുത്ത സമ്മേളനത്തിൽ പാസാക്കാവുന്നതാണ്. നിയമസഭാസമ്മേളന തീയതി മുതലുള്ള 42 ദിവസത്തെ കാലയളവിൽ ബിൽ പാസ്സാക്കണമെന്നുള്ളൂ. ഓർഡിനൻസിന് പകരമുള്ള ബിൽ സമ്മേളന കാലാവധി അവസാനിക്കുന്നതിന് മുൻപ് പാസ്സാക്കാൻ കഴിയാതെ വന്നാൽ സമാന വകുപ്പുകൾ ഉൾപ്പെടുത്തി ഓർഡിനൻസ് വീണ്ടും വിളംബരം ചെയ്യാവുന്നതും സഭ പിന്നീട് സമ്മേളിക്കുമ്പോൾ പകരമുള്ള ബിൽ പാസ്സാക്കാവുന്നതുമാണ്.


ഓർഡിനൻസിന് പകരമുള്ള ബിൽ അവതരിപ്പിക്കുന്ന വേളയിൽ ഏതൊരുഗത്തിനും ഓർഡിനൻസ് നിരാകരണ പ്രമേയം അവതരിപ്പിക്കാവുന്നതാണ്. നിരാകരണ പ്രമേയം ഒരംഗത്തിനോടോ അതരിപ്പിക്കാനും സംസാരിക്കാനും അവസരം നൽകുന്ന രീതി 1986 മുതലാണ് കേരള നിയമസഭയിൽ ആരംഭിച്ചത്. സാധാരണഗതിയിൽ പ്രതിപക്ഷ അംഗമാണ് ഓർഡിനൻസ് നിരാകരണ പ്രമേയം അവതരിപ്പിക്കുന്നത്. എന്നാൽ 1967 ൽ 1966 ലെ എസു ഓർഡിനൻസ് കാലാവധി അവസാനിക്കുന്നതിന് മുൻപ് പിൻവലിക്കാൻ തീരുമാനിച്ചതിനാൽ സർക്കാർ നിരാകരണ പ്രമേയം അവതരിപ്പിക്കുകയും സഭ അത് അംഗീകരിക്കുകയും ചെയ്തിരുന്നു.

നിയമസഭയിൽ ചർച്ച ചെയ്ത് നിയമനിർമ്മാണം നടത്തുക എന്ന അടിസ്ഥാനതത്വത്തിൽ നിന്ന് വ്യതിചലിച്ച് നിയമസഭയെ മറികടന്ന് ബ്യൂറോക്രസി നടത്തുന്ന നിയമനിർമ്മാണ പ്രക്രിയ സുപ്രീംകോടതിയുടെ വിമർശനത്തിന് വിധേയമായിട്ടുണ്ട്. അടിയന്തര ഘട്ടങ്ങളിൽ ഗവർണ്ണർ പുറപ്പെടുവിക്കുന്ന ഓർഡിനൻസ് അടുത്ത നിയമസഭാസമ്മേളനം ആരംഭിച്ച് നിശ്ചിത സമയത്തിനുള്ളിൽ സഭാതലത്തിൽ വരണമെന്നുള്ള ഭരണഘടനാവ്യവസ്ഥ അവഗണിച്ചുകൊണ്ട് ഓർഡിനൻസുകൾ ആവർത്തിച്ച് വിളംബരപ്പെടുത്തുന്നത് സർക്കാരിന്റെ അധികാരപരിധിയുടെ ലംഘനമെന്ന് സുപ്രീംകോടതി നിരീക്ഷിച്ചിട്ടുണ്ട്.

കേരളത്തിൽ ആദ്യമായി ഓർഡിനൻസ് പുറപ്പെടുവിച്ചത് 1957 ഏപ്രിൽ 11 ന് കുടിയൊഴിപ്പിക്കലിനെതിരെയുള്ള 'The Kerala Stay of Eviction Proceedings Ordinance 1957' ആയിരുന്നു. ഇത് 1957 ലെ ഒന്നാമത് ആക്ടായി നിലവിൽ വരികയും ചെയ്തു. പതിനഞ്ചാം കേരള നിയമസഭയുടെ മൂന്നാം സമ്മേളനത്തിൽ നിലവിലുള്ള 34 ഓർഡിനൻസുകൾക്ക് പകരമുള്ള ബില്ലുകളാണ് പാസാക്കി കേരള നിയമസഭ മാതൃകയായത്. ആവർത്തിച്ച് ഓർഡിനൻസുകൾ പുറപ്പെടുവിക്കുന്നത് സംബന്ധിച്ച് രണ്ടാം സമ്മേളനത്തിൽ അംഗങ്ങൾ ഉന്നയിച്ച ക്രമപ്രശ്നത്തിന് ഓർഡിനൻസിന് പകരമുള്ള നിയമനിർമ്മാണത്തിനായി ഒക്ടോബർ, നവംബർ മാസങ്ങളിൽ സഭ ചേരുന്നതാണെന്ന് സ്പീക്കർ റൂളിംഗ് നൽകിയതിനെ തുടർന്നാണ് ഓർഡിനൻസിനുപകരം നിയമനിർമ്മാണം നടത്തുന്നതിനായി നിയമസഭ പ്രത്യേക സമ്മേളനം ചേർന്നത്.

ജനാധിപത്യം അതിന്റെ പൂർണ്ണമായ അർത്ഥത്തിൽ പ്രവർത്തിക്കണമെങ്കിൽ നിയമനിർമ്മാണം ഓർഡിനൻസുകളിലൂടെയല്ല, മറിച്ച് നിയമസഭയിൽ ചർച്ചയ്ക്ക് വിധേയമായി വേണം നടത്തേണ്ടതെന്ന് പൊതുവായി അംഗീകരിക്കപ്പെട്ടതാണെങ്കിൽ കൂടി അടിയന്തരഘട്ടങ്ങളിൽ സാഹചര്യങ്ങളുടെ അനിവാര്യത കണക്കിലെടുക്കുമ്പോൾ ഓർഡിനൻസുകൾ നിയമനിർമ്മാണത്തിൽ മാറ്റിനിർത്താൻ കഴിയാത്ത പ്രക്രിയയാണ്.

തയ്യാറാക്കിയത് :
അജിമോൻ സി.,
അസിസ്റ്റന്റ് സെക്ഷൻ ഓഫീസർ



'ഓർഡിനൻസുകൾ പുറപ്പെടുവിക്കുന്നത് തികച്ചും ജനാധിപത്യ വിരുദ്ധമാണ്. ജനങ്ങൾക്കിടയിൽ സർക്കാരിന്റെ പ്രതിച്ഛായക്ക് മങ്ങലുണ്ടാക്കുന്നതിന് ഇത് കാരണമാകുന്നു. ഗവൺമെന്റ്, ഓർഡിനൻസുകളാൽ നയിക്കപ്പെടുന്നു എന്ന നിഗമനത്തിൽ അവർ എത്തിച്ചേരും. ജനാധിപത്യ രാജ്യത്തിനു ചേർന്ന ഒരു പ്രവണതയല്ല ഇത്.'
ജി.വി. മാവ്ലങ്കാർ,
ആദ്യ ലോക്സഭാ സ്പീക്കർ

ചരിത്രത്തിലെ കുറുക്കൻ രാജ്യം വാഗൺ ട്രാജഡിക്ക് 100 ആണ്ട്

ഇതിൽ വച്ച് മരണത്തിനു കീഴടങ്ങി. മൊത്തം 70 പേർ അന്ന് ദുരന്തത്തിൽ ജീവൻ വെടിഞ്ഞു. വാഗണിലെ ഇരുമ്പാണി ഇളകിയ ദ്വാരത്തിൽ മുക്ക് വച്ച് ശ്വസിച്ചും മൃതം കുടിച്ചുമാണ് ചിലരെങ്കിലും ജീവൻ നിലനിർത്തിയതത്രേ.

വാഗൺ ട്രാജഡിയിൽ കൊല്ലപ്പെട്ട ഭൂരിഭാഗം പേരും കർഷകരും കൂലിപ്പണിക്കാരുമായിരുന്നു. കരുവമ്പലം, തൃക്കലങ്ങോട്, പുനപ്പാല, മലപ്പുറം, ചെമ്മലശ്ശേരി, നിലമ്പൂർ, പേരൂർ, മമ്പാട് മേൽമുറി തുടങ്ങിയ സ്ഥലങ്ങളിൽ നിന്നുള്ളവരായിരുന്നു മരിച്ചവരിൽ ഏറെയും. മനസ്സാക്ഷിയെ തെട്ടിച്ച ദുരന്തത്തെക്കുറിച്ച് അന്വേഷണം നടത്തണമെന്ന ആവശ്യം ശക്തമായ തോടെയും കൂട്ടുകൊലയ്ക്കെതിരെ ന്യൂയോർക്ക് ടിബ്യൂൺ ഉൾപ്പെടെയുള്ള വിദേശ മാധ്യമങ്ങൾ രൂക്ഷ വിമർശനം ഉന്നയിച്ചതോടെയും വീഷയം മദ്രാസ് അസംബ്ലിയിൽ ചർച്ചചെയ്യാൻ ബ്രിട്ടീഷുകാർ നിർബന്ധിതരായി. മലബാർ സ്പെഷ്യൽ കമ്മീഷണർ എ.ആർ.നാഷ് അദ്ധ്യക്ഷനായും മദിരാശി റിട്ടയേർഡ് പ്രസിഡൻസി മജിസ്ട്രേറ്റ് അബ്ബാസ് അലി, മണ്ണാർക്കാട്ടെ കല്ലടി മൊയ്തൂ, അഡ്വ.മഞ്ചേരി എസ്.രാമയ്യർ എന്നിവർ അംഗങ്ങളായും വാഗൺ ദുരന്തത്തെ കുറിച്ചന്വേഷിക്കാൻ ഒരു അന്വേഷണ കമ്മിറ്റിയെ സർക്കാർ നിയോഗിച്ചു. എന്നാൽ എട്ട് മാസം കഴിഞ്ഞ് സമർപ്പിച്ച കമ്മിറ്റി റിപ്പോർട്ടിൽ വാഗൺ നിർമ്മിച്ച തീവണ്ടികമ്പനി, വാഗൺ പരിശോധിക്കുന്നതിൽ വീഴ്ച വരുത്തിയ റെയിൽവേ ട്രാഫിക് ഇൻസ്പെക്ടർ റിവ്സ്, പോലീസ് സർജന്റ് ആൻഡ്രൂസ്, കൂടെയുണ്ടായിരുന്ന കോൺസ്റ്റബിൾമാർ എന്നിവരായിരുന്നു കുറ്റക്കാർ. അതിൽ റിവ്സ് അന്വേഷണ കാലയളവിൽ തന്നെ മരിച്ചു. മറ്റുള്ളവരെ മദ്രാസ് ഭരണകൂടം സർവ്വീസിൽ നിന്ന് സസ്പെന്റ് ചെയ്തെങ്കിലും സസ്പെൻഷൻ കാലയളവിലെ ആനുകൂല്യം നൽകി പിന്നീട് കോടതി അവരെ കുറ്റവിമുക്തരാക്കി.

ജാലിയൻ വാലാ ബാഗിനോടാണ് വാഗൺ കൂട്ടുകൊലയെ അന്ന് ദേശീയ മാധ്യമങ്ങൾ ഉപമിച്ചത്. എ.ആർ.നാഷിനെ 'ജനറൽ ഡയർ ഓഫ് മലബാർ' എന്ന് വിദേശ മാധ്യമങ്ങൾ വിശേഷിപ്പിച്ചു. മദ്രാസ് അസംബ്ലിയിൽ ആർ. കെ.ഷൺമുഖം ചെട്ടിയുൾപ്പെടെയുള്ള നേതാക്കൾ സർക്കാരിനെതിരെ രൂക്ഷവിമർശനമാണുനയിച്ചത്. മരിച്ചവരുടെ ബന്ധുക്കൾക്കായി സർക്കാർ പ്രഖ്യാപിച്ച 300 രൂപ കറുത്തവനായ ഇന്ത്യാക്കാരന്റെ ജീവൻ നൽകിയ വിലയാണോ എന്ന് വികാരാധിനനായി ഷൺമുഖം ചെട്ടി സഭയിൽ ചോദിച്ചു. 'പോത്തന്തരിലെ തമോഗർത്തം' എന്നാണ് പ്രശസ്ത ചരിത്രകാരൻ സുമിത് സർക്കാർ വാഗൺ ദുരന്തത്തെ വിശേഷിപ്പിക്കുന്നത്. ഇന്ത്യാ ചരിത്രത്തിലെ ഏറ്റവും രക്തരൂക്ഷമായ സമരങ്ങളിലൊന്നായ മലബാർ കലാപത്തിലെ ഏറ്റവും ക്രൂരവും മനസ്സാക്ഷിയെ മരവിപ്പിക്കുന്നതുമായ ഒരു അദ്ധ്യായമാണ് വാഗൺ ദുരന്തം. മലപ്പുറത്ത്, തിരൂർ മുനിസിപ്പാലിറ്റി നിർമ്മിച്ച വാഗൺ ട്രാജഡി സ്മാരക മുനിസിപ്പൽ ടൗൺഹാൾ, വളപുരം ജി.എം.യു.പി. സ്കൂളിലെ വാഗൺ ട്രാജഡി ബ്ലോക്ക്, കരുവമ്പലത്തെ വാഗൺ ട്രാജഡി സ്മാരക ലൈബ്രറിയും സാംസ്കാരിക കേന്ദ്രവും തുടങ്ങിയവ ഒരു തലമുറയുടെ ത്യാഗത്തിന്റെ സ്മരണ പേറി വാഗൺ ദുരന്തസ്മാരകങ്ങളായി നിലകൊള്ളുന്നു.

ഇന്ത്യാചരിത്രത്തിലെ ഹൃദയഭേദകമായ മനുഷ്യകൃത്യങ്ങളിലൊന്നായ വാഗൺ ട്രാജഡി സംഭവിച്ചത് 2021 നവംബർ 19 ന് നൂറ് വർഷം തികഞ്ഞു. കേരളത്തിൽ നടന്ന സമരപോരാട്ടങ്ങളിൽ സമാനതകളില്ലാത്ത ക്രൂരതയുടെ പര്യായമായിരുന്നു വാഗൺ ദുരന്തം. 1921 നവംബർ 19 ന് മലബാർ കലാപത്തിൽ പങ്കെടുത്ത് അറസ്റ്റിലായ നൂറുപേരെ കോയമ്പത്തൂരിലെ ബില്ലാരിയിലേക്ക് കൊണ്ട് പോകുന്നതിനായി കഷ്ടിച്ച് 50 പേർക്ക് മാത്രം കയറാൻ ഇടമുണ്ടായിരുന്ന മദ്രാസ് ദക്ഷിണ മറാഠ റെയിൽവേയുടെ MSMLV 1711 നമ്പർ ചരക്ക് വാഗണിൽ പോലീസുകാർ 100 പേരെ തള്ളിക്കയറ്റി. അഞ്ചുകാൽ മണിക്കൂർ നീണ്ട യാത്രക്കൊടുവിൽ നവംബർ 20 ന് കോയമ്പത്തൂരിൽ നടത്ത് പോത്തന്തൂർ സ്റ്റേഷനിൽ എത്തി വാഗൺ തുറന്നപ്പോൾ കണ്ട കാഴ്ച അതിദാരുണമായിരുന്നു. ജീവശ്വാസവും ദാഹജലവും ലഭിക്കാതെ പരസ്പരം മാന്തിപ്പെട്ടിട്ടും, കണ്ണുകൾ തുറിച്ചും, കെട്ടിപ്പണർന്നും മരണം വരിച്ച 64 ശവശരീരങ്ങൾ. അവശേഷിച്ചവർ വാടിത്തളർന്നിരുന്നു. ഹൃദയഭേദകമായ ഈ സംഭവമാണ് 'വാഗൺ ട്രാജഡി' അഥവാ 'വാഗൺ ദുരന്തം' എന്ന് ചരിത്രം അടയാളപ്പെടുത്തിയത്.

തിരൂർ റെയിൽവേ സ്റ്റേഷനിൽ നിന്നും കേണൽ ഇ.ടി.എം.പ്രിംസ്, സ്പെഷ്യൽ സിവിൽ ഓഫീസർ എഫ്.ബി.ഇവാൻസ്, ജില്ലാ പട്ടാള മേധാവി ആർ.എച്ച്.ഹിച്ച്ഹോക്ക് എന്നിവരുടെ നേതൃത്വത്തിലാണ് മദ്രാസ് സൗത്ത് കമ്പനിയുടെ ചരക്ക് ബോധിയിൽ തടവുകാരെ കയറ്റിയത്. മുപ്പത്തിയാറ് അടി നാലര ഇഞ്ച് നീളവും, എട്ട് അടി അഞ്ചിഞ്ച് വീതിയുമുള്ള വാഗൺ മരപ്പലകകളും ഇരുമ്പുവലകളും കൊണ്ട് അറകളായി തിരിച്ചിരുന്നു. ഓരോ അറകൾക്കും വായുസഞ്ചാരമില്ലാത്ത ഷട്ടർ വാതിലുകളാണ് ഉണ്ടായിരുന്നത്. ഈ ഷട്ടറുകൾക്ക് മുകളിലെ വെന്റിലേറ്റർ ഇരുമ്പുവലകൾ കൊണ്ട് അടച്ചിരുന്നു. പെയിന്റും പൊടിയും ചേർന്ന് അടഞ്ഞിരുന്നതിനാൽ വായു സഞ്ചാരം വാഗണിനകത്ത് തീരെ കുറവായിരുന്നു. ഈ വാഗണായിരുന്നു 100 തടവുകാരുമായി തിരൂരിൽ നിന്നും യാത്രപുറപ്പെട്ടത്.

വാഗൺ ട്രാജഡിയിലേക്ക് നയിച്ച സംഭവങ്ങൾ

കേരള ചരിത്രത്തിൽ എഴുതിച്ചേർക്കപ്പെട്ട നിർണ്ണായക സംഭവമായിരുന്നു മലബാർ കലാപം. 1921 ൽ ബ്രിട്ടീഷ് അധിനിവേശത്തിനെതിരെയും അവരുടെ നാടുവാഴി ചൂഷകർക്കെതിരെയും മലബാറിലെ ദരിദ്രരും ഭ്രൂഹിതരുമായ മാപ്പിളമാർ നടത്തിയ പോരാട്ടമായിരുന്നു മലബാർ കലാപം എന്ന് ചില ചരിത്രകാരന്മാരും അതല്ല വിലാപമത് പ്രക്ഷോഭത്തിന്റെ പശ്ചാത്തലത്തിൽ അരങ്ങേറിയിരുന്ന മാപ്പിള ലഹള മുഖ്യമായും കൃഷിയുമായി ബന്ധപ്പെട്ട് കടിയാൻമാരും ജന്മിമാരും തമ്മിലുള്ള അഭിപ്രായ വ്യത്യാസത്തിൽ നിന്നുടലെടുത്തതാണെന്ന് മറ്റ് ചില ചരിത്രകാരന്മാരും വാദിക്കുന്നു. എന്ത് തന്നെയായാലും സമരം മലബാറിലെങ്ങും കൊടുമ്പിരികൊണ്ടു. മലബാറിലെ 226 ഗ്രാമങ്ങളിലാണ് ലഹള പടർന്നത്. ഇതിൽ 138 ഗ്രാമങ്ങളിൽ കലാപം അതിരൂക്ഷമായിരുന്നു.

1921 ഏപ്രിലിൽ ഒറ്റപ്പാലത്ത് വച്ചു നടന്ന കോൺഗ്രസ്-വിലാപമത്ത് സമ്മേളനത്തിനെതിരെ ബ്രിട്ടീഷുകാർ ആക്രമണം അഴിച്ചുവിട്ടതിന്റെ ഫലമായി സമരം ശക്തിപ്രാപിച്ചു. സമരം കടുത്തതോടെ കലാപകാരികളെ അടിച്ചമർത്താൻ ബ്രിട്ടീഷുകാർ വൻ തോതിൽ സൈന്യത്തെ ഇറക്കി. സൈന്യം കലാപത്തെ നിർദ്ദയം അടിച്ചമർത്തി. അതിന് പിന്നാലെ പൂക്കോട്ടുരിൽ മാപ്പിള കലാപകാരികളും സൈന്യവും നേരിട്ട് ഏറ്റുമുട്ടി. നവംബർ ആദ്യവാരം പാണ്ടിക്കാട്ടു ചന്തയിൽ താവളമടിച്ച ഗുർഖാ സൈന്യത്തെ കലാപകാരികൾ ആക്രമിച്ചു. പുലാമന്തോൾ പാലം തകർത്തു. ബ്രിട്ടീഷ് ഗുർഖാ സൈന്യത്തിന്റെ വരവ് തടസ്സപ്പെടുത്തുകയായിരുന്നു പാലം തകർത്തതിന്റെ ലക്ഷ്യം. ഇതിൽ പങ്കെടുത്തെന്ന പേരിൽ പോലീസ് നിരവധി കലാപകാരികളെയും നിരപരാധികളെയും പിടികൂടി. ഈ സംഭവമാണ് വാഗൺ ട്രാജഡിയിലേക്ക് നയിച്ചത്.

1921 നവംബർ 19 ന് ഇരുനൂറ് തടവുകാർക്കുള്ള സൗകര്യം തിരൂർ സബ് ജയിലിൽ ഒരുക്കണമെന്ന് മലപ്പുറം സബ് ഡിവിഷണൽ മജിസ്ട്രേറ്റ് ആവശ്യപ്പെട്ടു. എന്നാൽ ഇത്രയും തടവുകാരെ ഉൾക്കൊള്ളാനുള്ള സ്ഥല സൗകര്യം തിരൂരിൽ ഉണ്ടായിരുന്നില്ല. അതിനാൽ നൂറ് പേരെ ബെല്ലാരിയിലേക്ക് മാറ്റാൻ തീരുമാനിച്ചു. അതിന്റെ ചുമതല പോലീസ് സർജന്റ് ആൻഡ്രൂസിനായിരുന്നു. കന്നുകാലികളെ കൊണ്ടുപോകുന്ന വാഗണിൽ തടവുകാരെ കൊണ്ടുപോകാൻ ആദ്യം തീരുമാനിച്ചിരുന്നെങ്കിലും സുരക്ഷിതമല്ലെന്ന കാരണത്താൽ ചരക്ക് വാഗൺ തെരഞ്ഞെടുക്കുകയായിരുന്നു. തടവുകാരെ എങ്ങനെ കൊണ്ടുപോകണമെന്ന ആലോചനയിൽ റെയിൽവേ ഇൻസ്പെക്ടർ റിവ്സാണ് ഒഴിഞ്ഞ വാഗൺ ചൂണ്ടിക്കാട്ടിയത്. നവംബർ 19 ന് വൈകിട്ട് തടവുകാരെ തോക്കിന്റെ പാത്തികൊണ്ട് മർദ്ദിച്ചും തള്ളിയും വാഗണിൽ കയറ്റി വാതിലടച്ചു. കോഴിക്കോട് നിന്ന് വന്ന 77 ാം നമ്പർ ട്രെയിനിൽ വാഗൺ കൂട്ടികെട്ടി രാത്രി 7.15 ന് യാത്ര തുടങ്ങി. കാൽപ്പാദങ്ങൾ തറയിലുണന്നാൻ വാഗണിൽ സ്ഥലമില്ലാത്തതിനാൽ ഒറ്റക്കാലിൽ നിന്നും തെരിഞ്ഞമർന്നുമായിരുന്നു യാത്ര. വായുവോ വെള്ളമോ ലഭിക്കാത്തതിനാൽ തടവുകാരിൽ പലരും യാത്ര തുടങ്ങിയപ്പോൾ തന്നെ മരണവെപ്രാളം കാണിച്ചു തുടങ്ങിയിരുന്നു.

തീവണ്ടി തിരൂരിൽ നിന്ന് പുറപ്പെട്ട ശേഷം ഇടക്കളം, കുറ്റിപ്പുറം, പള്ളിപ്പുറം, പട്ടാമ്പി എന്നിവിടങ്ങളിൽ 2 മിനിറ്റ് വീതവും ഷൊർണൂർ സ്റ്റേഷനിൽ അര മണിക്കൂറും ഒലവക്കോട്ട് 15 മിനിറ്റും നിർത്തിയെങ്കിലും വാഗൺ തുറക്കാനോ തടവുകാരുടെ അവസ്ഥ അറിയാനോ പട്ടാളക്കാർ കൂട്ടാക്കിയില്ല. അപ്പോഴല്ലാമ മരണവെപ്രാളത്തിൽ നിലവിലിരിക്കുകയും, വാഗന്റെ ഭിത്തിയിൽ ആഞ്ഞടിക്കുകയുമായിരുന്നു അവർ. വാഗണിൽ നിന്നുയർന്ന ദിനരോദനം അവഗണിച്ച് തീവണ്ടി യാത്ര തുടർന്നു. കോയമ്പത്തൂരിനടുത്ത് പോത്തന്തൂരിൽ എത്തിയ ശേഷം വാഗൺ തുറന്നപ്പോൾ കണ്ടത് 56 മൃതശരീരങ്ങളുടെ അതിഭീകരമായ കാഴ്ചയായിരുന്നു. ശവശരീരങ്ങൾ പോത്തന്തൂർ സ്റ്റേഷനിൽ ഇറക്കുവാൻ അവിടുത്തെ സ്റ്റേഷൻ മാസ്റ്റർ തയ്യാറാകാത്തതിനാൽ അവ അതേ വാഗണിൽ തന്നെ തിരൂരിലെത്തിച്ചു. ശേഷിച്ചവരിൽ ചിലർ കോയമ്പത്തൂർ സിവിൽ ആശുപത്രി, സെൻട്രൽ ജയിൽ ആശുപത്രി എന്നിവിടങ്ങളിൽ



തയ്യാറാക്കിയത് : രാവി കെ.വി., സെക്ഷൻ ഓഫീസർ.

നിയമസഭാ പ്രസംഗങ്ങളിലൂടെ.....

തിരു-കൊച്ചി ഇന്ത്യൻ ഭരണഘടനയ്ക്ക് വിധേയമാകുമ്പോൾ

ഇന്ത്യൻ ഭരണഘടന അംഗീകരിക്കുന്നതുമായി ബന്ധപ്പെട്ട് തിരു-കൊച്ചി നിയമസഭയിൽ മുഖ്യമന്ത്രി ടി.കെ.നാരായണ പിള്ള അവതരിപ്പിച്ച പ്രമേയത്തിന്മേൽ നടന്ന വാദപ്രതിവാദങ്ങൾക്ക് 1950 ജനുവരി 19 ന് അദ്ദേഹം നൽകിയ മറുപടിയുടെ പ്രസക്ത ഭാഗം

'ഇതു സഭയുടെയും സഭയിലെ അംഗങ്ങളുടെയും അവകാശത്തെ സംരക്ഷിക്കുന്ന വിഷയത്തിലും ഐക്യസംസ്ഥാനത്തിന്റെ ആയുസ്സിനേയും അന്തസ്സിനേയും പരിപാലിക്കുന്ന വിഷയത്തിലും ഞാനും നിങ്ങളും ഒന്നു പോലെ അഭിമാനം കൊള്ളുന്നു. ഈ ഐക്യ സംസ്ഥാനം ജനനം എടുത്തിട്ടുള്ളത് കവനന്റിലെ വ്യവസ്ഥയനുസരിച്ചാണ്. ഭരണകാര്യത്തിൽ രാജപ്രമുഖൻ ഇടപെടുന്നുണ്ടെങ്കിൽ അതും കവനന്റിലെ വ്യവസ്ഥയനുസരിച്ചാണ്, ഈ നിയമസഭ തന്നെ ജനനം എടുത്തിട്ടുള്ളതും കവനന്റിലെ വ്യവസ്ഥ അനുസരിച്ചാണ്. ഈ ഐക്യസംസ്ഥാനത്തെ ബന്ധിപ്പിക്കുന്ന ഏതെങ്കിലും ഒരു വ്യവസ്ഥ ഭരണഘടനയിൽ നിലവിലുണ്ടെങ്കിൽ അത് കവനന്റിൽ ഉൾപ്പെട്ടതാണ്. എന്നാൽ നമ്മുടെ ഗവൺമെന്റിന് ഭരണപരമായി ചില പ്രത്യേക അധികാരങ്ങളും, നിയമസഭയ്ക്ക് ചില പ്രത്യേക അവകാശങ്ങളും ഈ കവനന്റു വ്യവസ്ഥയനുസരിച്ച് പ്രദാനം ചെയ്തിട്ടുണ്ട്.



ടി.കെ.നാരായണ പിള്ള

സംസ്ഥാനത്തിന്റെ പ്രതിനിധികളും അടങ്ങിയിട്ടുള്ള ഒരു സഭയാണ്. ഇൻഡ്യൻ ഭരണഘടനാ നിർമ്മാണ സമിതി ആദ്യം ഉദ്ദേശിച്ചിരുന്നത് കേന്ദ്രഗവൺമെന്റിനേയും പ്രവിശ്യകളേയും മാത്രം ബാധിക്കുന്നതായ ഒരു ഭരണഘടന രൂപീകരിക്കണമെന്നാണ്. എന്നാൽ അനന്തര സംഭവവികാസങ്ങളുടെ ഫലമായി ആദ്യത്തെ ഉദ്ദേശ്യം മാറി ഈ യൂണിയനിലെ എല്ലാ യൂണിറ്റുകളേയും ബന്ധിക്കുന്നതായ ഒരു ഭരണഘടന ഉണ്ടാക്കേണ്ടത് ആവശ്യമാണെന്നുള്ള തത്വം സ്വീകരിക്കുകയും, ആ തത്വം തന്നെ പരോക്ഷമായും പ്രത്യക്ഷമായും ഈ സഭയും ഇതിനുമുമ്പാകെ സ്വീകരിക്കുകയും ചെയ്തിട്ടുണ്ട്.

സർ, ഈ സഭയ്ക്ക് ഒരു ഭരണഘടനാനിർമ്മാണ സമിതിയുടെ സ്വഭാവവും അധികാരവും അവകാശവും ഉണ്ടെങ്കിൽ തീർച്ചയായിട്ടും ഈ ഭരണഘടനയെ അംഗീകരിക്കാനുള്ള അധികാരവും ചുമതലയും ഉണ്ടെന്നാണ്

സർ, ഇവിടെ ഉന്നയിച്ച ഒരു വാദം കവനന്റിലെ 1 ഓ വകുപ്പ് 4 ഓ ഉപവകുപ്പനുസരിച്ച് ഈ നിയമസഭയ്ക്ക് സിദ്ധിച്ചിട്ടുള്ള അധികാരങ്ങളും അവകാശങ്ങളും 11,12,13 എന്നീ വകുപ്പുകളിലെ വ്യവസ്ഥകൾ കൊണ്ട് എടുത്തു കളഞ്ഞിട്ടുണ്ട്. അല്ലെങ്കിൽ അപഹരിച്ചു കളഞ്ഞിട്ടുണ്ട് എന്നാണ്. അതു ശരിയല്ലെന്നാണ് എന്റെ വിനീതമായ അഭിപ്രായം. 10-ാം വകുപ്പ് 4 ഓ ഉപവകുപ്പിൻ പ്രകാരം കൊടുത്തിട്ടുള്ള അധികാരങ്ങളേയും അവകാശങ്ങളേയും കൂടുതൽ സുരക്ഷിതമാക്കുകയാണ് 11,12,13 വകുപ്പുകൾ കൊണ്ടു ചെയ്തിട്ടുള്ളത്. 12 ഓ വകുപ്പിൽ പറയുന്നത് ഇങ്ങനെയാണ്. until the constitution framed or adopted comes into operation, the Rajpramukh shall have power to make

ഇതനുസരിച്ച് ഈ നിയമസഭ ഏതെങ്കിലും ഒരു ഭരണഘടന നിർമ്മിക്കുകയോ അംഗീകരിക്കുകയോ ചെയ്യുന്നതുവരെ രാജപ്രമുഖന് ആർഡിനൻസുകൾ പ്രസിദ്ധപ്പെടുത്തുന്നതിനുള്ള അധികാരം ഉണ്ട്. അതുപോലെ തന്നെ 13-ാം വകുപ്പു പരിശോധിക്കുന്നപക്ഷം ഈ നിയമസഭ വേറെ ഒരു ഭരണഘടന നിർമ്മിക്കുകയോ അംഗീകരിക്കുകയോ ചെയ്യുന്നതുവരെ പ്രവർത്തനം ചെയ്യാനുള്ള അധികാരവും ഇതിൻപ്രകാരം കൊടുത്തിട്ടുണ്ട്. അതുകൊണ്ട് 10-ാം വകുപ്പ് 4-ാം ഉപവകുപ്പ് കൊണ്ട് കൊടുത്തിട്ടുള്ള അധികാരങ്ങളെ കൂടുതൽ സുരക്ഷിതമാക്കുകയാണ് 11,12,13 വകുപ്പുകൾ കൊണ്ട് ചെയ്തിട്ടുള്ളതെന്നു വളരെ സ്പഷ്ടമാണ്. അങ്ങനെ ഈ നിയമസഭയ്ക്ക് നിയമനിർമ്മാണ വിഷയത്തിൽ മാത്രമല്ല, ഭരണഘടനാ നിർമ്മാണ വിഷയത്തിലും അഥവാ ഭരണഘടനയെ അംഗീകരിക്കുന്ന വിഷയത്തിലും കവനന്റിലെ വ്യവസ്ഥകൾക്കനുസരിച്ച് ഏതാനും അധികാരങ്ങൾ കൊടുത്തിട്ടുണ്ടെന്നതിൽ പക്ഷാന്തരത്തിനവകാശമില്ല. ഈ വാദം സമ്മതിക്കുകയാണെങ്കിൽ ഞാൻ സ്ഥാപിക്കാനുദ്ദേശിക്കുന്നത് ഇതൊരു നിയമസഭ മാത്രമല്ല, പിന്നെയോ ഒരു ഭരണഘടനാ നിർമ്മാണ സമിതിയുടെ സ്വഭാവവും ഏതാനും അധികാരങ്ങളും കവനന്റിനനുസരിച്ചു പ്രദാനം ചെയ്യപ്പെട്ടിട്ടുള്ള ഒരു സഭ കൂടിയായെന്നാണ്. മുമ്പ് കൊച്ചിയിൽ ഉണ്ടായിരുന്ന ഭരണഘടന പരിശോധിക്കുന്ന പക്ഷം ആ ഭരണഘടനയനുസരിച്ച് ആദ്യം ഒരു നിയമസഭ ഉണ്ടാവുകയും പിന്നീട് ഭരണഘടനയെ സംബന്ധിച്ച് വേണ്ട വിവരങ്ങൾ ശേഖരിക്കുന്നതിനും ഒരു ഭരണഘടന ഉണ്ടാക്കുന്നതിനുള്ള അധികാരങ്ങൾ ആ നിയമസഭയിൽ നിക്ഷിപ്തമാവുകയും ആയിരുന്നു ചെയ്തതെന്ന് കാണാവുന്നതാണ്.

തിരുവിതാംകൂറിന്റെ ചരിത്രം പരിശോധിക്കുന്നപക്ഷം ഇവിടെ ആദ്യമുണ്ടായത് ഒരു ജനപ്രതിനിധി സഭയാണ് എന്നു കാണാം. ആ ജനപ്രതിനിധി സഭയെ പിന്നീട് ഒരു നിയമസഭ കൂടിയായി രൂപാന്തരപ്പെടുത്തുകയും ആ നിയമസഭയ്ക്ക് ചില പ്രത്യേക അവകാശങ്ങളും അധികാരങ്ങളും പ്രദാനം ചെയ്യുകയുമാണ് ഉണ്ടായിട്ടുള്ളത്. അതുകൊണ്ട് ഒരു നിയമസഭ കൊച്ചിയിൽ പ്രവർത്തനം ചെയ്തിരുന്നെങ്കിൽ ആ നിയമസഭയ്ക്ക് ചില പ്രത്യേക പരിതഃസ്ഥിതികളിൽ ഒരു ഭരണഘടനാ നിർമ്മാണ സമിതിയുടെ പ്രവർത്തനം കൂടി നടത്തുന്നതിനുള്ള അധികാരവും ഉണ്ടായിരുന്നു. അതുപോലെ തന്നെ കവനന്റിലെ വ്യവസ്ഥകൾ പരിശോധിക്കുന്ന പക്ഷം ഇന്ന് പ്രവർത്തനം നടത്തിക്കൊണ്ടിരിക്കുന്ന ഈ നിയമസഭയ്ക്ക് ഒരു നിയമസഭയുടെ അധികാരങ്ങൾക്കു പുറമേ ഭരണഘടനാനിർമ്മാണ വിഷയത്തിലും ഭരണഘടനയെ അംഗീകരിക്കുന്ന വിഷയത്തിലും ചില പ്രത്യേക അധികാരാവകാശങ്ങളോടുകൂടിയുള്ള ഒരു

ഒരു ഭരണഘടനാ നിർമ്മാണ സമിതിയുടെ സ്വഭാവവും അധികാരങ്ങളും അവകാശങ്ങളും തീർച്ചയായിട്ടും ഈ സഭയ്ക്കുണ്ടെങ്കിൽ ഭരണഘടനയെ സംബന്ധിച്ച് വേണ്ട വ്യവസ്ഥകൾ ചെയ്യുന്നതിനും, വേണ്ട നിർദ്ദേശങ്ങൾ പുറപ്പെടുവിക്കുന്നതിനും, നമ്മെ എല്ലാവരേയും ബന്ധിക്കുന്നതെന്ന് നാം തന്നെ സമ്മതിക്കുന്ന ഭരണഘടനയെ പരിശോധിക്കുന്നതിനും അംഗീകരിക്കുന്നതിനും തീർച്ചയായും ഈ സഭയ്ക്ക് അധികാരമുണ്ട്, അവകാശമുണ്ട്. സർ, ആ അവകാശത്തെ അടിസ്ഥാനമാക്കി തന്നെയാണ് ഇൻഡ്യൻഭരണഘടനയെ പരിശോധിക്കുന്നതിനുള്ള ഒരവസരം ഇതിനുമുമ്പ് ഈ സഭയ്ക്ക് ലഭ്യമായിട്ടുള്ളത്.

ഭരണഘടനാനിർമ്മാണ സമിതിയുടെ അഥവാ ഒരു ജനപ്രതിനിധി സഭയുടെ അധികാരങ്ങൾ കൂടി ഉണ്ടെന്നുള്ളത് പ്രത്യക്ഷമാണ്. അങ്ങനെ ഒരു ഭരണഘടനാ നിർമ്മാണ സമിതിയുടെ സ്വഭാവവും അധികാരങ്ങളും അവകാശങ്ങളും തീർച്ചയായിട്ടും ഈ സഭയ്ക്കുണ്ടെങ്കിൽ ഭരണഘടനയെ സംബന്ധിച്ച് വേണ്ട വ്യവസ്ഥകൾ ചെയ്യുന്നതിനും, വേണ്ട നിർദ്ദേശങ്ങൾ പുറപ്പെടുവിക്കുന്നതിനും, നമ്മെ എല്ലാവരേയും ബന്ധിക്കുന്നതെന്ന് നാം തന്നെ സമ്മതിക്കുന്ന ഭരണഘടനയെ പരിശോധിക്കുന്നതിനും അംഗീകരിക്കുന്നതിനും തീർച്ചയായും ഈ സഭയ്ക്ക് അധികാരമുണ്ട്, അവകാശമുണ്ട്. സർ, ആ അവകാശത്തെ അടിസ്ഥാനമാക്കി തന്നെയാണ് ഇൻഡ്യൻഭരണഘടനയെ പരിശോധിക്കുന്നതിനുള്ള ഒരവസരം ഇതിനുമുമ്പ് ഈ സഭയ്ക്ക് ലഭ്യമായിട്ടുള്ളത്. ആ അവകാശത്തെ പുറസ്കരിച്ചുകൊണ്ടു തന്നെയാണ് ഇതിനുമുമ്പ് ഈ ഭരണഘടനയെ പരിശോധിച്ചു അവസരത്തിൽ ഈ സഭയിൽ നിന്നു ചില നിർദ്ദേശങ്ങളും ഭേദഗതികളും പുറപ്പെടുവിച്ചിട്ടുള്ളത്. അതുകൊണ്ട് ഭരണഘടനയെ സംബന്ധിച്ച് വേണ്ട പരിശോധനകൾ നടത്തുന്നതിനും ഭേദഗതികൾ അവതരിപ്പിക്കുന്നതിനും വേണ്ടിവന്നാൽ അവസാനമായി അംഗീകരിക്കുന്നതിനുമുള്ള അവകാശം ഈ നിയമസഭയ്ക്ക് കവനന്റിനനുസരിച്ച് സിദ്ധിച്ചിട്ടുണ്ട്. അങ്ങനെ ഈ സഭയ്ക്ക് സിദ്ധിച്ചിട്ടുള്ള അധികാരം വിനിയോഗിച്ച് ഈ ഭരണഘടനയെ മുമ്പോ രവസരത്തിൽ പരിശോധിച്ചിട്ടുണ്ട്. അതിനാൽ ആ ഭരണഘടന ഇപ്പോഴും പരിശോധിക്കണം, അംഗീകരിക്കേണ്ടതാണെങ്കിൽ അംഗീകരിക്കണം എന്നാണ് എന്റെ ഈ പ്രമേയം ആവശ്യപ്പെടുന്നത്.

ഈ നിയമസഭ ഇതിനെപ്പറ്റി ആലോചിക്കുന്നതുതന്നെ ഇൻഡ്യാ ഗവൺമെന്റിനെ അവഹേളിക്കുന്നതിനു തുല്യമാണെന്നും ഇൻഡ്യാ ഗവൺമെന്റിന്റെ അധികാരങ്ങളെ ഡിഫൈച്ചുനാക്കി തുല്യമാണെന്നും ഒരു വാദം ഇവിടെ പുറപ്പെടുവിക്കുകയുണ്ടായി. കവനന്റ് ഇൻഡ്യാ ഗവൺമെന്റിന്റെ ഒരു രാഷ്ട്രീയ പ്രമാണമാണ്. ആ രാഷ്ട്രീയ പ്രമാണത്തെ സ്വീകരിച്ചുകൊണ്ടാണ് ഈ ഐക്യസംസ്ഥാനം തന്നെ രൂപമെടുത്തിട്ടുള്ളത്. ഇത് ഇൻഡ്യൻ ഭരണഘടനാ നിർമ്മാണ സമിതിയെ യാതൊരുവിധത്തിലും അവഹേളിക്കുന്നതല്ല എന്ന എന്റെ വിനീതമായ അഭിപ്രായം സഭയെ അറിയിച്ചു കൊള്ളുന്നു. ഇൻഡ്യൻ ഭരണഘടനാ നിർമ്മാണ സമിതി ഈ ഐക്യ

കരിക്കാനുള്ള അധികാരവും ചുമതലയും ഉണ്ടെന്നാണ് അടുത്തതായി എനിക്ക് പറയാനുള്ളത്. ഒരു യൂണിറ്റിന് ഫാം ആഫ് ഗവൺമെന്റും ഒരു ഫെഡറൽ ഫാം ആഫ് ഗവൺമെന്റും തമ്മിൽ വളരെ അന്തരമുണ്ട്. ഒരു ഫെഡറൽ ഗവൺമെന്റിന്റെ നിലവിലിരിക്കുന്ന എല്ലാ രാജ്യങ്ങളിലും നമുക്കു കാണാൻ കഴിയും ഫെഡറൽ ഗവൺമെന്റ് ഒരു ഭരണഘടന സ്വീകരിച്ചശേഷം അതിനെ അംഗീകരിക്കുന്നതിനായി ഫെഡറേറ്റീംഗ് യൂണിറ്റുകൾക്ക് അയച്ചു കൊടുക്കുന്നത് സാധാരണമാണെന്ന്. മറ്റൊരു വാദം ഇവിടെ പുറപ്പെടുവിച്ചത് ആ അധികാരം ഭരണഘടനാ നിർമ്മാണ സമിതിക്കാണ് ഉള്ളതെന്നാണ്. ഞാൻ ഇതുവരെയും ശ്രമിച്ചുകൊണ്ടിരുന്നത് ഈ സഭ ഒരു ഭരണഘടനാ നിർമ്മാണ സമിതിയാണെന്നും അതിനാൽ ഭരണഘടനയെ അംഗീകരിക്കുന്നതിനോ സ്വീകരിക്കുന്നതിനോ ഉള്ള അധികാരം ഈ സഭയ്ക്ക് ഉണ്ടെന്നും സ്ഥാപിക്കാനാണ്. ഈ സഭ ഒരു ഭരണഘടനാ നിർമ്മാണ സമിതിയാണെന്നു സമ്മതിക്കുന്നപക്ഷം തീർച്ചയായിട്ടും ഭരണഘടനയെ അംഗീകരിക്കുന്നതിനും സ്വീകരിക്കുന്നതിനുമുള്ള അധികാരവും അവകാശവും ഒരു ഫെഡറേറ്റീംഗ് യൂണിറ്റായ ഈ ഐക്യസംസ്ഥാനത്തിനുണ്ട്. അതിനാൽ അപ്രകാരം ചെയ്യേണ്ടത് ഈ ഐക്യസംസ്ഥാനത്തിന്റെ ഒരു ചുമതലയുമാണ്. പാശ്ചാത്യ രാജ്യങ്ങളിൽ എവിടെയും ഇതിനകം സ്വീകരിച്ചിട്ടുള്ള നയവും നടപടിയും ഇതാണ്. അതിന് എത്ര അതോറിറ്റികൾ വേണമെങ്കിലും ഉദ്ധരിക്കാൻ സാധിക്കും. അതുകൊണ്ട് എനിക്കു സമർത്ഥിക്കാൻ സാധിക്കും. ഒരു ഫെഡറൽ ഭരണഘടനയാണ് ഭാരതത്തിന് ഈ ഭരണഘടനമൂലം ഉണ്ടായിരിക്കുന്നതെങ്കിൽ ഈ ഭരണഘടനയെ അംഗീകരിക്കുന്നതിനും സ്വീകരിക്കുന്നതിനും അതിലെ ഓരോ ഫെഡറൽ ഘടകത്തിനും അധികാരവും ചുമതലയും ഉണ്ടെന്ന്. ആ അധികാരത്തെയും ചുമതലയെയും അടിസ്ഥാനമാക്കിയാണ് ഭരണഘടനയെ ഈ സഭ അംഗീകരിക്കണമെന്ന് വിനയപൂർവ്വം ഞാൻ അപേക്ഷിച്ചിട്ടുള്ളത്.

സർ, ഇതിനുമുമ്പ് ഈ സഭ പാസ്സാക്കിയതായ പ്രമേയങ്ങൾ, അഥവാ, ഭരണഘടനയിൽ ചേർക്കുന്നതിനും അംഗീകരിക്കുന്നതിനുമായി ഈ സഭ പുറപ്പെടുവിച്ച ചില നിർദ്ദേശങ്ങളും ചില വ്യവസ്ഥകളും കൂടി ഈ ഭരണഘടനയിൽ ചേർക്കേണ്ടതായിരുന്നു എന്നൊ



രദിപ്രായം ഇവിടെ പുറപ്പെടുവിക്കുകയുണ്ടായി. സർ, ഗവൺമെന്റിന് അതു സംബന്ധമായി എന്തെല്ലാം ചെയ്യാൻ സാധിക്കുമോ അതെല്ലാം ചെയ്തിട്ടുണ്ട് എന്ന് ബഹു.സഭയെ വിനീതമായി അറിയിച്ചുകൊള്ളുന്നു. ഗവൺമെന്റിന്റെ പ്രതിനിധികൾ ഡൽഹിയിൽ ചെന്നു എന്തെല്ലാം സംഗതികളാണ് ചെയ്തിട്ടുള്ളത് എന്നതിനെപ്പറ്റി ഒരു വാദപ്രതിവാദത്തിൽ ഏർപ്പെടുവാൻ ഈ അവസരത്തിൽ ഞാൻ ഒരുമ്പെടുത്തില്ല. ഏതായാലും ആ ഭേദഗതികളെ സംബന്ധിച്ചിടത്തോളം ഈ ഗവൺമെന്റ് വേണ്ടവിധം എഴുത്തുകത്തുകൾ നടത്തിയിട്ടുണ്ടെന്നുള്ള സംഗതി ഞാൻ ഇവിടെ വായിച്ച മറുപടി കത്തിൽ നിന്നും തന്നെ ബഹു.അംഗങ്ങൾക്ക് മനസ്സിലാക്കാൻ സാധിക്കും. ആ ഭേദഗതികൾ നടപ്പിൽ വരുത്തുന്നതിലേക്ക് സ്വീകാര്യമായ രണ്ടു മാർഗ്ഗങ്ങൾ ഉണ്ടെന്നുള്ള സംഗതി വിസ്മരിക്കത്തക്കതല്ല. ഒന്നാമതു തന്നെ ഇൻഡ്യാ ഗവൺമെന്റിന്റെ നാട്ടുരാജ്യ വകുപ്പിൽ നിന്നുമാണ് ഭരണഘടനയുടെ പകർപ്പ് നമുക്ക് അയച്ചു തന്നിട്ടുള്ളത്. ഈ നിയമസഭ സ്വീകരിച്ചിട്ടുള്ള ഭേദഗതികളെല്ലാം തന്നെ അവയുടെ ആവശ്യവും കാരണവും വ്യക്തമാക്കിക്കൊണ്ട് ഇവിടെ നിന്നും നാട്ടുരാജ്യ വകുപ്പിന് അയച്ചു കൊടുത്തിട്ടുണ്ട്. ഭരണഘടനാ നിർമ്മാണ സമിതിയിൽ നാം പാസ്സാക്കിയ പ്രമേയങ്ങൾ അവതരിപ്പിക്കാനുള്ള അവസരം ഉണ്ടാക്കണമെന്നു കരുതി അതിലേക്ക് വേണ്ട നിർദ്ദേശങ്ങളോടുകൂടി ഗവൺമെന്റ് ഇവിടെ നിന്നും ആളുകളെ അയച്ചിട്ടുണ്ടായിരുന്നു. എന്നാൽ കാര്യങ്ങളുടെ യാഥാർത്ഥ്യം നല്ലപോലെ മനസ്സിലാക്കിക്കൊണ്ട്, ഭരണഘടനാ നിർമ്മാണ സമിതിയിൽ ആ ഭേദഗതികൾ അവതരിപ്പിക്കുന്നതിനു മുമ്പായി അവ ഭരണഘടനയിൽ ഉൾപ്പെടുത്തുന്നതിന് അധികാരപ്പെട്ടവരുമായി ചർച്ച ചെയ്യുകയും വാദപ്രതിവാദം നടത്തുകയും ചെയ്യുന്നത് എല്ലാ വിധത്തിലും അഭിലഷണീയമായിരിക്കുമെന്ന് കരുതിയാണ് ഈ ഗവൺമെന്റിൽ നിന്നും നിയോഗിച്ചുയച്ചിട്ടുള്ള ആളുകൾ ശ്രീ.വല്ലഭായി പട്ടേലുമായും മറ്റുള്ളവരുമായും സംഭാഷണത്തിൽ ഏർപ്പെട്ടിട്ടുള്ളത്. ആ സംഭാഷണങ്ങളിൽ നിന്നും മനസ്സിലാക്കാൻ സാധിച്ചിട്ടുള്ളത് ആ ഭേദഗതികൾ അവതരിപ്പിക്കുകയാണെങ്കിൽ തന്നെ അവ സ്വീകരിക്കുന്നതിന് മതിയായ കാരണങ്ങളില്ലെന്നാണ്. അതു മാത്രമല്ല, എന്റെ അറിവ് ശരിയാണെങ്കിൽ, അന്നു കൂടിയ പാർട്ടി യോഗത്തിൽ എന്റെ സ്പെഷ്യാൽ ശ്രീ. പട്ടം താണുപിള്ളയും ശ്രീമതി ആനി മസ്ക്രീനും (ബി) വകുപ്പിനെപ്പറ്റി ചില തർക്കങ്ങൾ പുറപ്പെടുവിച്ചുകൊണ്ട് പ്രസംഗിക്കുകയുണ്ടായെന്നും അതിന്റെ ഫലമായിട്ടും കൂടിയാണ് ശ്രീ.വല്ലഭായി പട്ടേൽ അസംബ്ലിയിൽ അങ്ങനെ ഒരു പ്രസ്താവന ചെയ്യാൻ ഇടയായിട്ടുള്ളതെന്നാണ് ഞാൻ മനസ്സിലാക്കുന്നത്. അങ്ങനെ അവസരം കിട്ടിയപ്പോൾ എല്ലാം തന്നെ വകുപ്പിനെ സംബന്ധിച്ചും മറ്റു വകുപ്പുകളെ സംബന്ധിച്ചും നമുക്കുണ്ടായിരുന്ന നിർദ്ദേശങ്ങളും അഭിപ്രായങ്ങളും അവിടെ പുറപ്പെടുവിച്ചിട്ടുണ്ട്. ഗവൺമെന്റ് ആ ഭേദഗതികളെ നടപ്പിൽ വരുത്തുന്നതിനുവേണ്ടി ആത്മാർത്ഥമായി ശ്രമിച്ചിട്ടുണ്ട്. ഇപ്പോഴും ശ്രമിച്ചുകൊണ്ടിരിക്കുകയാണ് എന്ന് ഞാൻ പറയുമ്പോൾ നിശ്ചയമായിട്ടും ബഹു.അംഗങ്ങളിൽ ഭൂരിഭാഗം ആളുകളെങ്കിലും

അതിനെ വിശ്വസിക്കുമെന്നു ഞാൻ വിചാരിക്കുന്നു. ഏതായാലും ഈ വക സംഗതികളിൽ, രാഷ്ട്രീയമായ സംഗതികളിലായാലും ഭരണപരമായ സംഗതികളിലായാലും കത്തിടപാടുകൾക്ക് വളരെ സ്ഥാനമുണ്ടെന്നുള്ളതിനെ ആർക്കും നിഷേധിക്കാൻ സാധ്യമല്ല. ഈ യൂണിയൻ ഗവൺമെന്റും കത്തിടപാടുകൾ കൊണ്ട് പല കാര്യങ്ങളും സാധിച്ചിട്ടുണ്ട്. അങ്ങനെയുള്ള കത്തിടപാടുകളുടെ ഫലമായി, ആ ഭേദഗതികൾ ഭരണഘടനയുടെ അവിഭാജ്യഘടകമായി ചേർത്തിട്ടില്ലെങ്കിൽ തന്നെയും യൂണിയൻ പ്രസിഡന്റിന്റെ ഉത്തരവനുസരിച്ച് പ്രത്യേകമായി നടപ്പിൽ വരുമെന്ന് വിശ്വസിക്കുന്നതിന് മതിയായ കാരണങ്ങളുണ്ട്. ഡൽഹിയിൽ നടന്ന എല്ലാ കാര്യങ്ങളെ സംബന്ധിച്ചും സവിസ്തരമായ ഒരു മറുപടി പറയണമെന്ന് ഞാൻ ആഗ്രഹിക്കുന്നില്ല. എങ്കിലും ഗവൺമെന്റ് ഇക്കാര്യത്തിൽ ഉത്തമ വിശ്വാസമായും ആത്മാർത്ഥമായും പ്രവർത്തിച്ചിട്ടുണ്ടെന്ന് ഞാൻ ആവർത്തിച്ചുകൊള്ളുന്നു.


സർ, ഇവിടെ ഒന്നു രണ്ട് ബഹു. മെമ്പറന്മാർ പറയുകയുണ്ടായി. ആ പ്രമേയങ്ങൾ അഥവാ ഭേദഗതികൾ ദൂരെ വലിച്ചെറിഞ്ഞുകൊണ്ട് ഭരണഘടനയെ നാം സ്വീകരിക്കുന്നില്ലെന്നു പ്രഖ്യാപനം ചെയ്യണമെന്ന്. അവരുടെ ധീരോദാത്തതയെ ഞാൻ പ്രശംസിക്കുന്നു. എന്നാൽ അവരുടെ രാജ്യതന്ത്രജ്ഞതയോട് അത്ര മാത്രം യോജിക്കുന്നതിന് നിവൃത്തിയില്ലാതെ വന്നതിൽ ഞാൻ ഖേദിക്കുന്നു. ചില യാഥാർത്ഥ്യങ്ങൾ ഉണ്ട്. ഇന്ന് ഭരണഘടന നടപ്പിൽ വരുത്തുവാൻ പോകുകയാണ്. ഇൻഡ്യാ ഒരു രാഷ്ട്രമായി തീർന്നിട്ടുണ്ട്. കേന്ദ്ര ഗവൺമെന്റും ഈ ഗവൺമെന്റും തമ്മിൽ ചില പ്രത്യേക ഉടമ്പടികളിൽ ഏർപ്പെടുകഴിഞ്ഞിട്ടുണ്ട്. ആ ഉടമ്പടികളനുസരിച്ച് നാം കേന്ദ്ര ഗവൺമെന്റിൽ ചേർന്ന് കഴിഞ്ഞിട്ടുണ്ട്. ആ സ്ഥിതിക്ക് ഈ ഭരണഘടനയെ നാം സ്വീകരിക്കില്ലെന്നു പറയുന്നതിന്റെ അർത്ഥമെന്താണ്? പഴയ സ്വതന്ത്ര തിരുവിതാംകൂർ വാദം പോലെ, ചെറിയ ചെറിയ കെൽപ്പില്ലാത്ത രാഷ്ട്രങ്ങളെ സൃഷ്ടിക്കാനാണ് ഉദ്ദേശമെങ്കിൽ അതിനെ അനുകൂലിക്കാൻ ഞങ്ങൾക്ക് നിർവ്വാഹമില്ലെന്നു മാത്രമേ എനിക്ക് എന്റെ സ്പെഷ്യാൽ ന്മാരെ അറിയിക്കുവാനുള്ളൂ. ഞാൻ നേരത്തെ പറഞ്ഞതു പോലെ ഈ ഭരണഘടന നടപ്പിലാവാൻ പോവുകയാണ്. കവനന്റിലെ വ്യവസ്ഥകൾക്കനുസരിച്ച് അതു പരിശോധിക്കാനും അംഗീകരിക്കാനുമുള്ള അവകാശം ഈ സഭയ്ക്കുണ്ട്. ആ അവകാശത്തെ സംരക്ഷിക്കുന്നതിനുവേണ്ടിയാണ് ഈ പ്രമേയം ഇവിടെ ഹാജരാക്കിയിട്ടുള്ളത്. ഈ സഭയുടെ അന്തസ്സിനെ വർദ്ധിപ്പിക്കണമെന്നുള്ള ഉദ്ദേശ്യത്തോടുകൂടിയാണ് ഈ പ്രമേയം ഇവിടെ അവതരിപ്പിച്ചിട്ടുള്ളത്. രാഷ്ട്രീയമായ യാഥാർത്ഥ്യങ്ങളുടെ മുമ്പിൽ കണ്ണടച്ചു നില്ക്കുന്നതു മൗഢ്യമായിരിക്കുമെന്നുള്ള ഉദ്ദേശ്യത്തോടുകൂടിയാണ് ഈ പ്രമേയം ഇവിടെ അവതരിപ്പിച്ചിട്ടുള്ളത്. ഇവയ്ക്കെല്ലാം ഉപരിയായി ഒരു ശക്തിമത്തായ ഭാരതത്തിന്റെ അവിഭാജ്യഘടകമായി പ്രവർത്തിക്കേണ്ടത് ഈ രാജ്യത്തിന്റെ ഭാവിക്ക് അത്യന്താപേക്ഷിതമാണെന്നുള്ള ഉത്തമബോധ്യം കൊണ്ടും കൂടിയാണ് ഈ പ്രമേയം ഇവിടെ അവതരിപ്പിച്ചിരിക്കുന്നത്. എല്ലാവിധത്തിലും അഭിമാനജനകമായ ഒരു സംഗതിയാണ് നാം

ഭാരതത്തിന്റെ ഒരു ഘടകമാവുക എന്നുള്ളത്. ഭരണഘടനയിൽ കുറുങ്ങളും കുറവുകളും ഒന്നുമില്ലെന്നോ അതെല്ലാവിധത്തിലും ആശാസ്യമാണെന്നോ ഞാൻ വാദിക്കുന്നില്ല. എന്നാൽ ഇന്നത്തെ പ്രത്യേക രാഷ്ട്രീയ സ്ഥിതിഗതികളെ അടിസ്ഥാനപ്പെടുത്തി നോക്കുമ്പോൾ കുറച്ചുകാലത്തേക്കെങ്കിലും ഈ മാതിരി ഒരു ഭരണഘടന നമ്മുക്ക് ആവശ്യമാണെന്നാണ് വ്യക്തിപരമായി ഞാൻ ആത്മാർത്ഥമായി വിശ്വസിക്കുന്നത്. അങ്ങനെയുള്ള ഒരു ഭരണഘടന സ്വീകരിക്കാനാണ് ഈ പ്രമേയം ആവശ്യപ്പെടുന്നത്. അതിനെ സംബന്ധിച്ച് വലിയ അഭിപ്രായവ്യത്യാസങ്ങൾ ഒന്നും അവകാശമില്ല. എന്തെങ്കിലും കാരണങ്ങളാൽ ചില തെറ്റിദ്ധാരണകൾ ഉണ്ടായിട്ടുണ്ടെങ്കിൽ അവയെല്ലാം വിസ്മരിച്ചുകൊണ്ട് ഈ പ്രമേയത്തെ അനുകൂലിച്ച് ഭരണഘടനയെ അംഗീകരിച്ച് ഒരു ശക്തിമത്തായ രാഷ്ട്രത്തിന്റെ അവിഭാജ്യഘടകമെന്ന നിലയിൽ മുന്നോട്ടു പോകേണ്ടത് ഈ അവസരത്തിൽ തീർച്ചയായിട്ടും അത്യാവശ്യമാണ്. അതിനായി നിങ്ങളെല്ലാവരും സന്നദ്ധരായിരിക്കുമെന്ന് ഞാൻ വിശ്വസിക്കുന്നു.

പറവൂർ ടി.കെ.നാരായണപിള്ള
എറണാകുളം ജില്ലയിലെ നോർത്ത് പറവൂരിൽ കരുവല്ലൂരിൽ 1899 ൽ ആണ് ടി.കെ.നാരായണപിള്ളയുടെ ജനനം. ബി.എ., ബി.എൽ. ബിരുദധാരിയായ അദ്ദേഹം തിരുവിതാംകൂറിൽ കൊച്ചിയിലും 1948 മുതൽ 1951 വരെ മുഖ്യമന്ത്രി പദം അലങ്കരിച്ചിട്ടുണ്ട്.

തിരുത്ത്
അറിവോരം ന്യൂസ് പേപ്പറിന്റെ 2021 ഒക്ടോബർ ലക്കത്തിലെ ഏഴാം പേജിൽ ചേർത്തിരുന്ന വിജ്ഞാപനം പംക്തിയിൽ മുൻമന്ത്രി പി.കെ.ജയലക്ഷ്മി പന്ത്രണ്ടാം കേരള നിയമസഭയിൽ മന്ത്രിയായിരുന്നു എന്നത് പതിമൂന്നാം കേരള നിയമസഭയിൽ മന്ത്രിയായിരുന്നുവെന്നും ഒന്നാം പേജിൽ മൊഴിമുഴക്കം പംക്തിയിൽ ശ്രീ നാരായണഗുരുവിന്റേതായി ചേർത്തിരുന്ന ഉദ്ധരണി 'വാദിക്കാനും ജയിക്കാനും അല്ല: അറിയാനും അറിയിക്കാനും ആണ്' എന്നും തിരുത്തി വായിക്കണമെന്നഭ്യർത്ഥിക്കുന്നു. തെറ്റുപറ്റിയതിൽ ഖേദിക്കുന്നു. -
എഡിറ്റർ

ഭരണഘടനയുടെ ആമുഖം ഭേദഗതി ചെയ്യുന്നതിന് രാജ്യസഭയിൽ സ്വകാര്യ ബിൽ



ഭരണഘടനയുടെ ആമുഖം ഭേദഗതി ചെയ്യുന്നതിനായി സ്വകാര്യ ബിൽ അവതരിപ്പിക്കുന്നതിന് അനുമതി തേടി രാജ്യസഭയിലെ ബി.ജെ.പി. എം.പി.യും മലയാളിയുമായ കെ.ജെ.അൽഫോൻസ്. 2021 ഡിസംബർ 3 ന് The Constitution (Amendment) Bill 2021 (Amendment of the Preamble) അവതരിപ്പിക്കാൻ രാജ്യസഭാ ഉപാധ്യക്ഷൻ ഹരിവംശ് നാരായൺ സിംഗ് അനുമതി നൽകിയത് ബഹുജ്ഞി നിടയാക്കി. ഭരണഘടനയുടെ അനുച്ഛേദം 117 പ്രകാരം രാഷ്ട്രപതിയുടെ അനുമതി നേടിയതിനു ശേഷമേ ഭരണഘടനാ ഭേദഗതി ബിൽ അവതരിപ്പിക്കാനാകൂ എന്ന പ്രതിപക്ഷ അംഗങ്ങളുടെ വാദത്തിന് ഇത് സംബന്ധിച്ച് സഭയ്ക്ക് തീരുമാനമെടുക്കാവുന്നതേയുള്ളൂ എന്ന് ഉപാധ്യക്ഷൻ അറിയിച്ചു. ബില്ലിന്മേൽ സംസാരിക്കാൻ അനുവദിക്കണമെന്ന് കെ.ജെ. അൽഫോൻസ് ആവശ്യപ്പെട്ടെങ്കിലും ബില്ലിന്മേൽ സംസാരിക്കണമോയെന്നത് സഭ തീരുമാനിക്കണമെന്നും ഉപാധ്യക്ഷൻ നിലപാടെടുത്തു. ഇക്കാര്യത്തിൽ ഉപാധ്യക്ഷൻ തീരുമാനമെടുത്ത് അറിയിക്കട്ടെ

യെന്ന് പാർലമെന്ററികാര്യ സഹമന്ത്രി വി.മുരളി ധരൻ നിലപാടെടുത്തതോടെ ബിൽ അവതരിപ്പിക്കുന്നത് മാറ്റിവച്ചു. ഭരണഘടനാ ഭേദഗതി ബിൽ കേന്ദ്രമന്ത്രി മാർക്കും സ്വകാര്യബില്ലായി അംഗങ്ങൾക്കും അവതരിപ്പിക്കാമെങ്കിലും രാജ്യസഭയിൽ ആദ്യമായാണ് ഇത് സംബന്ധിച്ച ഒരു സ്വകാര്യ ബിൽ അവതരണാനുമതി കായി എത്തുന്നത്. ഭരണഘടനയുടെ ആമുഖത്തിലെ 'സോഷ്യലിസം' എന്നത് മാറ്റി 'തുല്യത' (ഇക്വിറ്റി) എന്നാക്കണം. 'പദവിയുടെയും അവസരത്തിന്റെയും തുല്യത' എന്നത് 'ജനിക്കാനും ഭക്ഷിക്കാനും വിദ്യാഭ്യാസം നേടാനും ജോലികിട്ടാനും അന്തസ്സോടെ സ്വീകരിക്കപ്പെടാനുമുള്ള തുല്യത' എന്നാക്കുക. 'വ്യക്തിയുടെ അന്തസ്സും രാജ്യത്തിന്റെ ഐക്യവും അവണ്ഡതയും ഉറപ്പാക്കുന്ന സാഹോദര്യം' എന്ന ഭാഗത്ത് 'വ്യക്തിയുടെയും സമൂഹത്തിന്റെയും അന്തസ്സുറപ്പാക്കുന്ന സാഹോദര്യം, മൊത്ത ആഭ്യന്തര സന്തോഷം ഉറപ്പാക്കൽ' തുടങ്ങിയ കാര്യങ്ങൾ കൂടി ചേർക്കണം എന്നിവയാണ് ബില്ലിലെ ഭേദഗതി നിർദ്ദേശങ്ങൾ. 1976 ലാണ് ഇന്ത്യൻ ഭരണഘടനയുടെ ആമുഖത്തിന് ആദ്യമായും അവസാനമായും ഭേദഗതി വരുത്തിയത്.



ഇ.എം.എസ്. : സമാനതകളില്ലാത്ത രാഷ്ട്രീയ ആചാര്യൻ

സഭാനായകരുടെ ജീവിത രേഖകളിലൂടെ

1957ൽ ഏഷ്യയിൽ ആദ്യമായും ലോകത്ത് രണ്ടാമതായും ബാലറ്റ് പേപ്പറിലൂടെ അധികാരത്തിൽ വന്ന കേരളത്തിലെ കമ്മ്യൂണിസ്റ്റ് സർക്കാരിന്റെ നേട്ടനായകത്വം വഹിച്ച ഇ.എം.എസ്. ശങ്കരൻ നമ്പൂതിരിപ്പാട് എന്ന ഇ.എം.എസിന്റെ ത്യാഗനിർഭരവും സമര തീഷ്ണവും ആദർശധീരവുമായ ജീവിതം ബഹുമുഖമായ രാഷ്ട്രീയ സംഘടനാ പ്രവർത്തനത്തിന്റെ പ്രതിഫലനമാണ്. കമ്മ്യൂണിസം ജീവിതവ്രതമാക്കിയ മാർക്സിസ്റ്റ് ആചാര്യൻ, രാഷ്ട്രീയ ദാർശനികതയുടെ ആൾരൂപം, സംശുദ്ധ രാഷ്ട്രീയ പ്രവർത്തനത്തിന്റെ പര്യായം, വിപ്ലവകാരിയായ ചിന്തകൻ, രേഖപ്പെടുത്താൻ വിജ്ഞാനശാഖകൾ മതിയാകാത്ത എഴുത്തുകാരൻ, പ്രതിഭാധനനായ സംവാദകൻ, ക്രാന്തദർശിയായ ഭരണതന്ത്രജ്ഞൻ തുടങ്ങിയ വിശേഷണങ്ങളെല്ലാം ഒത്തുചേർന്ന ബഹുമുഖ വ്യക്തിത്വമാണ് ഇ.എം.എസിന്റേത്. ജാതീയമായ ഉച്ചനീചത്വവും ജന്മിത്വവും കൊടികത്തി വാണിരുന്ന കാലഘട്ടത്തിൽ ജാതി -ജന്മി-നാടുവാഴി മേധാവിത്വത്തിന്റെ ഉത്തുംഗശൃംഗത്തിൽ വാണിരുന്ന തറവാട്ടിൽ ജനിച്ചുവളർന്ന ഒരു നമ്പൂതിരി യുവാവ് ഭൂപ്രഭുത്വത്തിന്റെ സുഖസൗകര്യങ്ങൾ വെടിഞ്ഞ് സ്വസമുദായത്തിലെ അനാചാരങ്ങൾക്കെതിരെ പടപൊരുതിയ സാമൂഹിക പരിഷ്കർത്താവായതും ബ്രിട്ടീഷ് സാമ്രാജ്യത്വ ശക്തികൾക്കെതിരായ സമരത്തിന്റെ തീച്ചളയിലേക്ക് സ്വന്തം യൗവനം ദാനം ചെയ്തതും ആയുസ്സിന്റെ സിംഹഭാഗവും ബഹുജന തൊഴിലാളി വർഗ്ഗത്തിന്റെ ഉന്നമനത്തിനായി പടനയിച്ചതും ജന്മി-കടിയൻ സമ്പ്രദായത്തിനടുത്തുവരുന്ന രാജ്യത്താദര്യമായി ഭൂപരിഷ്കരണ നിയമം നടപ്പിലാക്കുന്നതിന് ആർജ്ജവമുള്ള ഭരണതന്ത്രജ്ഞനായതും സ്വന്തം കുടുംബസ്വത്ത് വിറ്റ് പാർട്ടിക്ക് സംഭാവന നൽകി രാഷ്ട്രീയ പൗരോഹിത്യം സ്വീകരിച്ചതുമെല്ലാം വിജ്ഞാനകരുതികളായ ഏതൊരാളിലും ജീജ്ഞാസ ജനിപ്പിക്കുന്നതാണ്.

വളുവനാട് താലൂക്കിൽ മേഴത്തോളഗ്നി ഹോത്രിയുടെ വംശത്തിൽപ്പെട്ട ഏലംകുളം മനയിൽ പരമേശ്വരൻ നമ്പൂതിരിപ്പാടിന്റെയും വിഷ്ണുഭത്ത അന്തർജനത്തിന്റെയും പുത്രനായി 1909 ജൂൺ 13 നാണ് 'കബൂ' എന്നു വിളിപ്പേരുള്ള ഇ.എം.എസ്. ജനിച്ചത്. സംസ്കൃത പഠനത്തിലും വേദാധ്യയനത്തിലും അധിഷ്ഠിതമായ നമ്പൂതിരി വിദ്യാഭ്യാസത്തിലൂടെ അറിവിന്റെ ലോകത്തേക്ക് പ്രവേശിച്ച ഇ.എം.എസിന്റെ മനസ്സിൽ പുരോഗമനാശയങ്ങളോടുള്ള അടങ്ങാത്ത അഭിനിവേശവും ദേശീയ പ്രസ്ഥാനങ്ങൾ സൃഷ്ടിച്ച അലയൊലികളും നമ്പൂതിരി വിദ്യാഭ്യാസത്തിന്റെ മതിൽക്കെട്ടുകളിൽ നിന്ന് സ്കൂൾ വിദ്യാഭ്യാസത്തിന്റെ വർണ്ണരാജിയിൽ വിഹരിക്കാൻ അതിയായ ആഗ്രഹം ജനിപ്പിച്ചു. 1925 ജൂൺ 18 ന് പെരിന്തൽമണ്ണ അങ്ങാടിപ്പുറം ബോർഡ് ഹൈസ്കൂളിൽ തേഡ്ഫോം വിദ്യാർത്ഥിയായി ഇ.എം.എസ്. (പതിനാറാം വയസ്സിൽ) ഔദ്യോഗിക വിദ്യാഭ്യാസം ആരംഭിച്ചു. 1929 ൽ പാലക്കാട് വിക്ടോറിയ കോളേജ് ഹൈസ്കൂളിൽ നിന്ന് ഉയർന്ന മാർക്കോടെ എസ്.എസ്.എൽ.സി. പരീക്ഷ പാസ്സായി. അതേവർഷം തന്നെ തൃശ്ശൂർ സെന്റ് തോമസ് കോളേജിൽ ഇന്റർമീഡിയറ്റിന് ചേർന്നു. 1931 ൽ ഇന്റർമീഡിയറ്റ് പരീക്ഷ ഫസ്റ്റ് ക്ലാസ്സിൽ പാസ്സായി അവിടെത്തന്നെ ബി.എ.യ്ക്കു ചേർന്നെങ്കിലും ഒന്നാം വർഷ വിദ്യാർത്ഥിയായിരിക്കെ 1932 ൽ സിവിൽ നിയമലഘന പ്രസ്ഥാനത്തിൽ പങ്കെടുക്കാൻ കോളേജ് വിദ്യാഭ്യാസം ഉപേക്ഷിച്ചു.

കബൂ എന്ന നമ്പൂതിരി ബാലനിൽ നിന്നും പുരോഗമനവാദിയായ ഒരു സാമൂഹിക ചിന്തകനിലേക്കുള്ള പ്രയാണത്തിന് ഇ.എം.എസ്. നാദി കുറിച്ചത് യോഗക്ഷേമസഭയിലൂടെയാണ്. പതിനാലാം വയസ്സിൽ

യോഗക്ഷേമസഭയുടെ വളുവനാട് ഉപസഭയുടെ സെക്രട്ടറിയായ അദ്ദേഹം സ്വസമുദായത്തിലെ സങ്കീർണ്ണമായ പ്രശ്നങ്ങൾ മനസ്സിലാക്കാൻ അതിയായ താല്പര്യം പ്രകടിപ്പിച്ചിരുന്നു. സ്കൂൾ വിദ്യാർത്ഥിയായിരിക്കെ യോഗക്ഷേമസഭയുടെയും നമ്പൂതിരി യുവജന സംഘത്തിന്റെയും വിവിധ സമ്മേളനങ്ങളിൽ പങ്കെടുത്ത ഇ.എം.എസിന്റെ മനസ്സിൽ പഴയ വിശ്വാസപ്രമാണങ്ങളെയും കാലഹരണപ്പെട്ട ആചാരാനുഷ്ഠാനങ്ങളെയും മുറുകെപ്പിടിക്കുന്ന സ്വസമുദായത്തിലെ യാഥാസ്ഥിതിക വിഭാഗത്തിനെതിരെ പുരോഗമനാശയങ്ങളുടെ ചിന്താധാര പ്രതിഫലിക്കാൻ തുടങ്ങി. ലേഖനങ്ങളിലൂടെ അദ്ദേഹം തുടങ്ങിവച്ച സാമൂഹിക വിപ്ലവത്തിന്റെ നീർച്ചാലുകൾ കടമ മുറിക്കലും കടന്ന് ബ്രഹ്മ്മണ്യത്തിന്റെ പ്രതീകമായ പൂണൂലിന്റെ ദഹനത്തിൽ വരെ എത്തിച്ചേർന്നു.

കോൺഗ്രസ് പാർട്ടിയിൽ വിരച്ച് കോൺഗ്രസ്-സോഷ്യലിസ്റ്റ് പാർട്ടിയിൽ മുളച്ച് കമ്മ്യൂണിസ്റ്റ് പാർട്ടിയിൽ തളിരിട്ട് കമ്മ്യൂണിസ്റ്റ് പാർട്ടി ഓഫ് ഇന്ത്യ മാർക്സിസ്റ്റിൽ പടർന്നു പന്തലിച്ച ഇ.എം.എസിന്റെ ജീവിതം, അനിതരസാധാരണമായ 'പൊളിറ്റിക്കൽ ട്രാൻസിഷന്റെ' ചരിത്രം ഉൾക്കൊള്ളുന്നതാണ്. ഫിഫ്ത് ഫോറം വിദ്യാർത്ഥിയായിരിക്കുമ്പോഴാണ് ഇ.എം.എസ് രാഷ്ട്രീയത്തിലേക്ക് രംഗപ്രവേശനം ചെയ്യുന്നത്. അന്ന് പതിനെട്ടു വയസ്സ് മാത്രം പ്രായമുണ്ടായിരുന്ന ഇ.എം.എസ്, 1927 ൽ മദിരാശിയിൽ നടന്ന ആൾ ഇന്ത്യാ കോൺഗ്രസ് കമ്മിറ്റി (എ.ഐ.സി.സി) സമ്മേളനത്തിൽ പ്രതിനിധിയായി പങ്കെടുത്തു. പിന്നീട്, വിദ്യാർത്ഥിയായിരിക്കെ തന്നെ പയ്യന്നൂരിലും വടകരയിലും വച്ചു നടന്ന കോൺഗ്രസിന്റെ രാഷ്ട്രീയ സമ്മേളനങ്ങളിലും പങ്കെടുത്തു. 1932 ജനുവരിയിൽ കോഴിക്കോട് കടപ്പുറത്ത് വച്ച് നടന്ന സിവിൽ നിയമലഘനവും അതിനെത്തുടർന്നുണ്ടായ അറസ്റ്റ് വരികലും മൂന്നുവർഷത്തെ കഠിനതടവുമെല്ലാം രാഷ്ട്രീയ അവബോധമുള്ള ഒരു വിദ്യാർത്ഥിയിൽ നിന്നും ദീശാബോധമുള്ള ഒരു മുഴുവൻസമയ രാഷ്ട്രീയപ്രവർത്തകനിലേക്കുള്ള ഇ.എം.എസിന്റെ രൂപാന്തരീകരണം സാധ്യമാക്കി. 1934 ൽ കേരള പ്രൊവിൻഷ്യൽ കോൺഗ്രസ് കമ്മിറ്റിയുടെ (കെ.പി.സി.സി.) രണ്ടു സെക്രട്ടറിയായി ഒരാളായി തെരഞ്ഞെടുക്കപ്പെട്ട ഇ.എം.എസ്. കൃഷിക്കാരെയും തൊഴിലാളികളെയും സംഘടിപ്പിച്ച് കോൺഗ്രസിന് ഒരു ജനകീയ അടിത്തറപാകുന്നതിൽ നിർണ്ണായക പങ്കുവഹിച്ചു. പിന്നീട് കോൺഗ്രസിനകത്ത് സോഷ്യലിസ്റ്റ് ചേരിയുടെ ഭാഗമായി നിന്ന ഇ.എം.എസ് 1934 ൽ കോൺഗ്രസ്-സോഷ്യലിസ്റ്റ് പാർട്ടിയുടെ അഖിലേന്ത്യാ ജോയിന്റ് സെക്രട്ടറിയായി ഒരാളായി തെരഞ്ഞെടുക്കപ്പെട്ടു. 1936 ജനുവരിയിൽ കമ്മ്യൂണിസ്റ്റ് പാർട്ടിയിൽ രഹസ്യമായി അംഗത്വമെടുത്ത അദ്ദേഹം 1937 ൽ രൂപീകരിക്കപ്പെട്ട 'കമ്മ്യൂണിസ്റ്റ് പാർട്ടി' കേരള ഘടകത്തിന്റെ മുന്നണിപേരാളികളായ നാലുപേരിൽ ഒരാളാണ്. പിന്നീട്, 1939 ൽ കോൺഗ്രസ് സോഷ്യലിസ്റ്റ് പാർട്ടി കേരള ഘടകത്തെ ഇന്ത്യൻ കമ്മ്യൂണിസ്റ്റ് പാർട്ടിയുടെ ഭാഗമാക്കി മാറ്റുന്നതിൽ അദ്ദേഹം മുഖ്യ പങ്ക് വഹിച്ചു. നിരവധി തവണ ഒളിച്ച് ജീവിതത്തിന്റെ കയ്പേറിയ അനുഭവങ്ങളും അദ്ദേഹം പേറിയിട്ടുണ്ട്. പ്രവർത്തിച്ച പ്രസ്ഥാനത്തിനുവേണ്ടി ജയിൽ ജീവിതം അനുഭവിച്ചതിന്റെ പേരിൽ കടുംബവും സമുദായവും ഭ്രഷ്ട് കൽപിച്ച് സ്വന്തം അമ്മയുടെ ചേതനയറ്റ ശരീരത്തിൽ ഒന്നു സ്വർഗീകാൻ അനുവാദമില്ലാതെ നിന്നപ്പോൾപ്പോലും കൈവിടാത്ത ആദർശലക്ഷ്യത്താൽ ഒരു നാടിന്റെ രാഷ്ട്രീയ ചരിത്രം തിരുത്തിക്കുറിച്ച അത്യപൂർവ്വജന്മമാണ് ഇ.എം.എസ്.

1941 ൽ സി.പി.ഐ. കേന്ദ്ര കമ്മിറ്റി അംഗമായി

ഐക്യകേരള പിറവിക്കുശേഷം കേരള നിയമസഭയിലേക്ക് നടന്ന പ്രഥമ തെരഞ്ഞെടുപ്പിൽ ദ്വയാംഗ മണ്ഡലമായ നീലേശ്വരത്തുനിന്ന് തെരഞ്ഞെടുക്കപ്പെട്ട ഇ.എം.എസ്. തുടർന്നുള്ള രണ്ടു പതിറ്റാണ്ട് കാലം സംസ്ഥാനത്തിന്റെ ജനാധിപത്യ ശ്രീകോവിലിലെ നിറസാന്നിധ്യമായിരുന്നു.

തെരഞ്ഞെടുക്കപ്പെട്ട ഇ.എം.എസ് 1950 മുതൽ പോളിറ്റ് ബ്യൂറോ മെമ്പറായും 1953 മുതൽ 1956 വരെ ആക്ടിങ് ജനറൽ സെക്രട്ടറിയായും 1962 മുതൽ 1963 വരെ ജനറൽ സെക്രട്ടറിയായും പ്രവർത്തിച്ചു. 1964 ൽ സി.പി.ഐ.(എം) രൂപം കൊണ്ട കാലം മുതൽ മരണം വരെ അതിന്റെ പോളിറ്റ് ബ്യൂറോ അംഗമായിരുന്നു. 1977 മുതൽ 1992 വരെ പാർട്ടി ജനറൽ സെക്രട്ടറിയായും പ്രവർത്തിച്ചു. സ്വന്തം രാജ്യത്തോടും സമൂഹത്തോടും അതിലെ നാനാ ജാതിമതസ്ഥരായ ജനവിഭാഗങ്ങളോടുമുള്ള അചഞ്ചലമായ അർപ്പണമനോഭാവത്തിൽ അധിഷ്ഠിതമായ ജീവിതത്യാഗത്തിന്റെയും രാഷ്ട്രീയ പ്രതിബദ്ധതയുടെയും പ്രതിഫലനമാണ് ഇ.എം.എസിൽ സംഭവിച്ച പൊളിറ്റിക്കൽ ട്രാൻസിഷന് അടിസ്ഥാനം.

1939 ൽ പൊന്നാനി നിയോജകമണ്ഡലത്തിൽ നിന്ന് മദിരാശി നിയമസഭയിലേക്ക് എത്തിരില്ലാതെ തെരഞ്ഞെടുക്കപ്പെട്ടതോടെയാണ് ഇ.എം.എസ് അദ്ദേഹത്തിന്റെ പാർലമെന്ററി ജനാധിപത്യ പ്രവർത്തനത്തിന് തുടക്കം കുറിക്കുന്നത്. അക്കാലത്ത് മദിരാശി സംസ്ഥാന കടിയായ്മ കമ്മിറ്റിയിൽ അംഗമാകുകയും ജന്മിപക്ഷപാതപരമായ ഭൂരിപക്ഷ തീരുമാനത്തിനെതിരെ രേഖപ്പെടുത്തിയ ന്യൂനപക്ഷ വിധേയ ജനകീഴിലൂടെ ഇന്ത്യൻ നിയമസഭാ ചരിത്രത്തിൽ ആദ്യമായി ഭൂരിപരിഷ്കരണമെന്ന ആശയം ഇ.എം.എസ് മുന്നോട്ടുവയ്ക്കുകയും ചെയ്തു. ഐക്യകേരള പിറവിക്കുശേഷം കേരള നിയമസഭയിലേക്ക് നടന്ന പ്രഥമ തെരഞ്ഞെടുപ്പിൽ ദ്വയാംഗ മണ്ഡലമായ നീലേശ്വരത്തുനിന്ന് തെരഞ്ഞെടുക്കപ്പെട്ട ഇ.എം.എസ്. തുടർന്നുള്ള രണ്ടു പതിറ്റാണ്ട് കാലം സംസ്ഥാനത്തിന്റെ ജനാധിപത്യ ശ്രീകോവിലിലെ നിറസാന്നിധ്യമായിരുന്നു. ഒന്നാം കേരള നിയമസഭ മുതൽ തുടർച്ചയായി അഞ്ചു തവണ നിയമസഭാംഗമായിരുന്ന ഇ.എം.എസ് 1957 മുതൽ 1959 വരെയും 1967 മുതൽ 1969 വരെയുമുള്ള കാലഘട്ടത്തിൽ മുഖ്യമന്ത്രിയായും 1960-1964, 1969-1970, 1970-1977, 1977-1978 കാലഘട്ടങ്ങളിൽ പ്രതിപക്ഷനേതാവായും പ്രവർത്തിച്ചു. മുഖ്യമന്ത്രിയായിരുന്ന കാലഘട്ടത്തിൽ അദ്ദേഹം നിയമസഭയിലെ പ്രിവിലേജസ് കമ്മിറ്റിയുടെ അദ്ധ്യക്ഷനായിരുന്നു.

കേരളത്തിൽ അന്നുവരെ നിലനിന്നിരുന്ന സാമൂഹിക വ്യവസ്ഥിതിക്ക് മാറ്റത്തിന്റെ തിരികൊളുത്തിയ നിരവധി നിയമനിർമ്മാണങ്ങൾക്ക് നേതൃത്വം നൽകിയ നിശ്ചയദാർഢ്യമുള്ള ഒരു ഭരണകർത്താവ് കൂടിയാണ് ഇ.എം.എസ്. ആദ്യ മന്ത്രിസഭ അധികാരത്തിൽ വന്ന് ഒരാഴ്ച തികയുന്നതിന് മുമ്പ് കൊണ്ടുവന്ന കുടിയൊഴിപ്പിക്കൽ നിരോധന ഓർഡിനൻസിലൂടെ കർഷകരെ അവർ കൃഷി ചെയ്യുന്ന സ്ഥലത്ത് നിന്ന് ഒരു കാരണവശാലും ഒഴിപ്പിക്കരുതെന്ന് ഉത്തരവ് പുറപ്പെടുവിച്ചു. ഭൂപരിഷ്കരണ നിയമത്തിന്റെ ഫലമായി ജന്മിത്തം നിയമപരമായി ഇല്ലായ്മ ചെയ്യപ്പെട്ടു. കൃഷിഭൂമി കൃഷി



കാരന് സ്വന്തമായി. പരിധിക്കപ്പുറമുള്ള ഭൂമി മിച്ചഭൂമിയായി പ്രഖ്യാപിച്ചു. മിച്ചഭൂമി ഭൂരഹിതർക്ക് നൽകണമെന്ന് നിശ്ചയിച്ചു. 1957 ലെ വിദ്യാഭ്യാസ ബില്ലിലൂടെ അധ്യാപക സമൂഹത്തെ മാനേജ്മെന്റുകളുടെ ചൂഷണത്തിൽ നിന്നും മോചിപ്പിച്ചുകൊണ്ട് കേരളത്തിൽ വിദ്യാഭ്യാസ പരിവർത്തനത്തിന് തുടക്കം കുറിച്ചു. സാർവ്വത്രിക വിദ്യാഭ്യാസത്തിന് സൗകര്യമൊരുക്കുകയും, എയ്ഡഡ് സ്കൂൾ അധ്യാപകർക്ക് സർക്കാർ നേരിട്ട് ശമ്പളം നൽകുന്ന രീതി കൊണ്ടുവരികയും ചെയ്തു. സാമൂഹിക ശക്തികൾ കൈയടക്കിയിരുന്ന വിദ്യാഭ്യാസ മേഖലയെ ജനകീയമായി പുനഃസംഘടിപ്പിച്ചു. കേരളത്തിലെ വ്യവസായ മേഖലയിൽ തൊഴിൽ ദാതാവും തൊഴിലാളിയും തമ്മിലുള്ള ബന്ധം ദൃഢവും സുതാര്യവുമാക്കുന്നതിനായി കൊണ്ടുവന്ന വ്യവസായ ബന്ധ ബില്ലും ജനാധിപത്യത്തിൽ ജനങ്ങളുടെ അധികാരം ജനങ്ങളിലേക്ക് എത്തിക്കുക എന്ന ലക്ഷ്യത്തോടെ കൊണ്ടുവന്ന 1958 ലെ കേരള പഞ്ചായത്ത് ബില്ലും, 1959 ലെ കേരള ജില്ലാ കൗൺസിൽ ബില്ലുമെല്ലാം ഇ.എം.എസിലെ ഭരണതന്ത്രജ്ഞന്റെ മികവിന് മാറ്റ് കൂട്ടുന്ന നിയമനിർമ്മാണങ്ങളാണ്.

തദ്ദേശസ്വയംഭരണ സ്ഥാപനങ്ങൾക്ക് വികസന പദ്ധതികൾ ആസൂത്രണം ചെയ്യുന്നതിനും നടപ്പിലാക്കുന്നതിനുമുള്ള അധികാരം കൈമാറിക്കൊണ്ട് 1996 ൽ കേരളത്തിൽ നടപ്പിലാക്കിയ ജനകീയാസൂത്രണ പദ്ധതിയിലൂടെ അധികാര വികേന്ദ്രീകരണം യാഥാർത്ഥ്യമാക്കി. ഇ.എം.എസിന്റെ നേതൃത്വത്തിൽ അന്നത്തെ മുഖ്യമന്ത്രിയും പ്രതിപക്ഷ നേതാവും മന്ത്രിമാരുടെയും നാനൂറിൽപരം അംഗങ്ങളുള്ള ഉന്നതാധികാര സമിതിയുടെ നിർദ്ദേശത്തിന്റെ അടിസ്ഥാനത്തിലായിരുന്നു വിപ്ലവകരമായ കേരള മോഡൽ വികസനത്തിന് തുടക്കം കുറിച്ച ജനകീയാസൂത്രണ പദ്ധതി ആവിഷ്കരിച്ചത്.

ഭൂതകാലത്തിന്റെ തിരുശേഷിപ്പുകൾ വർത്തമാനകാലത്തിലെ സംഭവവികാസങ്ങളുമായി എങ്ങനെ ബന്ധപ്പെട്ടിരിക്കുന്നുവെന്നും അത് ഭാവി പ്രതീക്ഷകളെ എങ്ങനെ സ്വാധീനിക്കുന്നു എന്നും വ്യാഖ്യാനിക്കുന്നതാണ് ഇ.എം.എസിന്റെ രചനകളേറെയും. അക്ഷരങ്ങൾ കൊണ്ട് അദ്ദേഹം ലോകത്തോട് സംവദിക്കാൻ തുടങ്ങിയത് ഫോർത്ത് ഫോറം വിദ്യാർത്ഥിയായിരിക്കുമ്പോൾ പ്രസിദ്ധീകരിച്ച ഒരു ചെറുകഥയിലൂടെയാണ്. ഫിഫ്ത് ഫോറം വിദ്യാർത്ഥിയായിരിക്കെ 1927 ജൂണിൽ യോഗക്ഷേമത്തിൽ അച്ചടിച്ചുവന്ന 'സാമൂഹിക വിപ്ലവവും നന്യതിരി സാമൂഹ്യവും' ആണ് ആദ്യ ലേഖനം. നന്യതിരി സമുദായം ആവശ്യപ്പെടുന്നത് ഒരു വിപ്ലവമാണെന്ന ഉള്ളടക്കത്തോടുകൂടിയ ആ ലേഖനം നന്യതിരി സമുദായത്തിലെ അന്ധമായ ആചാരാനുഷ്ഠാനങ്ങളോടുള്ള ഒരു വിദ്യാർത്ഥിയുടെ കേവലമായ പ്രതികരണമായിരുന്നില്ല, മറിച്ച് സാമൂഹിക പരിവർത്തനം ആഗ്രഹിക്കുന്ന പക്ഷതയുള്ള ഒരു സാമൂഹിക ചിന്തകന്റെ ചിന്താധാരയുടെ പ്രതിഫലനമായിരുന്നു. സ്വന്തം പേരിലും സുരേന്ദ്രൻ, എസ്.പരമേശ്വരൻ, പി.എസ്. എന്നീ രൂപകാന്താമങ്ങളിലും എഴുതിയ ഇ.എം.എസിന്റെ ആദ്യ പുസ്തകം 1931 ൽ പ്രസിദ്ധീകരിച്ച 'ജവഹർലാൽ നെഹ്റു' ആണ്. മലയാളത്തിലും ഇംഗ്ലീഷിലുമായി പുസ്തക രചനയുടെ പേമാരി പെയ്യിച്ച ഇ.എം.എസിന്റെ ആത്മകഥ 1973 ൽ പ്രസിദ്ധീകരിച്ച 'How I became a Communist' ആണ്. കാലാകാലങ്ങളിൽ പാർട്ടി സ്വീകരിച്ച നിലപാടുകൾ വ്യക്തമാക്കാനും എതിരാളികളുടെ വാദമുഖങ്ങൾക്ക് മറുപടി പറയാനുമായി ഇ.എം.എസ്. എഴുതിക്കൂട്ടിയ ലേഖനങ്ങളുടെയും മുഖപ്രസംഗങ്ങളുടെയും കൃത്യമായ എണ്ണം തിട്ടപ്പെടുത്തുക ശ്രമകരമാണ്. യോഗക്ഷേമ സഭയുടെ മുഖപത്രമായ ഉണ്ണി നന്യതിരിയിൽ ലേഖനങ്ങളെഴുതി തുടങ്ങിയ

ഇ.എം.എസ്. രാഷ്ട്രീയ പ്രവർത്തനത്തിനും സംഘടന കെട്ടിപ്പടുക്കുന്നതിനും ആശയപ്രചരണം അത്യാവശ്യമാണെന്ന തിരിച്ചറിവിൽ സ്വന്തം തറവാട്ട് സ്വത്തിൽ ലഭിച്ച വിഹിതം വിറ്റുകിട്ടിയ പണം മുടക്കി കോഴിക്കോട് ദേശാഭിമാനി സ്ഥാപിക്കാൻ നേതൃത്വം നൽകി. പ്രതിദിനം ലോകത്തു നടക്കുന്ന സംഭവവികാസങ്ങളോട് എഴുതിലൂടെ ബൗദ്ധികമായി പ്രതികരിച്ച ഇ.എം.എസ്. എന്ന പൊതു പ്രവർത്തകൻ 1998 മാർച്ച് 19 ന് ഈ ലോകത്തോട് വിട പറയുന്ന ദിവസവും സാമൂഹിക മാറ്റത്തിനു വേണ്ടി അക്ഷരങ്ങളെ ആയുധമാക്കി എന്നതിൽ അതുരപ്പെടാനില്ല.

രാഷ്ട്രീയ സംവാദവേദികളിൽ നിറസാന്നിധ്യമാകുക മാത്രമല്ല, കേരളത്തിന്റെ സാഹിത്യ-സാമൂഹിക-സാംസ്കാരിക മണ്ഡലങ്ങളിൽ മാറ്റത്തിന്റെ കൊടുങ്കാറ്റ് വീശുന്ന ഒരായിരം സംവാദവേദികൾ തന്റെ പ്രസംഗങ്ങളിലൂടെയും ലേഖനങ്ങളിലൂടെയും സൃഷ്ടിക്കുകയുണ്ടായി. ഇ.എം.എസ്. രാഷ്ട്രീയപരമായും ആശയപരമായും അതുരപ്പെടാതെ ലോകം നോക്കിക്കണ്ടിരുന്ന അപൂർവ്വ വ്യക്തിത്വത്തിന് ഉടമയായിരുന്നു ഇ.എം.എസ്. അതുകൊണ്ടുതന്നെ, മലയാള മണ്ണിൽ വളർന്ന് ഒരു വിശ്വപുരനായി മാറിയ ഇ.എം.എസിനെ കേവലം ഒരു പ്രസ്ഥാനത്തിന്റെ മാത്രം സ്വത്തായി കാണുക പ്രയാസമാണ്. ലോക കമ്മ്യൂണിസത്തിന് കേരളം നൽകിയ അമൂല്യ സംഭാവനയാണ് ഇ.എം.എസ്. സ്വന്തം ജീവചരിത്രം ഒരു കാലഘട്ടത്തിന്റെ ചരിത്രമാക്കാൻ കഴിഞ്ഞു എന്നതാണ് കാലവേനികകളിൽ മറഞ്ഞത് രണ്ട് പതിറ്റാണ്ട് കഴിഞ്ഞിട്ടും ഇ.എം.എസിനെ ഇന്നും സമകാലീനനാക്കുന്നത്.

തയ്യാറാക്കിയത്: വിനേഷ്. എൻ.വി, പ്രോഗ്രാം അസിസ്റ്റന്റ്

ജോസ് കെ. മാണി വീണ്ടും രാജ്യസഭയിലേക്ക്




ജോസ് കെ. മാണി

കേരളത്തിൽ ജോസ് കെ. മാണി രാജ്യസഭാംഗത്വം രാജിവച്ചതിനെ തുടർന്നുണ്ടായ ഒഴിവിലേക്കുള്ള ഉപതെരഞ്ഞെടുപ്പ് 2021 നവംബർ 29 ന് നടന്നു. ഇത് സംബന്ധിച്ച വിജ്ഞാപനം കേന്ദ്ര തെരഞ്ഞെടുപ്പ് കമ്മീഷൻ 2021 ഒക്ടോബർ 30 നാണ് പുറപ്പെടുവിച്ചത്. നിയമസഭാ സെക്രട്ടറി എസ്.വി. ഉണ്ണികൃഷ്ണൻ നായർ റിട്ടേണിംഗ് ഓഫീസറും അഡീഷണൽ സെക്രട്ടറി എം. ആർ. മഹേശ്വരി അസിസ്റ്റന്റ് റിട്ടേണിംഗ് ഓഫീസറുമായിരുന്നു. തെരഞ്ഞെടുപ്പ് നിരീക്ഷകനായി സജയ് എം. കൗളും കോവിഡ്-19 നോഡൽ ഓഫീസറായി ഡി. ബാലമുരളി ഐ.എ.എസും പങ്കെടുത്തു. നാമനിർദ്ദേശ പത്രിക സമർപ്പിക്കേണ്ട നിർദ്ദിഷ്ട സമയത്തിനുള്ളിൽ ഡോ. കെ.പത്മരാജൻ, ജോസ് കെ. മാണി, ശ്രീനാട് രാജശേഖരൻ എന്നിവർ പത്രിക സമർപ്പിച്ചിരുന്നു. നിർദ്ദേശകരില്ലാത്തതിനാൽ ഡോ. കെ.പത്മരാജന്റെ പത്രിക സൂക്ഷ്മപരിശോധനയ്ക്ക് ശേഷം തള്ളിയിരുന്നു. 2021 നവംബർ 29 ന് രാവിലെ 9 മുതൽ നിയമസഭാ സമുച്ചയത്തിൽ നടന്ന

തെരഞ്ഞെടുപ്പിൽ കോവിഡ് ബാധിതരായ അംഗങ്ങൾക്ക് വോട്ട് രേഖപ്പെടുത്തുന്നതിന് പ്രത്യേക സൗകര്യം ഒരുക്കിയിരുന്നു. കോവിഡ് ബാധിതനായ നിയമസഭാംഗം മാണി സി. കാപ്പൻ പി.പി.ഇ. കിറ്റ് ധരിച്ച് പ്രത്യേകം സജ്ജീകരിച്ച കമ്പാർട്ട്മെന്റിൽ വോട്ട് ചെയ്തു. മുഖ്യമന്ത്രി, പ്രതിപക്ഷ നേതാവ്, സ്പീക്കർ തുടങ്ങിയവർ രണ്ട് മണിക്കൂറിനുള്ളിൽ വോട്ട് രേഖപ്പെടുത്തി. 140 അംഗങ്ങളിൽ 137 പേരും വോട്ട് ചെയ്യാനെന്നായിരുന്നു. ഓരോ സ്ഥാനാർത്ഥിക്കും 69 വോട്ടാണ് വിജയിക്കാൻ വേണ്ടിയിരുന്നത്. എൽ.ഡി.എഫ് സ്ഥാനാർത്ഥിയായി മത്സരിച്ച ജോസ് കെ. മാണിക്ക് 96 വോട്ടുകളും യു.ഡി.എഫ് സ്ഥാനാർത്ഥി ശ്രീനാട് രാജശേഖരന് 40 വോട്ടുകളും ലഭിച്ചു. ഒരു വോട്ട് അസാധുവായി. വരണാധികാരിയായ നിയമസഭാ സെക്രട്ടറി ജോസ് കെ. മാണിയെ വിജയിയായി പ്രഖ്യാപിച്ചു. ജോസ് കെ. മാണി 2021 ഡിസംബർ 1 ന് രാജ്യസഭാംഗമായി സത്യപ്രതിജ്ഞ ചെയ്തു

കോട്ടയം ജില്ലയിലെ പാലായിൽ കേരള രാഷ്ട്രീയ ചരിത്രത്തിലെ അതികായനും മുൻമന്ത്രിയുമായ കെ.എം. മാണി, കുട്ടിയമ്മ എന്നിവരുടെ മകനായി 1965 മേയ് 29 ന് ജോസ് കെ. മാണി ജനിച്ചു. പാലാ സെന്റ് തോമസ് പ്രൈമറി സ്കൂളിൽ തുടങ്ങി ചെന്നൈ ലയോള കോളേജ്, കോയമ്പത്തൂർ പി.എസ്.ജി ആർട്സ് ആന്റ് സയൻസ് കോളേജ് എന്നിവിടങ്ങളിൽ നിന്ന് വിദ്യാഭ്യാസം പൂർത്തിയാക്കി. 2009 മേയ് 31 മുതൽ 2018 ജൂൺ 14 വരെ കോട്ടയം മണ്ഡലത്തെ പ്രതിനിധീകരിച്ച് ലോക്സഭാംഗമായിരുന്നു. 2018 ജൂൺ മുതൽ യു.ഡി.എഫ്. നെ പ്രതിനിധീകരിച്ച് രാജ്യസഭാംഗമായിരുന്നെങ്കിലും 2021 ജനുവരി 11 ന് അംഗത്വം രാജിവച്ചു. ഈ ഒഴിവിലേക്ക് 2021 നവംബർ 29 ന് നടന്ന ഉപതെരഞ്ഞെടുപ്പിൽ അദ്ദേഹം എൽ.ഡി.എഫ്. സ്ഥാനാർത്ഥിയായി മത്സരിച്ച് വീണ്ടും രാജ്യസഭാംഗമായി.





ഭരണഘടനാ നിർമ്മാണസഭയിലെ മലയാളി സാന്നിദ്ധ്യം



ഏഴുതലമുടിയിൽ വെച്ച് ലോകത്ത് ഏറ്റവും ബൃഹത്തായ ഇന്ത്യയുടെ ഭരണഘടന നിലവിൽ വന്നിട്ട് ഏഴ് പതിറ്റാണ്ടുകൾ പിന്നിട്ടിരിക്കുന്നു. 1956 ജനുവരി 26 ന് നിലവിൽ വന്ന ഇന്ത്യൻ ഭരണഘടനയിലൂടെ ലോകത്തെ ഏറ്റവും വലിയ ജനാധിപത്യ രാജ്യം എന്ന ബൃഹത്തായ നേടിയെടുക്കുവാനും ഇക്കാലയളവിൽ നമുക്ക് സാധിച്ചു. നൂറ്റാണ്ടുകളോളം ബ്രിട്ടീഷ് സാമ്രാജ്യത്വ ശക്തികളാൽ ഭരിക്കപ്പെട്ട വ്യത്യസ്ത മത-ഭാഷാ-സാംസ്കാരിക പാരമ്പര്യത്തിൽ അധിഷ്ഠിതമായ ഒരു ജനതയ്ക്കുവേണ്ടി ഒരു ഭരണഘടന നിർമ്മിക്കുക എന്ന വളരെ ശ്രമകരമായ ദൗത്യമായിരുന്നു നമ്മുടെ ഭരണഘടനാ നിർമ്മാതാക്കൾക്ക് മുന്നിലുണ്ടായിരുന്നത്. എന്നാൽ, ദേശീയ പ്രസ്ഥാനത്തിന്റെ പൈതൃകം ഉൾക്കൊണ്ട് സ്വതന്ത്ര ഭാരതത്തിന്റെ സൃഷ്ടിക്കായി അശ്രാന്തം പ്രയത്നിച്ച നേതാക്കളാൽ സമ്പന്നമായ ഇന്ത്യയുടെ ഭരണഘടനാ നിർമ്മാണസഭ ഈ ദൗത്യം വളരെ വിജയകരമായി പൂർത്തിയാക്കി. ക്യാബിനറ്റ് മിഷൻ പ്ലാനിന്റെ നിർദ്ദേശപ്രകാരം 1946 ൽ രൂപീകരിക്കപ്പെട്ട ഭരണഘടനാ നിർമ്മാണസഭയാണ് ഇന്ത്യൻ ഭരണഘടനയ്ക്ക് രൂപം നൽകിയത്. ബ്രിട്ടീഷ് ഇന്ത്യൻ പ്രവിശ്യകളിൽ നിന്ന് തെരഞ്ഞെടുക്കപ്പെട്ട 296 അംഗങ്ങളും (ഗവർണ്ണേഴ്സ് പ്രവിശ്യകളിൽ നിന്ന് 292 അംഗങ്ങളും ചീഫ് കമ്മീഷണേഴ്സ്

പ്രവിശ്യകളിൽ നിന്ന് 4 അംഗങ്ങളും) നാട്ടുരാജ്യങ്ങളിൽ നിന്നുള്ള 93 അംഗങ്ങളും ഉൾപ്പെടെ 389 അംഗങ്ങളാണ് തുടക്കത്തിൽ ഭരണഘടനാ നിർമ്മാണസഭയിൽ ഉണ്ടായിരുന്നത്. എന്നാൽ, 1947 ലെ ജൂൺ 3 പ്ലാൻ (മൗണ്ട്ബാറ്റൺ പ്ലാൻ) പ്രകാരമുള്ള ഇന്ത്യ വിഭജനത്തിന്റെ ഫലമായി പാക് പ്രദേശങ്ങളിൽ നിന്ന് തെരഞ്ഞെടുക്കപ്പെട്ടവർ ഭരണഘടനാ നിർമ്മാണസഭയിലെ അംഗങ്ങളല്ലാതായതോടെ അംഗസംഖ്യ 299 ആയി കുറഞ്ഞു. 1946 ൽ ഭരണഘടനാ നിർമ്മാണസഭ രൂപീകരിച്ചപ്പോൾ അതിൽ തിരുവിതാംകൂറിൽ നിന്ന് 9 അംഗങ്ങളും മദ്രാസ് പ്രോവിൻസിൽ നിന്ന് 6 അംഗങ്ങളും കൊച്ചിയിൽ നിന്ന് ഒരംഗവും യൂണൈറ്റഡ് പ്രോവിൻസിൽ നിന്ന് ഒരംഗവുമാണ് മലയാളികളായി ഉണ്ടായിരുന്നത്. ആ പതിനേഴ് പേരിൽ മൂന്നുപേർ സ്ത്രീകളായിരുന്നു. 1949 നവംബർ 26 ന് ഇന്ത്യൻ ഭരണഘടനയ്ക്ക് അംഗീകാരം നൽകുന്നതിനു മുൻപ് തന്നെ പി.ടി.

ചാക്കോ, എ.അച്യുതൻ, ആർ.വി.തോമസ്, ഇ.ജോൺ ഫിലിപ്പോസ്, കെ.മാധവമേനോൻ എന്നിവർ കോൺസ്റ്റിറ്റ്യൂവന്റ് അസംബ്ലിയിൽ നിന്ന് രാജിവയ്ക്കുകയുണ്ടായി. ഭരണഘടനാ നിർമ്മാണസഭയിൽ തിരുവിതാംകൂറിൽ നിന്നുള്ള പട്ടം എ.താണപിള്ള, ആർ.ശങ്കർ, പി.എസ്.നടരാജപിള്ള, ആനി മസ്ക്രിൻ, കെ.എ.മുഹമ്മദ് എന്നിവരും മദ്രാസ് പ്രോവിൻസിൽ നിന്നുള്ള ദാക്ഷായണി വേലായുധൻ, എ. കരുണാകര മേനോൻ, ബി.പോക്കർ സാഹിബ് ബഹാദൂർ, അമ്മു സ്വാമിനാഥൻ, പി.കണ്ണിരാമൻ എന്നിവരും കൊച്ചിയിൽ നിന്ന് പനമ്പിള്ളി ഗോവിന്ദ മേനോനും യൂണൈറ്റഡ് പ്രോവിൻസിൽ നിന്നുള്ള അംഗങ്ങളിൽ ഒരാളായി ഡോ.ജോൺ മത്തായിയും ആദ്യാവസാനം പങ്കാളികളായി.

ഇന്ത്യൻ ഭരണഘടനയിൽ ഒപ്പു വച്ച ഭരണഘടനാ നിർമ്മാണ സഭയിലെ മലയാളികൾ



1. പട്ടം എ. താണ പിള്ള (തിരുവിതാംകൂർ)
[1885-1970] ശ്രീമൂലം പോപ്പുലർ അസംബ്ലി, ശ്രീമൂലം അസംബ്ലി, തിരുവിതാംകൂർ ലെജിസ്ലേറ്റീവ് കൗൺസിൽ, തിരുവിതാംകൂർ ലെജിസ്ലേറ്റീവ് അസംബ്ലി, തിരു-കൊച്ചി ലെജിസ്ലേറ്റീവ് അസംബ്ലി, കേരള നിയമസഭ, എന്നിവയിൽ അംഗം, തിരുവിതാംകൂർ പ്രധാനമന്ത്രി, തിരു-കൊച്ചി യൂടേയും ഐക്യകേരളത്തിന്റേയും മുഖ്യമന്ത്രി, പഞ്ചാബ്, ആന്ധ്രാപ്രദേശ് എന്നീ സംസ്ഥാനങ്ങളിലെ ഗവർണ്ണർ.




2. ആർ. ശങ്കർ (തിരുവിതാംകൂർ)
[1909-1972] തിരുവിതാംകൂർ ലെജിസ്ലേറ്റീവ് അസംബ്ലി അംഗം, തിരു-കൊച്ചി ലെജിസ്ലേറ്റീവ് അസംബ്ലി അംഗം, കേരളത്തിലെ ഉപമുഖ്യമന്ത്രി, മുഖ്യമന്ത്രി.



3. പി.എസ്. നടരാജപിള്ള (തിരുവിതാംകൂർ)
[1891-1966] ശ്രീമൂലം പോപ്പുലർ അസംബ്ലി അംഗം, തിരുവിതാംകൂർ ലെജിസ്ലേറ്റീവ് കൗൺസിൽ അംഗം, ശ്രീമൂലം അസംബ്ലി അംഗം, തിരു-കൊച്ചി ലെജിസ്ലേറ്റീവ് അസംബ്ലി അംഗം, തിരു-കൊച്ചി ധനകാര്യ മന്ത്രി.



4. ആനി മസ്ക്രിൻ (തിരുവിതാംകൂർ)
[1920-1963] തിരുവിതാംകൂർ ലെജിസ്ലേറ്റീവ് അസംബ്ലി അംഗം, തിരു-കൊച്ചി ലെജിസ്ലേറ്റീവ് അസംബ്ലിയിൽ ആരോഗ്യ വകുപ്പ് മന്ത്രി, ലോകസഭാംഗം.



5. കെ.എ. മുഹമ്മദ് (തിരുവിതാംകൂർ)
ശ്രീമൂലം അസംബ്ലി, തിരുവിതാംകൂർ, തിരു-കൊച്ചി എന്നീ സഭകളിൽ അംഗം.



6.ദാക്ഷായണി വേലായുധൻ (മദ്രാസ്)
[1912-1978] കൊച്ചിൻ ലെജിസ്ലേറ്റീവ് കൗൺസിൽ അംഗം, ഇടക്കാല പാർലമെന്റ് അംഗം



7. അമ്മു സ്വാമിനാഥൻ (മദ്രാസ്)
[1894-1978] ഇടക്കാല പാർലമെന്റ് അംഗം, ലോക് സഭാംഗം, രാജ്യസഭാംഗം.



8. എ. കരുണാകര മേനോൻ (മദ്രാസ്)
മദ്രാസ് ലെജിസ്ലേറ്റീവ് അസംബ്ലി അംഗം, ഇടക്കാല പാർലമെന്റ് അംഗം



9. ബി. പോക്കർ സാഹിബ് (മദ്രാസ്)
[1890-1965] മദ്രാസ് ലെജിസ്ലേറ്റീവ് അസംബ്ലി അംഗം



10. പി. കണ്ണിരാമൻ (മദ്രാസ്)
[1895-1976] ഇടക്കാല പാർലമെന്റ് അംഗം, രണ്ടാം കേരള നിയമസഭയിലേക്ക് തെരഞ്ഞെടുക്കപ്പെട്ടെങ്കിലും കോടതി വിധിയെ തുടർന്ന് അംഗത്വം റദ്ദാക്കപ്പെട്ടു.



11. പനമ്പിള്ളി ഗോവിന്ദമേനോൻ (കൊച്ചി)
[1908-1970] കൊച്ചി ലെജിസ്ലേറ്റീവ് കൗൺസിൽ അംഗം, തിരു-കൊച്ചി രൂപീകരണത്തിന് മുൻപ് കൊച്ചി സംസ്ഥാന ഭക്ഷ്യ വകുപ്പ് മന്ത്രി, കൊച്ചി പ്രധാനമന്ത്രി, തിരു-കൊച്ചി മന്ത്രി, തിരു-കൊച്ചി മുഖ്യമന്ത്രി, ലോക്സഭാംഗം, കേന്ദ്ര മന്ത്രി.



12. ഡോ. ജോൺ മത്തായി (യൂണൈറ്റഡ് പ്രോവിൻസെസ്)
[1886-1959] ഇടക്കാല പാർലമെന്റ് അംഗം, സ്വതന്ത്ര ഇന്ത്യയിലെ ആദ്യ റെയിൽവേ മന്ത്രി പിന്നീട് ധനകാര്യ മന്ത്രി.



13. പി.ടി. ചാക്കോ (തിരുവിതാംകൂർ)
[1915-1964] തിരുവിതാംകൂർ ലെജിസ്ലേറ്റീവ് അസംബ്ലി അംഗം, തിരു-കൊച്ചി ലെജിസ്ലേറ്റീവ് അസംബ്ലി അംഗം, രാജ്യസഭാംഗം, കേരള നിയമസഭാംഗം, സംസ്ഥാന ആഭ്യന്തര മന്ത്രി, കേരള നിയമസഭയിലെ ആദ്യ പ്രതിപക്ഷനേതാവ്.



ഭരണഘടനാ നിർമ്മാണ സഭയിൽ നിന്ന് രാജിവച്ച മലയാളികൾ



1. എ. അച്യുതൻ (തിരുവിതാംകൂർ)
[1901-1973] ശ്രീമൂലം അസംബ്ലി അംഗം, തിരുവിതാംകൂർ പ്രതിനിധി സഭയിൽ അംഗം, തിരു-കൊച്ചി മന്ത്രിസഭയിൽ ഗതാഗതം, പൊതുമരാമത്ത്, വൈദ്യുതി എന്നീ വകുപ്പുകളുടെ ചുമതലയുണ്ടായിരുന്ന മന്ത്രി.



2. ആർ.വി. തോമസ് (തിരുവിതാംകൂർ)
[1899-1955] ശ്രീ ചിത്രാ സ്റ്റേറ്റ് കൗൺസിൽ അംഗം, തിരുവിതാംകൂർ പ്രതിനിധി സഭയിൽ അംഗം, തിരുവിതാംകൂർ പ്രതിനിധി സഭയിൽ സ്പീക്കർ



3. ഇ. ജോൺ ഫിലിപ്പോസ് (തിരുവിതാംകൂർ)
[1903-1955] ശ്രീമൂലം അസംബ്ലി അംഗം, തിരു-കൊച്ചി ലെജിസ്ലേറ്റീവ് അസംബ്ലി അംഗം, തിരു-കൊച്ചി മന്ത്രിസഭയിൽ ഗതാഗതം, പൊതുമരാമത്ത് വകുപ്പുകളുടെ ചുമതലയുള്ള മന്ത്രി.



4. കെ. മാധവമേനോൻ (മദ്രാസ്)
[1896 - 1971] മദ്രാസ് ലെജിസ്ലേറ്റീവ് കൗൺസിൽ അംഗം, മദ്രാസ് പ്രോവിൻസിൽ വിദ്യാഭ്യാസ-നിയമ വകുപ്പ് മന്ത്രി, രാജ്യസഭാംഗം.





മുൻ സാമാജികർ മനസ് തുറക്കുന്നു

നിയമനിർമ്മാണ സഭകളുടെ ഗണത്തിൽ മുൻപേ പറയുന്ന പക്ഷിയാണ് കേരള നിയമസഭ എന്നു പറയാറുണ്ട്. ദീർഘകാലത്തെ പാർലമെന്ററി അനുഭവം മുൻനിർത്തി ഇതിനെക്കുറിച്ച് താങ്കളുടെ അഭിപ്രായം വിശദമാക്കാമോ ?

കേരള നിയമസഭ പാസ്സാക്കിയ നിയമങ്ങൾ മറ്റ് സംസ്ഥാനങ്ങൾക്ക് മാതൃകയാ യവയാണ്. കാർഷിക മേഖലയിലെ നിയമങ്ങൾ, വിദ്യാഭ്യാസ മേഖല, സബ്ജക്ട് കമ്മിറ്റികൾ, ഇവയെല്ലാം എല്ലാവരും അംഗീകരിച്ചതാണ്. പഴയ തലമുറയിൽ പട്ടം താണുപിള്ള, പി.ടി. ചാക്കോ, ഇ.എം.എസ്., ടി.വി. തോമസ്, കെ.ആർ ഗൗരിയമ്മ, എൻ.ഐ. ദേവസ്സി, സി.ബി. സി. വാര്യർ, പി.കെ. വാസുദേവൻ നായർ തുടങ്ങിയവർ കേരള നിയമസഭയെ സമ്പന്നമാ ക്കിയവരാണ്. ഇവരുടെ ഇടപെടലുകളും പ്രവർത്തനങ്ങളും നിയമസഭയിൽ വന്ന പുതുതലമുറയിൽ വിശദമായി മനസ്സിലാക്കുമെന്ന് ഞാൻ പ്രതീക്ഷിക്കുന്നു. പുതുതലമുറയുടെ ബാഹുല്യം ഒരു പുതിയ അവസരമാണ്. കാര്യങ്ങൾ ആഴത്തിൽ പഠിക്കാൻ അവർക്ക് കഴിയും. പാർലമെന്ററി മര്യാദകൾ പാലിക്കാൻ എല്ലാ അംഗങ്ങളും പ്രത്യേകം ശ്രദ്ധ പുലർത്തണം.

യുവജനപ്രസ്ഥാനങ്ങളിലുള്ള ദീർഘകാല പ്രവർത്തനം സുരേഷ് കുറുപ്പെന്ന നിയമസഭാംഗത്തെയും പാർലമെന്ററിലേക്കു തിരഞ്ഞെടുത്തു നൽകിയതിൽ എത്രത്തോളം സഹായകരമായിട്ടുണ്ട് ?

എസ്. എഫ്. ഐ. കേരള സംസ്ഥാന പ്രസിഡന്റായി പ്രവർത്തിക്കുമ്പോഴാണ് 1984 തെരഞ്ഞെടുപ്പിൽ കോട്ടയത്ത് നിന്നും ഞാൻ പാർലമെന്റിലേക്ക് തിരഞ്ഞെടുക്കപ്പെടുന്നത്. ആ ലോക്സഭയിൽ സി.പി.ഐ. (എം) നെ പ്രതിനിധീകരിച്ച് ഞാൻ മാത്രമേ കേരളത്തിൽ നിന്നും ഉണ്ടായിരുന്നുള്ളൂ. വിദ്യാർത്ഥി മേഖലയിലെ പ്രവർത്തനവും എസ്.എഫ്.ഐ. നൽകിയ ആവേശവും ചെറുപ്പത്തിന്റെ തന്റേടവും ലോക്സഭയിൽ ജനകീയ പ്രശ്നങ്ങൾ ഉന്നയിക്കുന്നതിൽ നന്നായി സഹായിച്ചിട്ടുണ്ട്.

പാർലമെന്റ്/നിയമസഭാംഗം എന്ന നിലയിൽ ഏറ്റവും ചാരിതാർത്ഥ്യജനകമായ ഒരു അവസരം ഏതാണ്? ഏതൊക്കെ ചരിത്ര മുഹൂർത്തങ്ങൾക്ക് പാർലമെന്റിലും നിയമസഭയിലും സാക്ഷിയായിട്ടുണ്ട് ?

പാർലമെന്റിലെ എന്റെ കന്നി പ്രസംഗത്തിൽ കൂറ്റമാറ്റ നിരോധന നിയമം അവതരിപ്പിച്ചുകൊണ്ട് അന്നത്തെ നിയമമന്ത്രി അശോക്ക്കുൻ നടത്തിയ പ്രസംഗത്തിലെ വസ്തുതാപരമായ ഒരു പിശക് ഞാൻ തിരുത്തി പറഞ്ഞത് പ്രതിപക്ഷം വലിയ കയ്യടിയോടെ സ്വീകരിച്ചു. അത് എന്നിൽ ഉണ്ടാക്കിയ ആത്മവിശ്വാസം ചെറുതല്ല.


പേറ്റന്റ് ഭേദഗതി നിയമത്തിനെതിരായി പാർലമെന്റിൽ നടത്തിയ പരിശ്രമങ്ങൾ വലിയ സംതൃപ്തി നൽകിയ ഒരു കാര്യമാണ്.

ശ്രീ. ബനാത്ത് വാലാ അവതരിപ്പിച്ച, ഷബാനു കേസിന്റെ വിധിക്കെതിരായുള്ള സ്വകാര്യ ബില്ലിന്റെ ചർച്ചയിൽ പങ്കെടുത്ത് ഞാൻ നടത്തിയ പ്രസംഗം വ്യാപകമായി ശ്രദ്ധിക്കപ്പെട്ടുകയ്യുണ്ടായി. മതസ്തപക്ഷങ്ങൾക്കെതിരെ ഇന്ത്യയിൽ പല സ്ഥലത്തും നടത്തിയ ആക്രമണങ്ങൾ പാർലമെന്റിൽ ഉന്നയിക്കാനും പരിഹാരം കാണാനും ശ്രമിച്ചിട്ടുണ്ട്. ഇതെല്ലാം ഒരു പാർലമെന്ററും എന്ന നിലയിൽ വലിയ സംതൃപ്തി നൽകിയിട്ടുണ്ട്.

ജനപ്രതിനിധിയെന്ന നിലയിൽ ചോദ്യോത്തര വേളകൾ, സബ്മിഷനുകൾ, ശ്രദ്ധക്ഷണിക്കൽ, നിയമസഭ/ലോക്സഭ കമ്മിറ്റികളിലെ പ്രവർത്തനം, എന്നിവയിൽ എത്രത്തോളം ഫലപ്രദമായി ഇടപെടാൻ അങ്ങേയ്ക്ക് കഴിഞ്ഞിട്ടുണ്ട് ?

എന്റെ അഭിപ്രായത്തിൽ ചോദ്യോത്തര വേളയാണ് നിയമനിർമ്മാണ സഭയിലെ ഏറ്റവും പ്രധാനപ്പെട്ട സമയം. മെമ്പർമാർക്ക് ഗവൺമെന്റിൽ നിന്നും വിവരം ശേഖരിക്കുവാനും മന്ത്രിമാരുടെ വകുപ്പുകളിലുള്ള അറിവും അളക്കാനുള്ള സമയമാണത്. അത് മെമ്പർമാരുടെ സമയമാണ്. ചോദ്യോത്തര വേള ഒരിക്കലും തടസ്സപ്പെടരുത് എന്ന് അഭിപ്രായക്കാരനാണ് ഞാൻ. ചോദ്യോത്തരവേളയുടെ ഒരു മണിക്കൂർ സമയത്തിനുശേഷം ഏതു കാര്യവും ഉന്നയിക്കാവുന്നതാണ്. ലോക്സഭയിലെയും നിയമസഭയിലെയും കമ്മിറ്റികൾ ഏറ്റവും ഫലപ്രദമായ വേദികളാണ്.

പാർലമെന്റിലെ പ്രവർത്തനങ്ങൾക്കിടയിൽ പല പ്രശ്നങ്ങളും ഒട്ടാകെ ഫലപ്രദമായ രീതിയിൽ ഉന്നയിക്കുവാൻ കഴിഞ്ഞിട്ടുണ്ട്. ഓർമ്മയിലുള്ള ഒരു കാര്യം ഡൽഹിയിലെ ക്രിസ്ത്യൻ പള്ളികളിൽ കുർബാനക്ക് വീഞ്ഞ് ഉപയോഗിക്കുന്നത് നിരോധിച്ചുകൊണ്ട് ഡൽഹിയിലെ അന്നത്തെ ബി.ജെ.പി. ഗവൺമെന്റ് ഉത്തരവ് ഇറക്കി. അത് ലോക്സഭയിൽ ഉന്നയിക്കാൻ സ്വീകർ എനിക്ക് അവസരം നൽകി. പ്രശ്നം അവതരിപ്പിച്ച് കഴിഞ്ഞപ്പോൾ പ്രതിപക്ഷം വലിയ ബഹുളം ഉണ്ടാക്കി. പ്രധാനമന്ത്രി ശ്രീ. വാജ്പേയി അപ്പോൾ തന്നെ എഴുന്നേറ്റ് അത്തരം ഒരു



'ചോദ്യോത്തരവേള ഒരിക്കലും തടസ്സപ്പെടരുത്'

കെ. സുരേഷ് കുറുപ്പ്

ഉത്തരവ് ഉണ്ടെങ്കിൽ അത് തെറ്റാണെന്നും ഉത്തരവ് പിൻവലിക്കുമെന്നും വ്യക്തമാക്കി.

നിയമ നിർമ്മാണ സഭകളിലെ രസകരമായ സംഭവങ്ങൾ/അനുഭവങ്ങൾ അറിവോരവുമായി പങ്കുവയ്ക്കാമോ ?

ലോക്സഭയിൽ പൊട്ടിച്ചിരി പടർന്ന പല സന്ദർഭങ്ങളും ഉണ്ട്. ഒരു ദിവസം രാവിലെ ലോക്സഭയിൽ വലിയ ബഹുളം. മൂലായം സിംഗ്, ലാലുപ്രസാദ് എന്നിവരുടെ നേതൃത്വത്തിലാണ് ബഹുളം. ഡൽഹിയിൽ ആ സമയത്ത് കറേ ഭവന ഭേദനങ്ങളും കവർച്ചകളും നടന്നു. ഡൽഹിയിൽ മൂലായംസിംഗും, ലാലുപ്രസാദും വന്നതിന് ശേഷമാണ് ഈ കള്ളന്മാരുടെ ശല്യം കൂടിയതെന്ന് ഏതോ ഒരു ബി.ജെ.പി. നേതാവ് പറഞ്ഞത്രേ. ബഹുളം കൂടിയപ്പോൾ പ്രധാനമന്ത്രി വാജ്പേയി എഴുന്നേറ്റ് അങ്ങനെ ആരെങ്കിലും പറഞ്ഞിട്ടുണ്ടെങ്കിൽ അത് തെറ്റാണെന്നും ഗവൺമെന്റിന് അങ്ങനെ ഒരു അഭിപ്രായം ഇല്ലെന്നും പറഞ്ഞു. അദ്ദേഹത്തിന്റെ സ്വതസിദ്ധമായ രീതിയിൽ ഒന്നു നിർത്തി, ചുറ്റും കണ്ണോടിച്ച് അദ്ദേഹം പറഞ്ഞു. ഡൽഹിയിൽ ഇപ്പോൾ ആവശ്യത്തിന് കള്ളന്മാരുണ്ട് പുതിയ കള്ളന്മാരുടെ ആവശ്യമില്ല. സഭ ചിരിയിൽ മുങ്ങി.

പാർലമെന്റിലെ ഒരു ചർച്ചയിൽ വന്ദ്യവയോധികനായ എൻ.ജി. രജ പ്രസംഗിക്കുന്നു. സി.പി.ഐ.യിലെ ഗീതാ മുഖർജി നിരന്തരമായി എഴുന്നേറ്റ് അദ്ദേഹത്തെ തടസ്സപ്പെടുത്തുന്നു. Why are you avoiding the Sensitive parts? ഗീതാ മുഖർജിയുടെ ചോദ്യമാണ്. ആദ്യം ശ്രീ. എൻ.ജി. രജ അത് കേട്ടില്ലെന്ന് നടിച്ചു. തുടരെ തുടരെ ചോദിച്ചപ്പോൾ അദ്ദേഹം പറഞ്ഞു. I won't touch the Sensitive parts of anybody. സഭ പൊട്ടിച്ചിരിച്ചു. ഗീതാ മുഖർജി നിശ്ശബ്ദമായി.

ഏറ്റവുമധികം പുതുതലമുറയ്ക്ക് കടന്നുവന്ന നിയമസഭയാണ് പതിനഞ്ചാം കേരള നിയമസഭ. പരിണിതപ്രജ്ഞനായ ഒരു പാർലമെന്ററിയൻ എന്ന നിലയിൽ പുതുതലമുറയ്ക്ക് നൽകുന്ന മാർഗ്ഗനിർദ്ദേശങ്ങൾ ?

നിലവിലെ കേരള നിയമസഭ പുതുതലമുറയുടെ സഭ കൂടിയാണ്. ജനകീയ പ്രശ്നങ്ങൾ ഫലപ്രദമായി ഉന്നയിക്കാൻ അംഗങ്ങൾക്ക് കഴിയണം. കാര്യങ്ങൾ നന്നായി പഠിച്ച്, ബില്ലുകൾക്ക് ഭേദഗതി നിർദ്ദേശിച്ച് നിയമ നിർമ്മാണ പ്രക്രിയയിൽ ഫലപ്രദമായി ഇടപെടാൻ ഓരോ സാമാജികനും കഴിയണം. സഭയിൽ ബഹുളം ഉണ്ടാക്കുന്നത് മാത്രമല്ല നിയമസഭാ പ്രവർത്തനമെന്നത് ഓർമ്മിക്കണം.

സമാനതകളില്ലാത്ത പ്രകൃതിദുരന്തങ്ങൾക്കാണ് 2018 മുതൽ കേരളജനത സാക്ഷിയായിക്കൊണ്ടിരിക്കുന്നത്. നമ്മുടെ പരിസ്ഥിതി അവബോധം സംബന്ധിച്ച് വിവിധ കോണുകളിൽ നിന്നും ചോദ്യം ഉയരുകയുണ്ടായി. പാരിസ്ഥിതിക സത്തലനം നില നിർത്തിക്കൊണ്ടുള്ള സുസ്ഥിര വികസന മാതൃകകൾ സംബന്ധിച്ച് അങ്ങയുടെ അഭിപ്രായമെന്താണ് ?

പാരിസ്ഥിതിക സത്തലനം നിലനിർത്തിക്കൊണ്ടുള്ള വികസന മാതൃകകൾക്കേ കേരളത്തിൽ പ്രസക്തിയുള്ളൂ എന്ന് വിശ്വസിക്കുന്ന ആളാണ് ഞാൻ. നിരന്തരമായ ഉൾപ്പെടുത്തലുകൾ നമ്മുടെ കണ്ണുതുറപ്പിക്കണം. ക്യാറികളും പരിസ്ഥിതിക്ക് വിനാശകരമായ വ്യവസായങ്ങളും നിയന്ത്രിക്കണം. വേസ്റ്റ് മാനേജ്മെന്റ് ഫലപ്രദമായി നടപ്പാക്കണം. ഇതിൽ വിജയിച്ചില്ലെങ്കിൽ കേരളത്തിന്റെ ഭാവി ഇരുളടഞ്ഞതാകും.

സ്വതന്ത്ര ഇന്ത്യ കണ്ട ഏറ്റവും വലിയ പ്രക്ഷോഭമായിരുന്നു കർഷകരുടേത്. വിവാദ കാർഷിക നിയമങ്ങൾ പിൻവലിച്ചെങ്കിലും പാർലമെന്റിൽ ചർച്ച വേണമെന്ന പ്രതിപക്ഷ ആവശ്യം ഭരണപക്ഷം അംഗീകരിച്ചില്ല. നമ്മുടെ ജനാധിപത്യ സംവിധാനം നേരിടുന്ന വെല്ലുവിളികളിൽ ഒന്നായി ഇത്തരം പ്രവണതകളെ കരുതാമോ ?

പാർലമെന്റിൽ ബില്ലുകളുടെ ചർച്ച നടക്കാത്ത ജനാധിപത്യത്തെ പരിഹസിക്കുന്നതാണ്. അങ്ങനെ ചർച്ച ചെയ്യാതെ പറസാക്കിയ കാർഷിക നിയമങ്ങളെല്ലാം ക്ഷമ പറഞ്ഞ് കേന്ദ്രഗവൺമെന്റിന് പിൻവലിക്കേണ്ടി വന്നു. പിൻവലിച്ച ബില്ലിലും ചർച്ച

നടത്തിയില്ല. ധനബില്ലുകൾ രാജ്യസഭയിൽ പോകേണ്ടതില്ലാത്തതുകൊണ്ട് ബില്ലുകൾ പലതും ധനബില്ലാണെന്ന് ഏകപക്ഷീയമായി പ്രഖ്യാപിക്കുക, പ്രതിപക്ഷത്തിന്റെ അവകാശമായ അടിയന്തര പ്രമേയം ഒരിക്കലും അനുവദിക്കാതിരിക്കുക ഇതെല്ലാം കേന്ദ്ര ഗവൺമെന്റിന്റെ മുഖമുദ്രയാണ്. നമ്മുടെ ജനാധിപത്യ സംവിധാനത്തെക്കുറിച്ച് ആകാംക്ഷ ഉയർത്തുന്ന നടപടികളാണ് ഇതെല്ലാം. ജനാധിപത്യം ആവശ്യപ്പെടുന്നത് ജനങ്ങളുടെ നിതാന്ത ജാഗ്രതയാണ്. ട്രാപ് അമേരിക്കയിൽ കാണിച്ചത് നമുക്കും പാഠമാകേണ്ടതാണ്.

സമീപകാല ദേശീയ രാഷ്ട്രീയ സംഭവവികാസങ്ങൾ ഇന്ത്യയെന്ന ജനാധിപത്യ രാഷ്ട്രത്തിന് എത്രത്തോളം വെല്ലുവിളി ഉയർത്തുന്നതാണ്. പ്രത്യേകിച്ചും അതിർത്തി രാജ്യങ്ങൾ ഉയർത്തുന്ന വെല്ലുവിളികൾ നേരിടുന്നത് സംബന്ധിച്ച് ?

ഇന്ത്യ നേരിടുന്ന ഏറ്റവും വലിയ വെല്ലുവിളി നമ്മുടെ മതനിരപേക്ഷതയ്ക്കു നേരെ ഉയരുന്ന ആക്രമണങ്ങളാണ്. ജനാധിപത്യവും മതേതരത്വവും പരസ്പരം പൂരകങ്ങളാണ്. മതാധിപത്യം ഉള്ള ഒരു രാജ്യത്തും ജനാധിപത്യമില്ല. ജനാധിപത്യം സംരക്ഷിക്കപ്പെടണമെങ്കിൽ മതനിരപേക്ഷത സംരക്ഷിക്കപ്പെടണം. ഇന്ത്യയിൽ മതനിരപേക്ഷതയ്ക്കു നേരെ നടക്കുന്ന ആക്രമണങ്ങൾ നമ്മുടെ ശത്രു രാജ്യങ്ങൾ മുതലെടുക്കും. ലോകത്തിന്റെ മുമ്പിൽ നമ്മൾ നാണംകെടും. നമ്മുടെ ശക്തി ക്ഷയിക്കും.

പാർലമെന്ററി രംഗത്ത് ഒരുമിച്ച് പ്രവർത്തിച്ചു വരിൽ അങ്ങയെ സ്വാധീനിച്ച വ്യക്തികൾ ?

ലോക്സഭയിൽ വച്ച് ഇന്ത്യയിലെ ഏറ്റവും മികച്ച പാർലമെന്ററിയൻമാരെ അടുത്തു നിന്ന് കാണാൻ അവസരം ലഭിച്ചു. ഇന്ദ്രജിത്ത് ഗുപ്ത, സോമനാഥ് ചാറ്റർജി, കെ.പി. ഉണ്ണികൃഷ്ണൻ എന്നിവർ പ്രതിപക്ഷ നിരകളിലെ ഏറ്റവും മികച്ച അംഗങ്ങളായിരുന്നു. ആദ്യം പ്രതിപക്ഷത്തും പിന്നീട് ഭരണപക്ഷത്തും ആയ ജയ് പാൽ റെഡ്ഡി മികച്ച പാർലമെന്ററിയനായിരുന്നു. നരസിംഹ റാവു, പി. ചിദംബരം, കെ.സി. പത്മ, എൽ.കെ. അദ്വാനി, വാജ്പേയി, ജസ് വന്ത് സിംഗ്, കപിൽ സിബൽ, ബനാത്ത് വാല, സി.കെ. ചന്ദ്രപ്പൻ, പി.കെ. വാസുദേവൻ നായർ എന്നിവരെല്ലാം ഉത്തമ പാർലമെന്ററിയൻമാരായിരുന്നു. ഈ പേരുകളിൽ ഏറ്റവും മുന്നിൽ നിൽക്കുന്നത് പി. ചിദംബരം തന്നെ. കേരളത്തിൽ നിന്നും ലോക്സഭയിൽ പോയ അംഗങ്ങളിൽ ഏറ്റവും മികച്ചവർ കെ.പി. ഉണ്ണികൃഷ്ണനും ജി.എം. ബനാത്ത് വാലയുമാണ്.

കോടിയേരി ബാലകൃഷ്ണൻ, വി.ഡി. സതീശൻ, ഷാഫി പറമ്പിൽ, എം.സ്വരാജ്, മാത്യു ടി. തോമസ്, പിണറായി വിജയൻ, കെ.എം. മാണി എന്നിവർ മികച്ച പ്രവർത്തനം കൊണ്ട് എന്തെന്തെങ്കിലും കഴിഞ്ഞുവന്നു.

ഞാൻ അംഗമായ നിയമസഭയിൽ പ്രതിപക്ഷത്ത് കോടിയേരി ബാലകൃഷ്ണൻ മികച്ച പ്രതിപക്ഷ അംഗമായി ഞാൻ വിലയിരുത്തും. പ്രതിപക്ഷത്ത് അന്ന് തിളങ്ങിയവരിൽ മറ്റൊരാൾ വി.എസ്. സുനിൽകുമാറായിരുന്നു. ഭരണപക്ഷത്തായിരുന്നപ്പോൾ മുഖ്യമന്ത്രി പിണറായി വിജയന്റെ മികച്ച പ്രകടനമായിരുന്നു. പ്രതിപക്ഷത്ത് വി.ഡി. സതീശൻ, ഷാഫി പറമ്പിൽ, കെ.സി. ജോസഫ്, പി.ടി. തോമസ്, രമേശ് ചെന്നിത്തല, ഡോ. എം.കെ. മുനീർ, കെ.എൻ.എ. ഖാദർ എന്നിവർ മികച്ചതായിരുന്നു. ഭരണപക്ഷത്ത് എം. സ്വരാജ് മികച്ച പ്രകടനമാണ് നടത്തിയത്. മികച്ച നിയമസഭാ സാമാജികനായ മുല്ലക്കര രത്നാകരന്റെ പ്രസംഗം കേൾക്കുന്നത് ഒരു സുഖകരമായ കാറ്റ് തഴുകുന്നത് പോലെയാണ്.

പതിമൂന്ന്, പതിനാല് കേരള നിയമസഭകളിൽ ഏറ്റുമാനൂർ നിയമസഭാ മണ്ഡലത്തെ പ്രതിനിധീകരിച്ച കെ. സുരേഷ് കുറുപ്പ് 1984, 1998, 1999, 2004 എന്നീ വർഷങ്ങളിൽ കോട്ടയത്തുനിന്നും ലോക്സഭയിലേക്ക് തിരഞ്ഞെടുക്കപ്പെട്ടിരുന്നു. പതിനാലാം കേരള നിയമസഭയിൽ പബ്ലിക് അക്കൗണ്ട്സ് കമ്മിറ്റി ചെയർമാനായിരുന്നു.



കേരള അഡ്മിനിസ്ട്രേറ്റീവ് സർവ്വീസും പൗരകേന്ദ്രീകൃത സേവനങ്ങളും

പിന്നായി വിജയൻ, മുഖ്യമന്ത്രി



ഇന്ത്യൻ അഡ്മിനിസ്ട്രേറ്റീവ് സർവ്വീസിന് സമാനമായി ഇത്തരത്തിൽ ഒരു ഭരണസംവിധാനം രൂപപ്പെടുത്തുക വഴി സിവിൽ സർവ്വീസിന്റെ കാര്യക്ഷമതയും നിലവാരവും ഉയർത്താനാണ് സർക്കാർ ശ്രമിക്കുന്നത്. കഴിവുറ്റ, സാമൂഹിക പ്രതിബദ്ധതയുള്ള യുവാക്കളെ സിവിൽ സർവ്വീസിന്റെ ഭാഗമാക്കുന്നതിലൂടെ പൊതുസേവനങ്ങളുടെ നിലവാരം ഉയർത്താൻ കഴിയുമെന്നുകൂടിയാണ് സർക്കാർ പ്രതീക്ഷിക്കുന്നത്.

ആറ് പതിറ്റാണ്ട് നിങ്ങളുടേതായിരിക്കട്ടെ. കേരള അഡ്മിനിസ്ട്രേറ്റീവ് സർവ്വീസ് യാഥാർത്ഥ്യമായിരിക്കുകയാണ്. കേരള അഡ്മിനിസ്ട്രേറ്റീവ് സർവ്വീസിന്റെ ആദ്യ റാങ്ക് ലിസ്റ്റ് 2021 ഒക്ടോബർ 8 ന് പ്രസിദ്ധീകരിക്കുകയുണ്ടായി. മൂന്നു വിഭാഗങ്ങളിലായി നടന്ന പരീക്ഷയിൽ ഒന്നാം വിഭാഗത്തിൽ 190 പേരും രണ്ടാം വിഭാഗത്തിൽ 185 പേരും മൂന്നാം വിഭാഗത്തിൽ 187 പേരും അടക്കം ആകെ 562 പേർ യോഗ്യത നേടി. റിപ്പോർട്ട് ചെയ്യപ്പെട്ട 105 ഒഴിവുകളിലേക്ക് കേരളപ്പിറവി ദിനമായ നവംബർ ഒന്നിന് നിയമനശിപാർശകൾ നൽകി. ഓരോ വിഭാഗത്തിൽ നിന്നും 35 പേർക്കുമാണ് നിയമനം.

സംസ്ഥാന അഡ്മിനിസ്ട്രേറ്റീവ് സർവ്വീസ് എന്ന ആശയം ആദ്യമായി മുന്നോട്ടുവെച്ചത് 1957 ൽ അന്നത്തെ മുഖ്യമന്ത്രിയായിരുന്ന ഇ എം എസിന്റെ നേതൃത്വത്തിൽ നിലവിൽ വന്ന ഭരണപരിഷ്കാര കമ്മീഷനാണ്. പിന്നീട് ഇ.കെ.നായനാർ സർക്കാർ നിയമിച്ച വെള്ളാടി കമ്മീഷനും ഈ ആശയത്തെ പിന്തുണയ്ക്കുകയുണ്ടായി. ഈ ആശയത്തോട് ഇടതുപക്ഷ ജനാധിപത്യ മുന്നണി സർക്കാർകൾക്ക് എന്നും ആഭിമുഖ്യം ഉണ്ടായിരുന്നു.

കേരളത്തിന്റെ സ്വന്തം അഡ്മിനിസ്ട്രേറ്റീവ് സർവ്വീസ് എന്ന ആശയം യാഥാർത്ഥ്യമാക്കാൻ ഇടതുപക്ഷ ജനാധിപത്യ മുന്നണി സർക്കാർ നിരവധി പ്രതിസന്ധികൾ തരണം ചെയ്യുകയുണ്ടായി. ഇന്ത്യൻ അഡ്മിനിസ്ട്രേറ്റീവ് സർവ്വീസിന് സമാനമായി ഇത്തരത്തിൽ ഒരു ഭരണസംവിധാനം രൂപപ്പെടുത്തുക വഴി സിവിൽ സർവ്വീസിന്റെ കാര്യക്ഷമതയും നിലവാരവും ഉയർത്താനാണ് സർക്കാർ ശ്രമിക്കുന്നത്. കഴിവുറ്റ, സാമൂഹിക പ്രതിബദ്ധതയുള്ള യുവാക്കളെ സിവിൽ സർവ്വീസിന്റെ ഭാഗമാക്കുന്നതിലൂടെ പൊതുസേവനങ്ങളുടെ നിലവാരം ഉയർത്താൻ കഴിയുമെന്നുകൂടിയാണ് സർക്കാർ പ്രതീക്ഷിക്കുന്നത്.

കെ.എ.എസിനോട് ആദ്യം ചില കോണുകളിൽ നിന്നും എതിർപ്പുകൾ ഉണ്ടായി. ആ എതിർപ്പുകളെ രാഷ്ട്രീയമായും നിയമപരമായും മറികടന്നുകൊണ്ടാണ് ഈ സർവ്വീസ് യാഥാർത്ഥ്യമായിരിക്കുന്നത്. സർക്കാരിന്റെ നിശ്ചയദാർഢ്യവും നയവ്യക്തതയുമാണ് എല്ലാ പ്രതിസന്ധികളെയും അതിജീവിച്ച് ഈ സർവ്വീസ് നിലവിൽ വരുന്നതിന് കാരണമായത്.

നിലവിൽ സർവ്വീസിലുള്ളവർക്ക് കേരള അഡ്മിനിസ്ട്രേറ്റീവ് സർവ്വീസിന്റെ രൂപീകരണം സംബന്ധിച്ച് ചില ആശങ്കകൾ ഉണ്ടായിരുന്നു. അവ പരിഹരിക്കുന്നതിനാണ് നേരിട്ടുള്ള നിയമനത്തിന് പുറമെ സർക്കാർ സർവ്വീസിലുള്ള ഗസറ്റഡ്, നോൺ ഗസറ്റഡ് ഓഫീസർമാർക്കായി പ്രത്യേക അവസരം ഒരുക്കിയത്. അതോടൊപ്പം മൂന്നു വിഭാഗങ്ങളിലും സംവരണ തത്വങ്ങൾ ഉറപ്പാക്കുകയും ചെയ്തു. ആകെയുള്ള തസ്തികകളുടെ നാലു ശതമാനം ഭിന്നശേഷിക്കാർക്കായി നികിട്ടിച്ചു. മലയാളത്തിന് പുറമെ കന്നഡ, തമിഴ് തുടങ്ങിയ സുന്ദര പക്ഷ ഭാഷകളിലും ഉദ്യോഗാർത്ഥികളുള്ള അഭിരുചി പരിശോധിക്കുന്നതിന് മുപ്പത് മാർക്കിനുള്ള ചോദ്യങ്ങൾ പ്രാഥമിക പരീക്ഷയിൽ ഉൾപ്പെടുത്തി. എഴുത്തുപരീക്ഷ മലയാളത്തിൽ എഴുതുവാനുള്ള സൗകര്യം കൂടി ഒരുക്കിയിരുന്നു. 'ഭരണഭാഷ മാതൃഭാഷ' എന്ന സർക്കാർ നയത്തിനനുസരിച്ചാണ്

ഇത്തരമൊരു തീരുമാനം കൈക്കൊണ്ടത്. കോവിഡ് മഹാമാരി തീർത്ത പ്രതിസന്ധിയിലും മികച്ച രീതിയിൽ കാലതാമസം കൂടാതെ പരീക്ഷ നടത്താനായി എന്നത് അഭിമാനകരമാണ്. യു പി എസ് സിയുടെ സിവിൽ സർവ്വീസ് പരീക്ഷയുടെ മാതൃകയിൽ പരീക്ഷ നടത്താനുള്ള ഉദ്യമം കേരള പബ്ലിക് സർവ്വീസ് കമ്മീഷൻ ഏറ്റെടുത്തപ്പോൾ അത്തരത്തിലുള്ള പരീക്ഷ നടത്താനുള്ള പ്രാപ്തി നമ്മുടെ പബ്ലിക് സർവ്വീസ് കമ്മീഷന് ഉണ്ടോയെന്ന ആശങ്ക പല കോണുകളിൽ നിന്നും ഉയർന്നുവന്നു. എന്നാൽ, ദീർഘകാലത്തെ പരീക്ഷാനടത്തിപ്പിന്റെ അനുഭവ പരിചയം മുൻനിർത്തി കുറഞ്ഞ സമയത്തിനുള്ളിൽ പരീക്ഷ നടത്താൻ പി എസ് സിക്ക് കഴിഞ്ഞു. 1,534 പരീക്ഷാ കേന്ദ്രങ്ങൾ യുദ്ധ കാലാടിസ്ഥാനത്തിൽ തയ്യാറാക്കുകയും നാലു ലക്ഷത്തിലധികം ഉദ്യോഗാർത്ഥികളെ പരീക്ഷ എഴുതിക്കാനുള്ള സജ്ജീകരണങ്ങൾ ഒരുക്കുകയും ചെയ്തു. ഒരു പരാതിക്കും ഇടകൊടുക്കാതെയാണ് പരീക്ഷ നടത്തിയത്. സിവിൽ സർവ്വീസ് പരീക്ഷയുടെ നിലവാരത്തിൽ പരീക്ഷ സംഘടിപ്പിക്കാനായെന്ന് എല്ലാ കോണുകളിൽ നിന്നും അഭിപ്രായമുയർന്നു.

കേരള അഡ്മിനിസ്ട്രേറ്റീവ് സർവ്വീസിന്റെ നിയമനപ്രക്രിയ സുതാര്യമായിരിക്കണമെന്ന് സർക്കാരിന് നിർബന്ധമുണ്ടായിരുന്നു. അതുകൊണ്ടുതന്നെ പരീക്ഷാനടത്തിപ്പിനെക്കുറിച്ച് വിമർശനങ്ങൾ ഉയരാൻ ഇടയുള്ള എല്ലാ പഴുതുകളും അടച്ചുകൊണ്ടാണ് സർക്കാർ മുന്നോട്ടുപോയത്. പി എസ് സി കോച്ചിങ് സെന്ററുകൾ നടത്തുന്ന സർക്കാർ ഉദ്യോഗസ്ഥർക്കെതിരെ കർശന നടപടി സ്വീകരിച്ചത് ഈ ലക്ഷ്യം മുൻനിർത്തിയാണ്. പി എസ് സി വിജിലൻസും പോരായ്മകൾ പരിഹരിക്കുന്നതിന് മുന്നിട്ടിറങ്ങി.

ഓരോ പൗരനും സേവനങ്ങൾ ലഭ്യമാക്കാനുള്ള ഭരണഘടനാപരമായ ഉത്തരവാദിത്തം കേന്ദ്ര, സംസ്ഥാന സർക്കാരുകൾക്കുണ്ട്. ആ ഉത്തരവാദിത്തം നിറവേറ്റിക്കൊണ്ട് സാമൂഹിക ക്ഷേമപദ്ധതികൾ നടപ്പാക്കുന്നതിൽ കേരള സർക്കാർ രാജ്യത്തിന് തന്നെ മാതൃകയാണ്. എന്നാൽ, കൈവരിച്ച നേട്ടങ്ങളിൽ അഭിരുചി കയല്ല സംസ്ഥാന സർക്കാർ ചെയ്യുന്നത്. ഓരോ പൗരനും അർഹമായ പരിഗണന ലഭിക്കുന്ന അവസ്ഥയിലേക്ക് നാം മുന്നേറേണ്ടതുണ്ട്. ക്ഷേമപദ്ധതികൾ ബൃഹത്താകുമ്പോൾ അവയുടെ നടത്തിപ്പ് കാര്യക്ഷമമാക്കുക എന്നത് വളരെ പ്രാധാന്യമർഹിക്കുന്ന ഒന്നാണ്. ഒരു ജനാധിപത്യ രാജ്യം അതിന്റെ പൗരന്മാരെയാണ് സേവിക്കേണ്ടത്. ആ നിലയ്ക്ക് സർക്കാരുകൾ പൗരന്മാരിലേക്ക് എത്തിച്ചേരുകയും സേവനങ്ങൾ അവരുടെ കൈകളിലേക്ക് എത്തിക്കുകയും വേണം.

ഇക്കഴിഞ്ഞ ഒക്ടോബർ ഒന്നിന് വിവിധ സേവനങ്ങളെ ഒരൊറ്റ കുടക്കീഴിൽ കൊണ്ടുവരുന്നതിനുള്ള നടപടികൾ സർക്കാർ ആരംഭിച്ചു. സർക്കാർ നൽകുന്ന സർട്ടിഫിക്കറ്റുകൾക്കുള്ള പിസ് ഒക്ടോബർ നാല് മുതൽ ഒഴിവാക്കിയിട്ടുണ്ട്. റസിഡന്റ് സർട്ടിഫിക്കറ്റ്, ഐഡന്റിറ്റി സർട്ടിഫിക്കറ്റ്, വൺ ആന്റ് സെയിം സർട്ടിഫിക്കറ്റ്, മിശ്രവിവാഹ സർട്ടിഫിക്കറ്റ് തുടങ്ങിയ നിരവധി സർട്ടിഫിക്കറ്റുകൾക്കുള്ള നടപടിക്രമങ്ങൾ ലഘൂകരിച്ചു. സർട്ടിഫിക്കറ്റുകൾക്കായി കാത്തുനിന്ന് ഒരു പൗരനും സമയവും ഊർജ്ജവും വ്യയം ചെയ്യേണ്ടി വരരുത് എന്നതാണ് സർക്കാ

രിന്റെ നയം. വാതിൽപ്പടി സേവനങ്ങൾ ലഭ്യമാക്കിയും ഓരോ ആവശ്യത്തിനും പ്രത്യേകം പ്രത്യേകം സർട്ടിഫിക്കറ്റുകൾ ഹാജരാക്കേണ്ട രീതി ഒഴിവാക്കിയും നാം മുന്നോട്ടുപോവുകയാണ്. ഇതുവഴി സുഗമമായ ജീവിതം സാധ്യമായ ഒരു സംസ്ഥാനമായി കേരളത്തെ മാറ്റിയെടുക്കാനാണ് ശ്രമിക്കുന്നത്. 2021 ലെ നിയമസഭാ തെരഞ്ഞെടുപ്പിനു മുന്നോടിയായി ഇടതുപക്ഷ ജനാധിപത്യ മുന്നണി പുറത്തിറക്കിയ പ്രകടനപത്രികയിൽ ആളുകൾ അനാവശ്യമായി സർക്കാർ ഓഫീസുകൾ കയറിയിറങ്ങേണ്ടി വരുന്ന സാഹചര്യത്തിന് അന്ത്യം ഉണ്ടാകും എന്ന് പ്രഖ്യാപിച്ചിരുന്നു.

സേവനങ്ങൾ കൂടുതൽ സുതാര്യവും പ്രാപ്യവും കാര്യക്ഷമവും ആക്കിമാറ്റുന്നതിൽ സർക്കാർ പ്രതിജ്ഞാബദ്ധമാണ്. വാതിൽപ്പടി സേവനങ്ങൾ ഇതിന്റെ ഭാഗമായി ആവിഷ്കരിക്കുകയാണ്. സർട്ടിഫിക്കറ്റ് വിതരണത്തിനുള്ള നടപടികൾ ലഘൂകരിച്ചതോടുകൂടി സർക്കാർ ഉദ്യോഗസ്ഥരുടെ സേവനം മറ്റു കാര്യങ്ങൾക്കു കൂടി ഉപയോഗിക്കാനാവും. സർക്കാർ സേവനങ്ങളുടെ നിലവാരം ഉയർത്തിയതുകൊണ്ടുമാത്രം സേവന ലഭ്യത ഉറപ്പാകണമെന്നില്ല. ഉദ്യോഗസ്ഥരുടെ നിലവാരവും കാര്യക്ഷമതയും ഉയർത്തിയാൽ മാത്രമേ നമുക്കു ആ ലക്ഷ്യത്തിലേക്കെത്താനാവൂ. ആ നിലയ്ക്ക് മാതൃകാപരമായ ഒരു മാറ്റം കൊണ്ടു വരാൻ കേരള അഡ്മിനിസ്ട്രേറ്റീവ് സർവ്വീസിനു കഴിയുമെന്നു പ്രതീക്ഷിക്കുന്നു.

പൊതുജനങ്ങൾക്ക് പ്രാധാന്യം നൽകുന്ന ഒരു സിവിൽ സർവ്വീസിലേക്ക് എത്തിച്ചേരുന്നതിന് ഉദ്യോഗസ്ഥരുടെ സമീപനത്തിൽ മാറ്റങ്ങളുണ്ടാകേണ്ടതുണ്ട്. ഇതിന് കെ.എ.എസ് ഉദ്യോഗസ്ഥരും പരിശ്രമിക്കണം. പൊതുജനങ്ങളോടുള്ള പ്രതിബദ്ധത ഉയർത്തിപ്പിടിച്ചുകൊണ്ട് തങ്ങളുടെ ഉത്തരവാദിത്തങ്ങൾ നിറവേറ്റുന്നതിന് തയ്യാറാകണം. കേരളത്തിന്റെ ഉജ്ജ്വലമായ ഭാവിക്കുവേണ്ടി വിട്ടുവീഴ്ചകളില്ലാതെ കഠിനാധ്വാനം ചെയ്യണം. അതിനായി കേരള അഡ്മിനിസ്ട്രേറ്റീവ് സർവ്വീസിലേക്ക് തെരഞ്ഞെടുക്കപ്പെട്ട എല്ലാവർക്കും ആശംസകൾ നേരുന്നു.

ജനങ്ങളോടുള്ള നിരന്തരമായ പ്രതിബദ്ധതയാണ് ജനാധിപത്യത്തെ അർത്ഥവത്താക്കുക. വോട്ടു രേഖപ്പെടുത്തിയതിനു ശേഷം അടുത്ത വോട്ടെടുപ്പ് വരെയുള്ള കാലം സർക്കാരും ജനങ്ങളും തമ്മിലുള്ള ബന്ധമില്ലായ്മയുടെ കാലമായിരിക്കരുത് എന്നാണ് ഇടതുപക്ഷ ജനാധിപത്യ മുന്നണി സർക്കാർ കരുതുന്നത്. അതുകൊണ്ടാണ് കഴിഞ്ഞ തവണ മുന്നണി നൽകിയ തെരഞ്ഞെടുപ്പ് വാഗ്ദാനങ്ങളുടെ പൂർത്തിയാക്കലും സംബന്ധിച്ച് ഒരു പ്രോഗ്രസ് റിപ്പോർട്ട് എല്ലാവർഷവും പ്രസിദ്ധീകരിക്കുകയെന്ന ചരിത്രപരമായ തീരുമാനം കൈക്കൊണ്ടത്. അത് ഇനിയും തുടരണമെന്ന് തന്നെയാണ് സർക്കാർ കരുതുന്നത്.

സർക്കാർ സർവ്വീസിനെയും സേവനങ്ങളെയും പൗരകേന്ദ്രീകൃതമാക്കുന്ന തരത്തിലുള്ള ഇടപെടലുകളാണ് ഇപ്പോൾ സംസ്ഥാന സർക്കാർ നടത്തിയിട്ടുള്ളത്. ജനാധിപത്യ സംവിധാനത്തെ കൂടുതൽ ജനകേന്ദ്രീകൃതമാക്കാൻ ഉദ്ദേശിച്ചിട്ടുള്ള സർക്കാരിന്റെ പ്രവർത്തനങ്ങളുടെ തുടർച്ചയാണിത്. അവയാകട്ടെ നവകേരള നിർമ്മിതിയെ കൂടുതൽ കരുത്തുറ്റതാക്കും.